



தமிழ்நாடம்

Thamil Naatham

**கல்வீ ஒளி
இலவச
இணைப்பு
உள்ளே...**

இராகம் 01 தாளம் 71

வள்ளுவர் ஆண்டு 2043 புரட்டாதி 10 புதன்கிழமை (26.09.2012)

பக்கங்கள்: பதினாறு + 8

வடபகுதி மக்கள் பயமோ, சந்தேகமோ இன்றி நிம்மதியாக வாழ முடியும்

வெள்ளமுள்ளிவாய்க்காலில் ஜனாதிபதி உரை

(புதுக்குடியிருப்பு)

வடபகுதி மக்கள் இனி பயம் சந்தேகமின்றி நிம்மதியாக வாழ முடியும். நாட்டு மக்களுக்கிடையில் இன, மத பிரதேச பேதம் இனியும் இருக்க முடியாது. எல்லோரும் சமத்துவமாக வாழ வேண்டும். இன ரீதியான குறுகிய நோக்கம் இனிவேண்டாம். யுத்தம் 30 வருடம் நடைபெற்றாலும் அபிவிருத்தி மூன்று வருடமே நடைபெற்றது. இதற்காக அரசாங்கம் பல்வேறு திட்டங்களை நடைமுறைப்படுத்தி வருகிறது.

இவ்வாறு ஜனாதிபதி நேற்று வன்னியில் மூன்று வருடங்களுக்கு முன்னர் இறுதியுத்தம் நடைபெற்ற வெள்ளமுள்ளிவாய்க்காலில் நிகழ்ந்த வைபவமொன்றில் உரையாற்றுகையில் கூறினார்.

தெற்கு மக்கள் அனுபவிக்கும் சகல வரப்பிரசாதங்களும் வடக்கு மக்களுக்கும் பெற்றுக்கொடுக்கப்படும். முள்ளிவாய்க்கால் பகுதி நாட்டின் முன்னேற்றமான ஒரு பிரதேசமாக கட்டியெழுப்பப்படும் எனவும் ஜனாதிபதி தெரிவித்தார். மக்களுக்கு உதவுகிறோம் என்ற பெயரில் மக்களை வைத்துப் பிழைப்பு



இறுதி யுத்தம் நடைபெற்ற முல்லைத்தீவு, வெள்ளமுள்ளிவாய்க்கால் பகுதிக்கு நேற்று விஜயம் செய்த ஜனாதிபதி மஹிந்த ராஜபக்ஷ அங்கு யுத்தத்தினால் பாதிக்கப்பட்டோருக்கு உதவித் திட்டங்களைக் கையளித்தார். படத்தில் யுத்தத்தினால் கையை இழந்த ஒருவருக்கு ஜனாதிபதி உதவியளிப்பதைப் படத்தில் காணலாம்.

புலிகள் மீள இயங்கக் கூடிய சாத்தியங்கள் மிகவும் குறைவு

இந்தியாவின் முன்னாள் புலனாய்வு அதிகாரி கேணல் ஹரிகரன்

புலிகள் மீள இயங்கக் கூடிய சாத்தியங்கள் மிகவும் அரிதாகவே காணப்படுவதாக இந்தியாவின் முன்னாள் புலனாய்வுப் பிரிவு உயரதிகாரி கேணல் ஹரிகரன் தெரிவித்துள்ளார்.

1987 முதல் 1990ஆம் ஆண்டு வரையில் இந்திய அமைதி காக்கும் படையினர் இலங்கையில் நிலைகொண்டிருந்த போது கேணல் ஹரிகரன் சிரேஷ்ட புலனாய்வு அதிகாரியாக கடமையாற்றினார் என்பது குறிப்பிடத்தக்கது.

1983ஆம் ஆண்டில் புலிகள் செயற்படுவதற்கு காணப்பட்ட சூழ்நிலை தற்போது கிடையாது என அவர் சுட்டிக்காட்டியுள்ளார். 2011ஆம் ஆண்டு செப்டம்பர் 11 அமெரிக்க இரட்டைக் கோபுரத் தாக்குதல்களின் பின்னர் உலகத் தீவிரவாத இயக்கங்கள் தொடர்பிலான அணுகுமுறைகளில் மாற்றம் ஏற்பட்டுள்ளதாகவும், கடந்த காலங்களைப் போன்று புலிகளினால் மீள இயங்கக் கூடிய சாத்தியம் மிகவும் அரிதாகக் காணப்படுகின்றது என அவர்



**ஆஸியில் தஞ்சம் கோரிவரும்
இலங்கையர்களைத் திருப்பி
அனுப்பவும்**

உயர்ஸ்தானிகர் திஸார சமரசிங்க

(கொழும்பு)

இலங்கையில் எந்தப் பிரச்சினையும் இல்லை. அவுஸ்திரேலிய தஞ்சக் கோரிக்கையாளர்களை திருப்ப அனுப்புவதற்கு யோசிக்க வேண்டாம் என்று இலங்கை கடற்படை முன்னாள் தளபதியும், தற்போதைய அவுஸ்திரேலியாவுக்கான இலங்கை உயர்ஸ்தானிகருமான திஸார சமரசிங்க

**கிழக்கில் கூட்டாட்சி அமைக்க வேண்டிய நிலை;
எனவே முதலமைச்சர் பதவி எனக்கு கிட்டவில்லை**

(கொழும்பு)

முன்னாள் முதலமைச்சர் சந்திரகாந்தன்

கிழக்கு மாகாணத்தின் அபிவிருத்தி, இன ஐக்கியம் மற்றும் சமத்துவத்தை அடிப்படையாகக் கொண்டே ஐக்கிய மக்கள் சந்திர முன்னணி கிழக்கு மாகாண சபையில் கூட்டாட்சியை ஏற்படுத்தியிருப்பதாக மாகாணசபை உறுப்பினரும், முன்னாள் முதலமைச்சருமான சிவநேச

துரை சந்திரகாந்தன் நேற்றுத் தெரிவித்தார்.

கிழக்கு மாகாண சபையில் எந்தவொரு இனத்தவரும் தனித்து, பிரிந்து நின்று ஆட்சியமைக்க முடியாது என்ற உண்மையை நடைபெற்று முடிந்த தேர்தல் உணர்த்தியிருப்பதாக அவர்

**தரம் 5 புலமைப்பரிசில் பரீட்சை:
யாழ்.மாவட்ட வேட்டுப்புள்ளி 148**

பாலேந்திரா அபிராம் மாவட்டத்தில் முதலிடம்

(யாழ்ப்பாணம்)

நடந்தமுடிந்த தரம் 5 புலமைப்பரிசில் பரீட்சையில் யாழ்.இந்து ஆரம்பப் பாடசாலை மாணவன் பாலேந்திரன் அபிராம் யாழ்.மாவட்டத்தில் முதலிடம் பெற்றுள்ளார்.



மெனிக்பாம் முகாமுக்கு மூவேழிழா:

**ஐக்கிய நாடுகள் சபை வரவேற்பு;
இடம்பெயர்ந்தோரால் கவலை**

(கொழும்பு)

மெனிக்பாம் முகாம் மூடப்பட்டதை தான் வரவேற்பதாக ஐக்கிய நாடுகள் தெரிவித்துள்ளது. ஆயினும், இன்னும் இடம்பெயர்

ந்து வாழும் மக்களையிட்டு விசனம் அடைந்துள்ளதாகவும் ஐ.நா. கவலை வெளியிட்டுள்ளது.

இது தொடர்பில் இலங்கைக்கான ஐக்கிய நாடுகள் மனிதாபிமான இணைப்பாளர்

தியத்தலாவையில்

ஐஸ்கட்டி மழை

(தியத்தலாவை)

தியத்தலாவை பிரதேசத்தில் நேற்று ஐஸ் மழை பெய்ததாக காலநிலை அவதான நிலையம் தெரிவித்தது. கடும் மழையுடன் இவ்வாறு ஐஸ் மழை பெய்துள்ளதாக கூறிய காலநிலை அவதான நிலையம் எதிர்வரும் நாட்களிலும் சில பகுதிகளில் ஐஸ் மழை பெய்ய வாய்ப்புள்ளதாக கூறியது.

நாட்டின் பல்வேறு பகுதிகளிலும் தொடர்ச்சியாக மழை பெய்து வருகிறது. காற்று மணிக்கு 20 முதல் 40 கிலோ மீற்றர் வேகத்தில் வீசும் எனவும்

குகிள் தேடுதளம் மீது அமைச்சர் விமல் குற்றச்சாட்டு

உலகெங்கும் முஸ்லிம்களின் ஆர்ப்பாட்டத்திற்கு வழிவகுத்த, இஸ்லாத்தை அவமதிக்கும் "இன்னோசன்ஸ் ஒவ் முஸ்லிம்ஸ்" எனும் படத்தை விநியோகிக்கப்பட்ட மைக்கு குகிள் தேடல் இணையத்தளம்

பொறுப்பு என அமைச்சர் விமல் வீரவன்ஸ கூறியுள்ளார். இணைய தேடல் இயந்திரமான குகிள் தளத்தை அமெரிக்க அதி காரிகள் நெறிமுறைகளை மீறி தமது விருப்பு வெறுப்புக்கு ஏற்ப

இயக்குவதாக அமைச்சர் விமல் வீரவன்ஸ குற்றம் சுமத்தினார். உலக அமைதிக்கு பங்கம் ஏற்படுத்தும் பல நடவடிக்கை களை அமெரிக்கா மேற்கொண்டு வருவதாக அவர் கூறினார்.

புலிகள் மீள... (தொடர்)

தெரிவித்துள்ளார். எவ்வாறெனினும், தமிழ்ப் பிரிவா ிணைவாதம் முற்று முழுதாக இல் லாதொழிக்கப்படவில்லை என அவர் சுட்டிக்காட்டியுள்ளார். தமிழ் உணர்வுகள் தொடர்பில் அரசாங்கத்தின் நிலைப்பாட்டை வெளி நாட்டு வாழ் புலி ஆதரவாளர்கள் பயன்படுத்திக் கொள்வதாகக் குறிப்பிட்டுள்ளார்.

வெளிநாடுகளில் வாழ்ந்து வரும் புலிகளின் எஞ்சிய உறுப் பினர்கள், புலம்பெயர் தமிழர்க ளுடன் இணைந்து பிரிவினைவாத முனைப்புக்களை மேற்கொண்டு

வருவதாகக் குறிப்பிட்டுள்ளார். 300,000 நிலக்கண்ணி வெடிகள் அகற்றப்பட்டமை, வீதிகள் பெருந் தெருக்கள் நிர்மாணம் மற்றும் அபிவிருத்தித் திட்டங்களின் மூலம் அரசாங்கம் பாரியளவில் யுத்த வலயத்தில் அரசாங்கம் சேவை களை ஆற்றி வருகின்றது.

எனினும், முன்னாள் போராளி களுக்கு மறுவாழ்வு அளிப்பது உள்ளிட்ட சில விடயங்களில் அரசாங்கத்தின் முனைப்பு போதுமா னதாக இல்லை.

இலங்கைத் தமிழர் பிரச்சி னைக்கு தீர்வு காணும் விவகாரத்

தில் மத்திய அரசாங்கம், தமிழக முதல்வர் ஜெயலலிதாவுடன் இணைந்து செயற்பட வேண்டியது அவசியமா னது என அவர் சுட்டிக்காட்டி யுள்ளார். யுத்தக் குற்றச் செயல்கள் மற்றும் மனித உரிமை மீறல்கள் தொடர்பில் அரசாங்கம் மெய்யான கரிசனையுடன் செயற்பட வேண் டுமென கேணல் ஹரிஹரன் தெரி வித்துள்ளார். இலங்கைத் தமிழர் பிரச்சினையை பயன்படுத்தி ஜெய லலிதா அரசியல் ரீதியான அனு தாபத்தைப் பெற்று சட்டமன்றத் தேர்தலில் வெற்றியீட்டியதாகவும் அவர் குறிப்பிட்டுள்ளார்.

ஆஸியில் தஞ்சம் கோரிவரும்... (தொடர்)

தெரிவித்துள்ளார்.

அவுஸ்திரேலியாவுக்குள் நுழையும் அகதிகளுள் இலங்கைத் தமிழர்களின் எண்ணிக்கை அதிகமாக இருப்பதனால் அந்நாட்டில் பிரச்சினை என்பது தெளிவாக தெரிகின்றது என வழக்கறிஞர் சாரா நாதன் தெரிவித்தார்.

மேலும், இலங்கைக்கு திருப்பி அனுப்பப்படுபவர் களை விசாரணை என்ற பெயரில் அவர்களுக்கு அதிக சித்திரவதை செய்யப்படுவதும், கைது செய் யப்படுவதும் இலங்கையில் நடைபெறுகின்றது என தெரிவருகின்றது என சாரா நாதன் தெரிவிக்கையில், அதனை உடனே மறுத்த அட்மிரல் திலர சமரச-

ிங்க, அப்படி எதுவும் நடைபெறவில்லை எனவும், சாராவின் வார்த்தையை என்னால் ஏற்றுக்கொள்ள முடியாது எனவும், பல்லாயிரக்கணக்கான விடுத லைப் புலிகளுக்கு புனர்வாழ்வளித்து மீள்குடியேற் றும் செய்து அவர்களை சுதந்திரமாக நடமாடவிட்டி ருக்கும் நிலையில் நாடு திரும்பும் தஞ்சக் கோரிக்கையாளர்களை நாம் என்ன செய்வோம் என கொஞ் சம் ஆவேசமாக கேட்டிருந்தார்.

சில தினங்களுக்கு முன்னர் நாட்டுக்கு திருப்பி அனுப் பப்பட்ட பதினெண்மரையும் ஒரு பரிட்சார்த்தமாக தான் அனுப்பியுள்ளோம் என அவுஸ்திரேலிய குடி வரவு அமைச்சர் கிறிஸ் பொவன் தெரிவித்திருந்தார்.

தரம் 5... (தொடர்)

தரம் 5 புலமைப்பரிசில் பரீட்சைப் பெறுபேறுகள் இணையத்தளத் தில் வெளியாகியுள்ளதையடுத்து முடிவுகளின்படி யாழ்.மாவட்டத்தில் இம்மாணவன் 193 புள்ளிகளைப் பெற்று முதலிடம் பெற்றுள்ளார்.

யாழ் இந்து ஆரம்ப பாடசாலையில் இருந்து இம்முறை பரீட்சைக்கு 309 மாணவர்கள் தோற்றியுள்ளனர். இதில் 143 பேர் சித்தி யடைந்துள்ளனர் என பாடசாலை சமூகத்தினர் தெரிவித்துள்ளனர்.

அத்துடன் யாழ். இந்து ஆரம்ப பாடசாலையைச் சேர்ந்த கலைச்செல்வன் கீர்த்திகன் 191 புள்ளிகளையும் ஸ்ரீ கந்தராசா ஆரணி 190 புள்ளிகளையும் பெற்றுள்ளனர் என்று பாடசாலை நிர்வாகம் தெரி வித்துள்ளது. இதேவேளை

புலமைப் பரிசில் பெற்றுக்கொள்வதற்கு தகுதியானவர்களை மாவட்ட ரீதியில் பெற்றுக் கொள்வது தொடர்பான வெட்டுப்புள்ளி களும் நேற்றைய தினம் வெளியிடப்பட்டுள்ளன.

இதனடிப்படையில், தமிழ் மொழி மூலமான பாடசாலைகளுக்கான அதிகூடிய வெட்டுப்புள்ளியாக 149ம் ஆகக் குறைந்த வெட்டுப்புள் ளியாக 140 என்றும், சிங்கள மொழி மூலமான பாடசாலைகளுக்கான அதிகூடிய வெட்டுப் புள்ளியாக 152ம் ஆகக் குறைந்த வெட்டுப் புள்ளி 143 என்றும் பரீட்சைத் திணைக்களம் அறிவித்துள்ளது.

பரீட்சைக்கு தோற்றிய மாணவ, மாணவிகளில் எவரேனும் ஒருவர் தனது விடைத்தாள் மீள் திருத்தத்திற்கு விரும்பின் அக்டோபர் 15 ஆம் திகதிக்கு முன்னர் பாடசாலை அதிபர்கள் ஊடாக விண்ணப் பிக்குமாறு பரீட்சைகள் ஆணையாளர் நாயகம் வேண்டுகோள் விடுத் துள்ளார்.

இதேவேளை மாவட்ட ரீதியில் வெளியிடப்பட்ட வெட்டுப் புள்ளி முடி விபரம் வருமாறு

மாவட்டம்	சிங்கள மொழி மூலம்	தமிழ் மொழி மூலம்
கொழும்பு	152	149
கம்பஹா	152	149
களுத்துறை	152	149
கண்டி	152	149
மாத்தளை	152	149
நுவரெலியா	143	145
காலி	152	149
மாத்தறை	152	149
அம்பாந்தோட்டை	148	140
யாழ்ப்பாணம்	-	148
கிளிநொச்சி	-	146
மன்னார்	-	146
வவுனியா	144	146
முல்லைத்தீவு	-	145
மட்டக்களப்பு	-	147
அம்பாறை	145	147
திருகோணமலை	144	147
குருநாகல்	152	149
புத்தளம்	145	143
அநுராதபுரம்	146	145
பொலன்னறுவை	146	145
இரத்தினபுரி	148	146
கேகாலை	152	149

ரவூப் ஹக்கீம்... (தொடர்)

செலுத்தி வருவதோடு, முஸ்லிம் உலகிற்கும் மேற்கத்திய நாடுகளுக்குமிடையில் தொடர்பாடலை பொறுத்தவரை ஓர் இணைப்புப் பாலமாகவும் உள் ளது.

இதன் ஐரோப்பிய செயலகம் லண்டன் நகரிலும், ஆசிய நாடுகளுக்கான செயலகம் மலேஷியா கோலாலம்பூர் நகரிலும் அமைந்துள்ளன.

வடபகுதி பகுதி மக்கள்... (தொடர்)

நடத்துவோர் விடயத்தில் மக்கள் கவனமாக இருக்க வேண்டுமென்றும் ஜனாதிபதி தெரிவித் தார்.

வடக்கின் இறுதி மீள் குடியேற்றத்தின் உத்தியோ கபூர்வ நிகழ்வு வெள்ள முள்ளிவாய்க்கால் பல சேனா மூலஸ்தானவில் நேற்று நடைபெற்றது. அமைச்சர்களான டக்ளஸ் தேவானந்தா, ரிசாட் பதியுதீன், பாராளுமன்ற உறுப்பினர் நாமல் ராஜ பக்ஷ, பாதுகாப்புச் செயலாளர் கோட்டபாய ராஜ பக்ஷ மற்றும் முக்கியஸ்தர்கள் பலரும் கலந்து கொண்ட இந்த நிகழ்வில் மீள்குடியேற்றப்பட்டவர் களுக்கு ஜனாதிபதி கடற்றொழிலுக்கான உபகர ணங்களையும், குடும்பங்களுக்கான வீட்டுப் பாவ னைப் பொருட்கள் அடங்கிய, பொதிகளையும் கையளித் தார்.

இந்த நிகழ்வில், ஜனாதிபதி மேலும் தெரிவிக்கை யில், முள்ளிவாய்க்கால் பகுதிக்கு வந்து யுத்தத் தினால் பாதிக்கப்பட்டு கஷ்டப்பட்ட மக்களை சந் திப்பதில் நான் மகிழ்ச்சியடைகின்றேன். மீள் குடி யேற்றப்பட்ட மக்கள் சிலருக்கு வீடுகள் கிடைத் துள்ள போதிலும், மேலும் சிலருக்கு வீட்டுப் பிரச்

கிழக்கில்... (தொடர்)

குறிப்பிட்டார். அரசாங்கத் தகவல் திணைக் களத்தில் நேற்று நடைபெற்ற விசேட ஊடகவியலாளர் சந்திப்பி லேயே சிவநேசதுரை சந்திரகர் தன் இக்கருத்துக்களைத் தெரி வித்தார். இங்கு தொடர்ந்தும் கருத்துக் கூறிய அவர், கிழக்கு மாகாண சபையில் தமிழர் ஒரு வருக்கு அமைச்சுப் பதவி வழங் கப்பட வில்லை.

தமிழர்கள் புறக்கணிக்கப்பட் டுள்ளார்கள் என்ற சந்தேகத்தை ஊடகங்கள் மக்கள் மத்தியில் ஏற்படுத்தியுள்ளன.

எனினும், தமிழ் மக்கள் இங்கு புறக் கணிக் கப் பட வில் லை. ஜனாதிபதி மஹிந்த ராஜபக்ஷ அவர்கள், அமைச்சர்கள், பங்கா ளிக் கட்சிகள் ஆகியவற்றின் இணக்கப்பாட்டுளேயே கிழக்கு மாகாணசபையில் கூட்டாட்சி அமைந் துள்ளது.

முதலமைச்சர் பதவியை இலக்கு வைத்தே நான் இம்முறை கிழக்கு மாகாணசபைத் தேர்தலில் போட்டி யிட்டேன்.

எனினும், கூட்டாட்சி அமைக்க வேண்டிய சூழ்நிலையில் அமைச் சுப் பதவிக்கூட எனக்குக் கிடைக்க வில்லை.

இருந்தாலும் கிழக்கு மாகாண அமைச்சர்களுக்குப் பின்னாலி ருந்து மக்களுக்குத் தேவையான

தியத்தலாவையில்... (தொடர்)

மன்னார் விரிகுடா மற்றும் நாட்டின் தெற்கு பிரதேசங்களில் மணிக் 50 முதல் 60 கிலோ மீற்றர் வேகத்தில் காற்று வீசும் எனவும் கா ிநிலை அவதான நிலையம் எதிர்வு கூறியுள்ளது.

இதேவேளை, நியூயோர்க் நகரில் ஐக்கிய நாடுகள் சர்வதேச சட்ட ஆலோசனை குழுவின் ஆறாவது அமர்வில் இலங்கையின் சார்பாக அமைச்சர் ஹக்கீம் கலந்துகொள்ளவுள்ளமை குறிப் பிடத்தக்கது.

எதிர்வரும் ஒக்டோபர் மாதம் 6ஆம் திகதி அமைச்சர் ஹக்கீம் நாடு திரும்பவுள்ளார்

சினைகள் உள்ளன. இது தொடர்பில் சம்பந்தப்பட்ட அமைச்சர்கள், இராணுவத்தினரின் ஒத்துழைப்புடன் அணைவருக்கும் வீடுகளைப் பெற்றுக்கொடுக்க நட வடிக்கை எடுப்போம்.

30 வருட யுத்தத்தில் இப்பகுதி மக்களாகிய நீ கள் மிகவும் பாதிக்கப்பட்டுள்ளீர்கள்.

உங்கள் துய ரங்களையும் கஷ்டங்களையும் நான் அறிவேன்.

கடந்த யுத்த காலங்களில் நீங்கள் பட்ட கஷ்டம் இனி ஒருபோதும் இருக்க மாட்டாது.

இன, மத, பேத மீன்றி அணைத்து மக்களும் ஒரே தாய் பிள்ளைகள் போல் வாழக்கூடிய சூழலை நாம் உருவாக்கியுள் ளோம். இன்று மிகப் பின்தங்கிய நிலையிலுள்ள இந்தப் பிரதேசம் நாட்டின் முன்னேற்றமான பிரதேச மாக மீளக்கூடியெழுப்பப் படும்.

உங்களுக்கான மீன்பிடி உபகரணங்கள் விவசாய உபகரணங்கள், கைத்தொழில்களுக்கான உபகர ணங்கள் அணைத் தையும் பெற்றுக்கொடுப்பதுடன் வேலைவாய்ப்புக்க ளையும் நாம் உருவாக்கிக் கொடுப்போம் என்றும் ஜனாதிபதி கூறினார்.

ஐக்கிய நாடுகள் சபை... (தொடர்)

சபினே நந்தி வெளியிட்டுள்ள ஊடக அறிக்கையி லேயே மேற்கண்டவாறு குறிப்பிடப்பட்டுள்ளது. குறித்த அறிக்கையில் மேலும் தெரிவிக்கப்பட் டுள்ளதாவது,

2009ஆம் ஆண்டு இலங்கையில் நடந்த மோத லின் போது இடம்பெயர்ந்தோருக்காக அமைக்கப்பட் டதும் ஒரு காலத்தில் உலகின் மிக பெரிய முக மாக இருந்ததுமான மெனிக் பாம் முட்பட்டுள்ளது. யுத்தம் முடிந்தது முன்று வருடங்கள் கடந்துள்ள நிலையில் இலங்கையில் இடம்பெயர்வு அத்தியா யத்தை முடிவுக்கு கொண்டுவருதல் எனும் இலக்கை நோக்கிய ஒரு வரலாற்று முக்கியத்துவம் மிக்க நிகழ்வாக இது அமைகின்றது.

ஆயினும் தமது வீடுகளுக்கு திரும்ப முடியா துள்ள மக்கள் இன்னும் உள்ளனர். இந்த பிரச்சி னைக்கு அவசரமாக தீர்வு காண வேண்டிய தேவை யுமுள்ளது.

மெனிக் பாமிலிருந்து முல்லைத்தீவிலுள்ள கேப்பா பிளவுக்குத் திரும்பும் 110 குடும்பங்களை சேர்ந்த

346 மக்கள் பற்றி ஐக்கிய நாடுகள் விசமனைந் துள்ளது.

இவர்களினால் தமது சொந்த வீடுகளுக்கு செல்ல முடியாது. இந்த வீடுகளில் இராணுவத்தினர் நிலை கொண்டிருக்கின்றனர்.

இவர்களினால் அரசாங்கம், அரசுக்கு சொந்தமான வேறு காணிகளில் குடியமர்த்தி வருகின்றது. ஆனால் இடம்பெயர்ந்த மக்கள் தமது எதிர்காலத்தை தாமா கவே தீர்மானிக்க வேண்டும்.

அத்துடன் மீள் குடியேற்றத்தை திட்டமிட்டு முகா மைத்துவம் செய் பவர்களாகவும் அவர்கள் இருக்க வேண்டும் என சபினே நந்தி தெரிவித் துள்ளார்.

அரசாங்கத்தினால் நடத்தப்பட்ட மெனிக் பாம் முகாமானது 2009 மே மாதம் இறுதிக்கட்ட யுத்தத் தின்போது தப்பிவந்த ஆயிரக்கணக்கான மக்களுக் காக ஸ்தாபிக்கப்பட்டது. அதன் உச்ச கட்டத்தில் 700 ஏக்கர் பரப்பளவில் 225,000 பேர் இம்முகாமில் இருந்தனர். 1

இந்திய மீனவர் விவகாரம்: அறிக்கை கோரும் நீதிமன்றம்

இந்திய மீனவர்களை பாதுகாப்பதற்கு மேற்கொள்ளப்பட்ட நடவடிக்கைகள் மற்றும் எதிர்காலத்திட்டங்கள் குறித்து அறிக்கை சமர்ப்பிக்குமாறு இந்திய கரையோர காவல் படையினருக்கு சென்னை உயர்நீதிமன்றம் (மேல் நீதிமன்றம்) உத்தரவிட்டுள்ளது. மீனவர்களைப் பாதுகாக்குமாறு கோரி தாக்கல் செய்யப்பட்ட மனுவொன்றை விசாரித்தபோதே நீதிபதிகள் வினோத் கே.சர்மா மற்றும் ஏ.செல்வம் ஆகியோர் இந்த உத்தரவை பிறப்பித்தனர். அத்துடன், இந்திய மீனவர்கள்

இலங்கைக் கடற்பரப்பிற்குள் நுழைவதை தடுப்பதற்கும் பாதிக்கப்படாமல் இருப்பதற்கும் மேற்கொள்ளப்பட்ட நடவடிக்கைகள் குறித்து விபரமான அறிக்கை சமர்ப்பிக்குமாறு இந்திய மத்திய மற்றும் மாநில அரசாங்கங்களை நீதிபதிகள் பணித்துள்ளனர். சர்வதேச கடல் எல்லையை அவர்கள் தாண்டாமலிருப்பதை நீங்கள் உறுதிப்படுத்த வேண்டும். அவர்களை பாதுகாப்பதற்கு மேற்கொள்ளப்பட்ட நடவடிக்கைகளை எமக்கு கூறங்கள் என நீதிபதிகள் தெரிவித்தனர். மீனவர்களுக்கு பாதுகாப்பளிக்கும்

கப்பட்டால் அவர்கள் ஏன் கொல்லப்படுகிறார்கள் என மேலதிக சொலிசிற்றர் ஜெனரலிடம் நீதிபதிகள் கேள்வி எழுப்பினர். அப்போது, இந்திய மீனவர்களை கொல்வதாகக் கூறப்படுவதை இலங்கை கடற்படையினர் மறுப்பதாக மேலதிக சொலிசிற்றர் ஜெனரல் பதிலளித்தார். அதேவேளை, இலங்கை கடற்பரப்பில் இந்திய மீனவர்களுக்கு பாதுகாப்பளிக்குமாறு அரசாங்கத்திற்கு உத்தரவிடுவது சாத்தியமற்றது எனவும் நீதிபதிகள் தெளிவாகக் கூறினார்.

தரம் ஐந்து புலமைப் பரிசில் பரீட்சை வெட்டுப் புள்ளி

5ஆம் தர மாணவர்களுக்கான புலமைப் பரிசில் பரீட்சையின் வெட்டுப்புள்ளி வெளியாகியுள்ளன. அந்த வகையில் பரீட்சை பெறுபேறுகளின் அடிப்படையில் வெட்டுப்புள்ளி விபரங்கள் வருமாறு: கொழும்பு, கம்பஹா, களுத்துறை, கண்டி, மாத்தளை, காலி, மாத்தளை, குருநாகல் மற்றும் கேகாலை ஆகிய மாவட்டங்களுக்கான வெட்டுப்புள்ளி 152 ஆகும். ஹம்பாந்தோட்டை மற்றும் இரத்தினபுரி மாவட்டங்களுக்கு வெட்டுப்புள்ளி 148 ஆகும்.

அநுராதபுரம், பொலன்னறுவை மற்றும் பதுளை ஆகிய மாவட்டங்களுக்கான வெட்டுப்புள்ளி 146 ஆகும். அம்பாறை, புத்தளம், மொனராகலை ஆகிய மாவட்டங்களுக்கு வெட்டுப்புள்ளி 145. வவுனியா, திருகோணமலை மாவட்டங்களுக்கு வெட்டுப்புள்ளி 144, நுவரெலியா மாவட்டத்திற்கு 143. இதேவேளை, பரீட்சைக்குத் தோற்றிய மாணவர்கள் விடைத்தாள் மீள்திருத்தத்திற்கு எதிர்வரும் 15ஆம் திகதிக்கு முன்னர் விண்ணப்பிக்க வேண்டும் எனப் பரீட்சைகள் திணைக்களம் தெரிவித்துள்ளது.

மணியம் தோட்டத்தில் குடிசை தீக்கிரை

இனந்தெரியாதோரால் பனை மரக் காட்டுக்கு தீ மூட்டப்பட்டதால் அருகிலிருந்த குடிசை வீடு ஒன்று எரிந்து நாசமாகியுள்ளது. இச்சம்பவம் யாழ். மணியந்தோட்டம், 13ஆம் குறுக்கில் நேற்று முன்தினம் இரவு 9 மணியளவில் நடைபெற்றுள்ளது. பனை மரங்களுக்கு மூட்டிய தீ கொழுந்துவிட்டெரிந்து அருகிலுள்ள குடிசையையும் பற்றிக்கொண்டது. இதனால் குடிசை முற்றாக எரிந்து நாசமாகியபோதிலும் எவருக்கும் தீக்காயம் ஏற்படவில்லை. விரைந்து செயற்பட்ட யாழ்.மாநகரசபை தீயணைப்புப் படையினர், பரவிய தீயை கட்டுப்பாட்டுக்குள் கொண்டு வந்து நிலைமை மோசமடையாமல் பாதுகாத்துள்ளனர்.

குழந்தை பிரசவித்து கானில் வீசிய மாணவி

தெரணியகல்-உட்பாகே தோட்ட மத்திய பகுதி லயன் ஒன்றின் கானில் இருந்து சிசுவொன்று தெரணியகல் பொலிஸாரால் நேற்றுமுன்தினம் காலை மீட்கப்பட்டுள்ளது. இது குறித்து பொலிஸ் ஊடகப் பேச்சாளர் அலுவலகம் வழங்கியுள்ள தகவலின்படி மேலும் தெரியவருவதாவது, சிசு மீட்கப்பட்டு நடத்தப்பட்ட விசாரணையில் 18 வயது பாடசாலை மாணவி ஒருவர் கைது செய்யப்பட்டுள்ளார். திருமணம் ஆகாத குறித்த மாணவி இளைஞன் ஒருவரை காதலித்துள்ளார். அதன் விளைவாக அவர் கர்ப்பமடைந்துள்ளார். 2012-09-22ஆம் திகதியன்று குறித்த மாணவிக்கு பிரசவ வலி

ஏற்பட்டுள்ளது. அதன்போது மாணவியின் காதலன் அவருக்கு மருந்து வகை ஒன்றை வழங்கியுள்ளார். அதன் பின்னர் 2012-09-23ஆம் திகதி இரவு குறித்த மாணவி மலசலகூடம் சென்றபோது பிரசவ வலி ஏற்பட்டு குழந்தை பிறந்துள்ளது. இந்த நிலையிலேயே சிசு கானில் வீசி எறியப்பட்டுள்ளதாக தெரியவந்துள்ளது. குறித்த மாணவி சிகிச்சைகளுக்கென அவிசாவளை வைத்தியசாலையில் அனுமதிக்கப்பட்டுள்ளார். மாணவியின் காதலன் சந்தேகத்தின் பேரில் கைது செய்யப்பட்டுள்ளார். தெரணியகல் பொலிஸார் மேலதிக விசாரணைகளை மேற்கொண்டு வருகின்றனர்.

வெள்ளி, ஞாயிறு தினங்களில் வலி.வடக்கில் ரியூஷன் விடுமுறை

வலி.வடக்குப் பிரதேச சபை எல்லைக்குட்பட்ட தனியார் கல்வி நிலையங்கள் எதிர்வரும் ஒக்டோபர் மாதம் முதல் வெள்ளி மற்றும் ஞாயிற்றுக்கிழமைகளில் மூடுவதற்கு நடவடிக்கை மேற்கொள்ளப்பட்டுள்ளதாக வலி.வடக்குப் பிரதேச சபையின் தவிசாளர் தெரிவித்துள்ளார். வலி.வடக்குப் பகுதியில் இயங்கும் தனியார் கல்வி நிலையங்களின் உரிமையாளர்கள் 14 பேருடனும் கலந்துரையாடப்பட்டதன் அடிப்படையில் இம் முடிவு எட்டப்பட்டுள்ளது. இவ்வாறு தனியார் கல்வி நிலையங்களை, வெள்ளிக்கிழமைகளிலும் ஞாயிற்றுக்கிழமைகளிலும் மூடுவதன் மூலம் பிள்ளைகள் ஆலயங்கள் அறநெறிப்பாடசாலைகளுக்குச் செல்ல முடியும் எனவும் இது பிள்ளைகளை சமூகத்தில் ஒழுக்கமுடையவர்களாக உருவாக்கற்கான வழிமுறையாக அமையும் எனவும் அவர் மேலும் தெரிவித்துள்ளார்.

வலி.வடக்குப் பிரதேச சபை எல்லைக்குட்பட்ட தனியார் கல்வி நிலையங்கள் எதிர்வரும் ஒக்டோபர் மாதம் முதல் வெள்ளி மற்றும் ஞாயிற்றுக்கிழமைகளில் மூடுவதற்கு நடவடிக்கை மேற்கொள்ளப்பட்டுள்ளதாக வலி.வடக்குப் பிரதேச சபையின் தவிசாளர் தெரிவித்துள்ளார். வலி.வடக்குப் பகுதியில் இயங்கும் தனியார் கல்வி நிலையங்களின் உரிமையாளர்கள் 14 பேருடனும் கலந்துரையாடப்பட்டதன் அடிப்படையில் இம் முடிவு எட்டப்பட்டுள்ளது. இவ்வாறு தனியார் கல்வி நிலையங்களை, வெள்ளிக்கிழமைகளிலும் ஞாயிற்றுக்கிழமைகளிலும் மூடுவதன் மூலம் பிள்ளைகள் ஆலயங்கள் அறநெறிப்பாடசாலைகளுக்குச் செல்ல முடியும் எனவும் இது பிள்ளைகளை சமூகத்தில் ஒழுக்கமுடையவர்களாக உருவாக்கற்கான வழிமுறையாக அமையும் எனவும் அவர் மேலும் தெரிவித்துள்ளார்.

முஸ்லிம்களின் பிரச்சினைகளுக்கு தீர்வுகாணவே ஆளும் கட்சிக்கு ஆதரவு

முஸ்லிம் வாக்காளர்கள் வழங்கிய ஆணைக்கு மதிப்பளித்தும், முஸ்லிம் சமூகத்தின் உரிமைப் பிரச்சினைகளுக்கு உடனடியாக சில தீர்வுகளைக் காணும் நோக்கிலேயே கிழக்கு மாகாண சபையில் ஆளும் ஐக்கிய மக்கள் சுதந்திர முன்னணிக்கு ஆதரவுளிக்கத் தீர்மானிக்கப்பட்டதாக ஸ்ரீலங்கா முஸ்லிம் காங்கிரசின் செயலாளர் நாயகம் ஹசன் அலி தெரிவித்துள்ளார். அரசாங்கத்துக்கு கிழக்கு மாகாண சபையில் ஆதரவு வழங்குவது என்ற முஸ்லிம் காங்கிரசின் தீர்மானம் கட்சித் தலைவரால் தனித்து எடுக்கப்பட்ட தீர்மானம் அல்ல. கட்சியின் பாராளுமன்றக் குழு, உயர்மட்ட அரசியல் பீடம் ஆகியன இணைந்து எடுத்த

முஸ்லிம் காங்கிரஸ் செயலாளர் முடிவு என்றும் அவர் குறிப்பிட்டுள்ளார். தொடர்ந்தும் கருத்துத் தெரிவித்த, ஹசன் அலி, முஸ்லிம் காங்கிரஸ், ஐ.ம.ச.மு.வுடன் பல சுற்றுப் பேச்சுவார்த்தைகளை நடத்திய பின்னரே இத்தீர்மானத்துக்கு வந்தது. அரசாங்கத்துடன் நாம் வெறுமனே பேச்சு நடத்தவில்லை. முஸ்லிம் சமூகத்துக்கு தற்போது இருக்கும் உரிமைப் பிரச்சினை உள்ளிட்ட பல்வேறு பிரச்சினைகள் பற்றி பேசினோம். இதன் அடிப்படையில் எட்டப்பட்ட இணக்கப்பாட்டுக்கு அமையவே ஆளும் கட்சிக்கு ஆதரவு வழங்க இணக்கினோம். வாக்களித்த மக்களுக்கு நன்

றிக் கடன் செலுத்தும் வகையில் அரசாங்கத்தின் ஊடாக சில பிரச்சினைகளுக்குத் தீர்வுகளைப் பெற்றுக்கொடுக்க நாம் இணக்கம் கண்டுள்ளோம். உளசத்தியுடன் நாம் அதனை நிறைவேற்றுவோம். ஆளும் கட்சிக்கு ஆதரவளிப்பதால் எமது கொள்கைகளை விட்டுக்கொடுத்ததாக அர்த்தப்படாது. நாம் எமது கொள்கைகளை ஒருபோதும் விட்டுக்கொடுக்கப் போவதில்லை. ஆளும் கட்சிக்கு ஆதரவு வழங்குகிறோம் என்பதற்காக கிழக்கு மாகாண சபையில் சிறுபான்மையினருக்கு எதிரான தீர்மானங்களுக்கு நாம் ஒருபோதும் கண்ணை மூடிக்கொண்டு ஆதரவு வழங்கப்போவதில்லை என்றார்.

இலங்கைப் பெண்ணைக் கடத்தி 4 1/2 பவுண் சங்கிலி அபகரிப்பு

திருச்சி கொட்டப்பட்டு இலங்கை அகதிகள் முகாமில் வசித்து வருபவர் ராமஜெயமின் (வயது 25) மனைவி ருஷாமிலியை (19) கடந்த 2 நாட்களுக்கு முன் காணவில்லை என்று அவரது கணவர் கே.கே.நகர் பொலிஸில் முறைப்பாடு செய்தார். இந்தநிலையில் சென்னை தியாகராயநகரில் ருஷாமிலி இருப்பதாக திருச்சி மாநகர பொலிஸாருக்கு தகவல் கிடைத்தது. இதனை தொடர்ந்து பொலிஸார் சென்னைக்கு வந்து ருஷாமிலியை மீட்டனர். பொலிஸாரிடம் ருஷாமிலி கூறியதாவது: சம்பவத்தன்று மதியம் நான் டி.வி.எஸ். டோல்கேட் பகுதியில் உள்ள ஐ.ஓ.பி. வங்கியில், மகப் பேறு உதவித்தொகை பணம் எடுப்பதற்காக சென்றேன். வங்கி

யில் பணம் வரவில்லை என்று கூறினார்கள். இதனால் வீட்டுக்கு செல்வதற்காக நடந்து சென்று கொண்டிருந்தேன். வெயில் அதிகமாக இருந்ததால் தண்ணீர் தாகம் எடுத்தது. சாலை ஓரத்தில் நின்ற ஒரு பெண்ணிடம் தண்ணீர் வாங்கி குடித்தேன். இதனால் மயக்கம் அடைந்த எனக்கு அதன் பின்னர் என்ன நடந்தது என்றே தெரியாது. நான்கண் விழித்து பார்த்த போது சென்னை தியாகராயநகரில் சாலை ஓரத்தில் நின்று கொண்டிருந்தேன். இடையில் என்ன நடந்தது என்றே எனக்கு தெரியாது. நான் அணிந்து இருந்த 4 1/2 பவுண் சங்கிலியை யாரோ திருடி சென்று விட்டனர் என அவர் கூறினார்.

முல்லைத்தீவில் களஞ்சியசாலை தீக்கிரையானது

முல்லைத்தீவு, கொக்கிளாய் பிரதேசத்தில் இயங்கி வந்த கடை ஒன்றின் உணவுக் களஞ்சிய சாலை ஒன்றில் தீ ஏற்பட்டுள்ளதாகப் பொலிஸார் தெரிவித்தனர். குறித்த கடையின் உணவுப் பொருட்கள் களஞ்சியப்படுத்தி வைக்கப்பட்டிருந்த அறையிலேயே நேற்று முன்தினம் தீப்பரவல் ஏற்பட்டுள்ளது. களஞ்சியப்படுத்தி வைக்கப்பட்டிருந்த பொருட்கள் அனைத்தும் தீக்கிரையாகியுள்ளது.

தலவாக்கலை - லிந்துலை வீதி சுரங்கம் இயற்கையானது

தலவாக்கலை - நுவரெலியா பிரதான பாதையில் லிந்துலை பெயர்வெல் தோட்டத்துக்கு அருகில் இணங்காணப்பட்ட சுரங்கப் பாதை தொல்பொருளியல் ஆய்வுக்கு முக்கியத்துவமற்றதென அறிவிக்கப்பட்டுள்ளது. ஹட்டன் - நுவரெலியா பிரதான பாதையில் அண்மையில் சுரங்கப் பாதையொன்று கண்டுபிடிக்கப்பட்டது. இதனைத் தொடர்ந்து சுரங்க பாதை தொடர்பில் தொல்பொரு

ளியல் ஆய்வு பிரிவுக்கு அறிவிக்கப்பட்டதைத் தொடர்ந்து நேற்றுத் தினக்கிழமை அவ்விடத்திற்கு வருகைத்தந்த தொல்பொருளியல் ஆய்வாளர் டி.எம்.எஸ்.பண்டார அது தொடர்பில் ஆராய்ச்சிகளை மேற்கொண்டுள்ளார். இந்த ஆய்வுக்குப் பின்பு இது வரலாற்று முக்கியத்துவமற்றதெனவும் இயற்கையாக மண்திட்டினுள் ஏற்பட்ட குழிபோன்ற பகுதியே இது எனவும் அவர் கருத்து வெளியீட்டுள்ளார்.

இன்றைய இராசி பலன் (26.09.2012)

நந்தன வருடம் புரட்டாதித் திங்கள் 10ஆம் நாள் புதன்கிழமை

நட்சத்திரம் : திருவோணம் பி.ப. 2.24 வரை அதன் பின் அவிட்டம்
 திதி : ஏகாதசி காலை 10.50 வரை. அதன் பின் துவாதசி
 சுபநேரம் : 4.32 - 6.02
 இராகுகாலம் : 12.02 - 1.32
 (இந்த நேரங்கள் இரவுக்கும் பகலுக்கும் பொருந்தும்)

மேடம் : மனக்குழப்பம், தொழில் சஞ்சலம், எதிர்பாராத உதவி
 இடயம் : பொருள் வரவு, பூமி இலாபம், தந்தை வழி உதவி
 மிதுனம் : வீண் குழப்பம், கஷ்ட ஜீவனம், குறைகேட்டல்
 கடகம் : மனமகிழ்ச்சி, குடுமப் சுகம், நண்பர்களால் நன்மை
 சிங்கம் : கடன் தொல்லை, வழக்கு விவகாரம், ஆரோக்கியக்குறைவு
 கன்னி : இல்லத்தில் மகிழ்ச்சி, வாகன சுகம், தாய் வழி நன்மை
 துலாம் : பயனற்ற முயற்சி, சிறுதாரப் பிரயாணம், அமைதி குறைவு
 விருச்சிகம் : காரிய நஷ்டம், பொருள் கஷ்டம், வீண் மனஸ்தாபம்
 தனுசு : பொருள் வரவு, போசன சுகம், வாக்கினால் இலாபம்
 மகரம் : ஏமாற்றம், யோசனை மிகுதி, உடல் சோர்வு
 கும்பம் : வீண் செலவு, பிரயாணக் கஷ்டம், யோசன சுகக்குறைவு
 மீனம் : பொருட் சேர்க்கை, பெரியோர் உறவு, அதிக இலாபம்

- ஜோதிடர் பால.இரத்தினசேகர்

சர்வதேசத்தை ஏமாற்றவே

மெனிக்பாம் முகாம் மூடப்பட்டது

வவுனியா பெனிக்பாம் முகாம் மூடப்படுவது தொடர்பில் அரசாங்கத்தினால் வெளியிடப்பட்டுள்ள அறிவிப்பு தொடர்பில் தமிழ்த் தேசியக் கூட்டமைப்பு கேள்வி எழுப்பியுள்ளது.

அனைவரையும் பிழையாக வழி நடத்தும் நோக்கில் மெனிக்பாம் முகாம் அவசரமாக மூடப்பட்டுள்ளதாக கூட்டமைப்பு சுட்டிக்காட்டியுள்ளது.

மெனிக்பாம் முகாமில் தங்க வைக்கப்பட்ட மக்கள் மீள்குடியேற்றப்படவில்லை எனவும், அவர்கள் முல்லைத்தீவில் மற்றுமொரு முகாமில் தங்க வைக்கப்பட உள்ளதாகவும் தமிழ்த் தேசியக் கூட்டமைப்பின் பாராளுமன்ற உறுப்பினர் சுரேஷ் பிரேமசந்திரன் குற்றம்சாட்டியுள்ளார்.

யுத்தத்தினால் இடம்பெயர்ந்து

-தமிழ் தேசியக் கூட்டமைப்பு கண்டனம்

வாழ்ந்து வாழ்ந்த மக்கள் முற்று முழுதாக மீள்குடியேற்றப்பட்டு விட்டதாக சர்வதேசத்திற்கு வெளிக் காட்டிக்கொள்ளவே அரசாங்கம் முனைப்புக் காட்டி வருவதாக சுரேஷ் பிரேமசந்திரன் குற்றம் சுமத்தியுள்ளார்.

யுத்தம் முடிவடைந்த மூன்று ஆண்டுகளுக்குள் யுத்த இடம்பெயர் மக்கள் முழுமையாக மீள்குடியேற்றப்பட்டு விட்டதாக வெளிக் காட்டிக்கொள்ளவே அரசாங்கம் விரும்புகின்றது எனவும் அவர் தெரிவித்துள்ளார். இதேவேளை, மெனிக்பாம் முகாமை அண்டிய பகுதிகளில் நிர்மாணிக்கப்பட்ட பாடசாலைகள், வைத்தியசாலைகள் உள்ளிட்டவை தொடர்ந்தும்



இயங்கும் என்று வவுனியா அரசாங்க அதிபர் பந்துல ஹரிஸ்சந்திர தெரிவித்தார்.

கிளிநொச்சியில் நாளை தமிழ்க் கூட்டமைப்பின் கவனயீர்ப்பும் போராட்டம்

பல்வேறு கோரிக்கைகளை முன் வைத்து நாளை வியாழக்கிழமை கிளிநொச்சி மாவட்ட செயலகம் முன்பாக கவனயீர்ப்பும் போராட்ட மொன்றினை தமிழ்த் தேசியக் கூட்டமைப்பு நடத்தவுள்ளது.

தமிழ் அரசியல் கைதிகளின் விடுதலை உட்படப் பல்வேறு கோரிக்கைகளை முன்வைத்து நடத்தப்படும் போராட்டத்தில் அக்கறையுடைய அரசியல் கட்சிகள், சமய சமூக பொது நிறுவனங்களைச் சார்ந்தவர்கள், காணாமல் போனோரின் உறவினர்கள் ஆகியோரைக் கலந்து கொள்ளுமாறு தமிழ் தேசியக் கூட்டமைப்பின் பாரா



ளுமன்ற உறுப்பினர் சிவஞானம் சிறிதரன் வேண்டுகோள் விடுத்துள்ளார்.

அரச முகாமைத்துவ உதவியாளர் சங்க வருடாந்தப் பொதுக் கூட்டம்

மத்திய, மாகாண அரச முகாமைத்துவ உதவியாளர் சங்கத்தின் 12ஆவது வருடாந்தப் பொதுக் கூட்டம், எதிர்வரும் முதலாம் திகதி காலை 10.00 மணிக்கு யாழ்ப்பிராந்திய சுகாதார சேவைகள் பணிமனையின் மகாநாட்டு மண்டபத்தில் நடைபெறவுள்ளது. சங்கத் தலைவர் திரு. தா.தர்மரட்ணம் கூட்டத்துக்குத் தலைமை தாங்குவார்.

பொதுக் கூட்டத்தில் பிரேரிக் கப்படவுள்ள பிரேரணைகளும், கேட்கப்படவுள்ள கேள்விகள் பற்றிய அறிவித்தல்களும் எதிர்வரும் 28 ஆம் திகதியன்றோ அல்லது அதற்கு முன்னரோ சங்கத்தின் செயலாளருக்குக் கிடைக்கக்

கூடியதாக அனுப்பப்படல் வேண்டும்.

நிர்வாக சபையிலுள்ள பின்வரும் பதவிகளுக்குரிய தெரிவுகள் யாவும் வருடாந்தப் பொதுக் கூட்டத்தின் போது இடம்பெறும். தலைவர், உப தலைவர், பொதுச் செயலாளர், உதவிச் செயலாளர், பொருளாளர் ஆகியோர் தெரிவு இடம்பெறும்.

சங்கத்தின் வருடாந்தப் பொதுக் கூட்டத்தில் பங்குபற்றும் சகல அங்கத்தவர்களும் தாபன விதிக் கோவைக்கு இணங்க ஒரு நாள் கடமை விடுமுறைக்கு உரித்துடையவர்களாவர் என்று செயலாளர் எஸ்.ஜெயசங்கர் அறிவித்துள்ளார்.

இலங்கைப் பிரச்சினை குறித்து இந்திய மொழிகளில் சீடி தயாரிக்கிறார் வைகோ

இலங்கை தமிழர் பிரச்சினை குறித்து அனைத்து மாநில மொழிகளிலும் சீடி தயாரித்து மக்களிடம் கொண்டு செல்லப்படும் என்று வைகோ தெரிவித்தார். மத்திய பிரதேசம் சாஞ்சியில் நடந்த பௌத்த பல்கலைக்கழக திறப்பு விழாவில் இலங்கை ஜனாதிபதி கலந்து கொண்டார். அவருக்கு கறுப்புக் கொடி காட்ட

தொண்டர்களுடன் சாஞ்சிக்கு வைகோ சென்றார்.

மத்திய பிரதேச எல்லேயே தடுக்கப்பட்டதால், அங்கேயே போராட்டம் நடத்தி கைதானார். பின் விடுவிக்கப்பட்டார். வைகோவும் தொண்டர்களும் நேற்று முன்தினம் சென்னை திரும்பினர். அவர்களுக்கு மேளதாளத்துடன் வரவேற்பு அளிக்கப்பட்டது.

பேராதனை பல்கலை மாணவர்களின் பாதயாத்திரை கொழும்புக்கு வருகிறது

இரண்டாயிரத்திற்கு மேற்பட்ட பல்கலைக்கழக மாணவர்களுடன் பாத யாத்திரை பேராதனை கலஹா முற்சந்தியிலிருந்து கொழும்பை நோக்கி நேற்றுமுன்தினம் புறப்பட்டது.

பல்கலைக்கழகத்தினை திறத்தல், பல்கலைக்கழகத்தில் அரசியல் தலையீட்டை நிறுத்தல் அனைத்து பல்கலைக்கழக மாணவர் சம்மேளனை தலைவர்களுள் ஒருவரான சஞ்சீவ பண்டாரவை விடுதலை செய்தல், கல்விக்கு உள்நாட்டு மொத்த உற்பத்தியில்

ஆறு வீதத்தினை ஒதுக்கல், பல்கலைக்கழக விரிவுரையாளர்களது சம்பள உயர்வுக் கோரிக்கைக்கு ஆதரவு தெரிவித்தும் இப்பாத யாத்திரை நடத்தப்படுகிறது.

இப்பாத யாத்திரையில் பேராதனை மற்றும் ரஜரட்ட மாணவர்கள் கலந்து கொண்டனர். நேற்று மாவனெல்லியில் தொடங்கிய பாத யாத்திரையுடன் வயம்ப பல்கலைக்கழக இப்பாதயாத்திரை 28ஆம் திகதி மாணவர்கள் இணைந்து கொண்டனர். கொழும்பை சென்ற டையவுள்ளது.

இதேவேளை விரிவுரையாளர்களது சம்மேளனம் நேற்று முன்தினம் காலியிலிருந்து கொழும்பை நோக்கிப் பாத யாத்திரையை ஆரம்பித்தது. 28ஆம் திகதி கொழும்பில் பொதுக்கூட்டம் ஏற்பாடு செய்யப்பட்டவுள்ளது.

இப்பாத யாத்திரையில் சிவில் குழுக்கள், ஆசிரியர் சங்கங்கள், ஏனைய தொழில் சங்கங்கள் ஆகியனவும் இணையவுள்ளதாக விரிவுரையாளர் சம்மேளன் உப தலைவர் கலாநிதி ஆனந்த ஜயவிக்ரம தெரிவித்தார்.

ஆஸி.செல்ல முயன்ற 46 பேருக்கு விளக்கமறியல்

(பருத்தித்துறை)

அவுஸ்திரேலியாவுக்குப் படகுகள் மூலம் செல்ல முயன்று, கடந்த சனிக்கிழமை இரவு பொலிகண்டிக் கடலில் கைது செய்யப்பட்ட 46 பேரும் நேற்றுமுன்தினம் பருத்தித்துறை மாவட்ட நீதிபதி ஸ்ரீநிதி நந்தசேகரன் முன்னிலையில் ஆஜர் செய்யப்பட்டனர்.

அவர்கள் அனைவரையும் எதிர்வரும் எட்டாம் திகதிவரை விளக்கமறியலில் வைக்குமாறு நீதிபதி உத்தரவிட்டார்.

ஏழாலை ஸ்ரீமுருகன் வித்தியாலய அதிபராகப் புதியவர் நியமனம்

(உடுவில்)

ஏழாலை ஸ்ரீ முருகன் வித்தியாலய அதிபராக வி.ரி.ஜெயந்தன் நியமிக்கப்பட்டுள்ளார் ஏற்கனவே இப்பாடசாலையில் கடமையாற்றிய அதிபர் மு.செல்வந்தான் இணுவில் இந்துக் கல்லூரிக்கு அதிபராக நியமிக்கப்பட்டதையடுத்து ஏற்பட்ட வெற்றிடத்திற்கே இவர் நியமிக்கப்பட்டுள்ளார்.

சர்வதேச சட்டங்களை அரசு மீறுகிறது என்கிறார் மனோ

“இடம்பெயர்ந்த மக்களை அவர்களது சொந்த இடங்களில் குடியேற்ற வேண்டும் என்பதுவே சர்வதேச சட்டம்.

இதை ஐ.நா.வின் மீள்குடியேற்ற ஒழுங்கும் அங்கீகரித்துள்ளது. இலங்கையில் போரினால், இடம்பெயர்ந்து முகாம்களில் அடைக்கப்பட்ட தமிழ் மக்களில்

பெருந்தொகையானோர், தமது சொந்தக் கிராமங்களில் குடியேற்றப்படவில்லை.

அந்தவகையில் அரசாங்கம் மீள்குடியேற்றம் தொடர்பான சர்வதேச சட்டங்களை மீறி நடந்து கொள்கிறது” என்று ஜனநாயக மக்கள் முன்னணி தலைவர் மனோ கணேசன் தெரிவித்தார்.

கடந்த மூன்று வருடங்களில் 400 இராணுவ வீரர்கள் தற்கொலை

கடந்த மூன்று வருடங்களில் சுமார் நானூறு படையினர் பல்வேறு காரணங்களுக்காகத் தற்கொலை செய்துகொண்டுள்ளனர் என்று இராணுவப் பேச்சாளர் பிரிகேடிய ருவன் வனிககுரிய குறிப்பிட்டார்.

அண்மையில் 17 வயது இளம்புவதியுடன் காதல் கொண்டிருந்த 38 வயதான இராணுவ மேஜர் ஒருவர் குண்டொன்றினை வெடிக்க வைத்துத் தற்கொலை செய்து கொண்ட சம்பவத்தைச் சுட்டிக்காட்டிய இராணுவப் பேச்சாளர் யதார்த்த நிலைமைகளை ஒத்த துப்போக முடியாததாலேயே படை

வீரர்கள் தற்கொலை செய்து கொண்டனர் என்று குறிப்பிட்டார்.

தகுதி வாய்ந்த உள்நாட மருத்துவரிடம் மனநலம் பாதிக்கப்பட்ட படையினர்க்கு மாதாந்தம் விழிப்புணர்வு நிகழ்ச்சித் திட்டங்களை பாதுகாப்பு அமைச்சு நாத்தி வருகின்றது என்றும் சொன்னார். கிளிநொச்சியிலுள்ள பாதுகாப்பு படைத் தலைமையகத்தில் சிரேஷ்ட, கனிஷ்ட படைவீரர்களுக்கு உள்ள வளத்துணை ஆலோசகர் டாக்டர் ரொசான் மொனாராகல விழிப்புணர்வுக் கருத்தரங்குகளை நடாத்தி வருகிறார் என்றும் அவர் கூறினார்.

மழைக்கு மத்தியிலும் பேராசிரியர்கள் பாதயாத்திரை

காலித் துறைமுகத்திலிருந்து பல்கலைக்கழகப் பேராசிரியர்கள் நேற்று முன்தினம் காலை ஒன்பது மணியளவில் கொழும்பு நோக்கி பாத யாத்திரையை ஆரம்பித்துச் சற்று நேரத்திற்கு பின்னர் மழை பெய்யத் தொடங்கியது. பாதயாத்திரையின் முதற்கட்டம்

நேற்று முன்தினம் மாலை அம்பலாங்கொடையை வந்தடையும் வரைக்கும் இடைக்கிடையே மழை பெய்து கொண்டே இருந்தது. நேற்றுக் காலை ஒன்பது மணியளவில் மீண்டும் அம்பலாங்கொடையிலிருந்து பாத யாத்திரை தொடர்ந்து புறப்பட்டது.

ஆலோசனைக் கூட்டம் பேராசிரியர்கள் பகிஷ்கரிப்பு

ஜி.சி.ஈ.உயர்தரப்பரிட்சை விடைதள்ள மதிப்பீட்டுப் பணிகள் தொடர்பாக நேற்று நடைபெறவிருந்த ஆலோசனைக் கூட்டத்தில் கலந்து கொள்ள வேலை நிறுத்தம் செய்துவரும் பேராசிரியர்கள் மறுத்து விட்டார்கள்.

இந்த ஆலோசனைக் கூட்டத்தில் கலந்து கொள்ளுமாறு சுமார் நானூறு பல்கலைக்கழகப் பேராசிரியர்களுக்கு பரிட்சைகள் ஆணையாளர் என்.ஜே.புலப்பகுமார கடிதங்களை அனுப்பி வைத்தார் என்பது குறிப்பிடத்தக்கது.

நிபந்தனைகள் விதிப்பதை தவிர்த்து கூட்டமைப்பு பேச்சுக்கு வர வேண்டும்

பாராளுமன்றத் தெரிவுக்குழு வில் இணைந்து தேசிய பிரச்சினைக்குத் தீர்வு காண்பதற்கு தமிழ்த் தேசியக் கூட்டமைப்புக்கு தற்போது சிறந்த சந்தர்ப்பம் கிடைத்துள்ளது.

அதற்கான சூழலை ஜனாதிபதி உருவாக்கியுள்ளார். எனவே, நிபந்தனைகளை விதிக்காமல் கூட்டமைப்பு தெரிவுக்குழுவில் கலந்து கொள்ள வேண்டும் என தெரிவித்துள்ள அமைச்சர் பஷில் ராஜபக்ஷ அரசாங்கமும் எந்த நிபந்தனைகளையும் விதிக்காது என்றும் தெரிவித்தார்.

பாராளுமன்றத் தெரிவுக்குழு விவகாரம் மற்றும் வட மாகாண சபைத் தேர்தல் விடயம் என்பனவை குறித்து விபரிக்கையிலேயே அவர் மேற்கண்டவாறு கூறினார்.

பொருளாதார அபிவிருத்தி

அமைச்சர் பஷில் ராஜபக்ஷ இந்த விடயம் குறித்து மேலும் குறிப்பிடுகையில்,

எந்தவொரு தரப்பும் கூறுவதற்காக வட மாகாண சபைத் தேர்தலை உடனடியாக நடத்திவிட முடியாது.

வடக்கில் தேர்தலை நடத்துவதற்கான சூழல் அடுத்தவருடம் ஏற்பட்டவுடன் தேர்தல் நடத்தப்படும் என்றும் அவர் குறிப்பிட்டார்.

கிழக்கு மாகாண சபைத் தேர்தல் முடிந்து அங்கு ஆட்சியும் அமைக்கப்பட்டுவிட்டது. இந்நிலையில் தேசிய மட்டத்தில் தமிழ்த் தேசியக் கூட்டமைப்பு யதார்த்த சிந்தனையுடன் செயற்படவேண்டும்.

தேசிய பிரச்சினைக்கு தீர்வு காண்பதற்கு தற்போது சிறந்த காலம் மலர்ந்துள்ளது. அதற்கான உரிய சூழலை ஜனாதிபதி



அமைத்துள்ளார்.

எனவே தமிழ்த் தேசியக் கூட்டமைப்பானது பாராளுமன்றத் தெரிவுக்குழுவில் கலந்துகொண்டு தேசியப் பிரச்சினைக்கு தீர்வுகாணும் செயற்பாட்டில் ஈடுபடவேண்டும். குறிப்பாக தமிழ்த் தேசியக் கூட்டமைப்பின் தலைவர் இரா. சம்பந்தன் அண்மையில் ஜனாதிபதி மஹிந்த ராஜபக்ஷவை சந்தித்து பேச்சுவார்த்தை நடத்தியி

- அமைச்சர் பஷில் ராஜபக்ஷ

ருந்தார்.

இந்த சந்திப்பின்போதும் பாராளுமன்றத் தெரிவுக்குழுவில் கலந்து கொள்ளுமாறு ஜனாதிபதி சம்பந்தனிடம் கோரிக்கை விடுத்துள்ளார்.

எனவே தற்போதைய சூழலைப் பயன்படுத்தி பிரச்சினைக்கு தீர்வைக்காண்பதற்கு தமிழ்த் தேசியக் கூட்டமைப்பு முன்வரவேண்டும்.

உள்நாட்டு செயற்பாட்டின் அடிப்படையிலேயே பிரச்சினைக்கு தீர்வுகாண முடியும் என்பதனை அனைவரும் புரிந்துகொள்வது அவசியமாகும்.

இதேவேளை வட மாகாண சபைத் தேர்தலை 2013 ஆம் ஆண்டு செப்டெம்பர் மாதம் நடத்துவதற்கு அரசாங்கம் தீர்மானித்

துள்ளது.

இவ்வாறு அரசாங்கம் கள நிலைமைகளைப் பார்த்து தீர்மானம் எடுத்துள்ள நிலையில் பல்வேறு தரப்பினர் கோரிக்கை விடுக்கின்றனர் என்பதற்காக உடனடியாக வட மாகாண சபைத் தேர்தலை நடத்திவிட முடியாது.

அதாவது வடக்கில் முதலில் மாகாண சபைத் தேர்தலை நடத்துவதற்கான சூழல் உருவாக வேண்டியது அவசியமாகும்.

அந்த சூழலை 2013 ஆம் ஆண்டு செப்டெம்பர் மாதத்துக்குள் அரசாங்கம் வடக்கில் ஏற்படுத்திவிடும்.

அதன் பின்னர் தேர்தல் ஆணையாளர் வடக்கில் தேர்தலை நடத்துவதற்கான ஏற்பாடுகளை முன்னெடுப்பார் என்றார்.

குறும்பட பாடல் இறுவெட்டு வெளியீட்டு விழா

மாவிட்டபரம்

யாழ்ப்பாணம் இந்துக்கல்லூரியின் வழிகாட்டல் ஆலோசனை சேவைப்பிரிவின் வழிப்படுத்தலின் கீழ் இயங்கும் 'இளசுகளின் அறி யாமலே' குறும்படத்தின் பாடல் இறுவெட்டு வெளியீட்டு விழா நிகழ்வு கல்லூரியின் பிரார்த்தனை மண்டபத்தில் இடம்பெற்றது.

இவ் இறுவெட்டினை யாழ்ப்பாணம் இந்துக்கல்லூரியின் வழிகாட்டல் ஆலோசனை சேவைப் பிரிவின் ஆசிரியர் நா.குமகிழ்ச்சிகரன் சிறுவர் கழகத் தலைவர் ந.சிவகுலன், இப்பாடலின் இசையமைப்பாளர் மதீசன் ஆகியோர் வெளியீட்டு வைக்க யாழ்ப்பாணம் இந்துக் கல்லூரியின் பிரதி அதிபர் ச.நிமலன், பகுதித்தலை

வர் ஆர்.திரவியநாதன் ஆகியோர் பெற்றுக்கொண்டனர்.

இவ் இறுவெட்டின் பாடலுக்கான பாடல்வரிகளை த.மதீசனும் கவிவரிகளை ஆசிரியர் இல.நிஷாந்தனும் கவிஉரை களினை சி.மயூரேசனும் மேற்கொண்டுள்ளனர்.

ஒலிப்பதிவினை கல்லூரின் பழைய மாணவன் சத்தியனும் பாடல் இசையினை மதீசனும் வழிகாட்டலினை ஆசிரியர் நா.கு.மகிழ்ச்சிகரனும் மேற்கொண்டுள்ளனர்.

பாடலினை ப.விஷ்ணுகரன் சி.கோகுலன்திருமதி பாலமுரளி கிறிஷ்ணா ஆகியோர் பாடியுள்ளனர்.

இளசுகள் அணணியினரால் வெளியிடப்படும் மூன்றாவது இறுவெட்டாக இது அமைகின்றது.

மரக்குற்றி விழுந்து ஒருவர் மரணம்

பொகவந்தலாவை சீனாக்கொலைத் தோட்டத்தில் மரக்குற்றி களை லொறியில் ஏற்றிக்கொண்டிருந்த நபரொருவர் மீது மரக்குற்றி யொன்று புரண்டு வந்து விழுந்ததில் குறித்த நபர் பரிதாபகரமாக உயிரிழந்த சம்பவமொன்று நேற்று முன்தினம் மாலை இடம்பெற்றுள்ளது. இந்தச் சம்பவத்தின் போது செல்

வக்கந்தைத் தோட்டத்தைச் சேர்ந்த 40 வயதுடைய இரண்டு பிள்ளைகளுக்குத் தந்தையான மதியழகன் என்பவரே உயிரிழந்தவராவார். உயிரிழந்தவரின் சடலம் தற்போது பிரேத பரிசோதனைக்கான பொகவந்தலாவை மாவட்ட வைத்தியசாலையின் பிரேத அரையில் வைக்கப்பட்டுள்ளது.

வாக்குறுதிகளை நிறைவேற்றினால் பேச்சுக்குத் தயார்

அரசாங்கத்துடன் எந்த விடயம் குறித்தும் பேச்சுவார்த்தை நடத்த தமிழ்த் தேசியக் கூட்டமைப்பு தயாராகவே உள்ளது. பாராளுமன்றத் தெரிவுக்குழு தொடர்பில் பேச்சுவார்த்தை நாம் தயார்.

ஆனால், எமக்கு அளித்த வாக்குறுதிகள் நிறைவேற்றப்பட வேண்டும் என்று தமிழ்த் தேசியக் கூட்டமைப்பின் தலைவரும் திரு கோணமலை மாவட்ட பாராளுமன்ற உறுப்பினருமான இரா. சம்பந்தன் தெரிவித்தார்.

தமிழ்த் தேசியக் கூட்டமைப்புடன் பேச்சுவார்த்தை மேற்கொண்டு இனப்பிரச்சினைக்குத் தீர்வு காணுமாறு இந்தியாவிடம் விஜயம் செய்திருந்த ஜனாதிபதி மஹிந்த ராஜபக்ஷவை சந்தித்துப் பேசிய இந்தியப் பிரதமர் மன்மோகன் சிங் வலியுறுத்தியுள்ளார்.

இதனை அடுத்து தமிழ்த்



தேசியக் கூட்டமைப்புடன் அரசாங்கம் விரைவில் பேச்சுவார்த்தை நடத்தலாம் என்ற ஊகங்கள் வெளியாகியுள்ளன.

இந்த நிலையில் கூட்டமைப்பு நிபந்தனை விதிக்காது பேச்சுவார்த்தைக்கு வரவேண்டுமென்று அரசு தரப்பில் அழைப்பு விடுக்கப்பட்டுள்ளது.

இது குறித்து கேட்டபோதே சம்பந்தன் எம்.பி. மேற்கண்டவாறு தெரிவித்தார்.

இது தொடர்பில் அவர் மேலும்

இரா.சம்பந்தன் எம்.பி.

கூறுகையில் பேச்சுவார்த்தை நடத்துவதற்கு நாம் தயாராகவே உள்ளோம்.

ஆனால் எமக்கு அளித்த வாக்குறுதிகள் நிறைவேற்றப்பட வேண்டும். இந்த வாக்குறுதிகள் எழுத்து மூலமாக எம்மிடம் உள்ளன. பேச்சுவார்த்தைக்கு வருவதற்கு கூட்டமைப்பு நிபந்தனை போடக்கூடாது என்று அரசாங்கம் கூறுவது நிபந்தனை விதிப்பதாகவே அமைந்துள்ளது.

வாக்குறுதிகளையும் நிறைவேற்றாது விடுவது நியாயமற்ற செயற்பாடாகும். இருந்த போதிலும், நாம் அழைப்பு விடுத்தால் பேச்சுவார்த்தைக்கு தயாராகவே உள்ளோம்.

எமக்களித்த வாக்குறுதிகளை நிறைவேற்றாது தொடர்ந்து பேசுவதில் எந்தப் பயனும் இல்லை என்று கூறினார்.

அநுராதபுரத்தில் சர்வதேச சமாதான தினம் அனுஷ்டிப்பு

செப்டெம்பர் 22 ஆம் திகதி சர்வதேச சமாதான தினத்தை முன்னிட்டு அநுராதபுரம் சிறைச்சாலை மைதானத்தில் தமிழ், சிங்கள, முஸ்லிம் கைதிகள் சர்வதேச சமாதான தின நிகழ்வை கொண்டாடினர். சிறைச்சாலைகள் மற்றும் புனர்வாழ்வு மறுசீரமைப்பு அமைச்சர் சந்திரசிநி கஜதீரவின் திட்டப்படி சர்வதேச சமாதான தின நிகழ்வு முதற்கடவையாக அநுராதபுரம் சிறைச்சாலை மைதானத்தில் வெகு விமர்சையாக இடம்பெற்றது.

இதன் போது கைதிகள் அவர்களுடைய குடும்பத்துடன் சாதாரணமாகப் பேசிக்கதைத்துப் பொழுது போக்கி



அவர்களுடைய சமாதான நிகழ்வை கழித்தனர்.

இந்நிகழ்வில் சிறைச்சாலைகள் மற்றும் புனர்வாழ்வு மறுசீரமைப்பு அமைச்சர் சந்திரசிநி கஜதீர, அமைச்சின் மேல

திக செயலாளர் கொடபல கெத அமைச்சின் சிரேஷ்ட உதவிச் செயலாளர் மஹா நாம, சிறைச்சாலை ஆணையாளர் நாயகம் உள்ளிட்ட பிரமுகர்கள் பலரும் கலந்து கொண்டனர்.

மன்னார் குண்டு வெடிப்பு சம்பவம்: காயமடைந்த சிறுவர்களின் ஒருவனுக்குகொழும்பில் சிகிச்சை

மன்னார் தலைமன்னார் பியர் பகுதியில் கடந்த ஞாயிற்றுக்கிழமை மதியம் இடம் பெற்ற வெடிப்புச்சம்பவத்தின் போது படுகாயமடைந்து மன்னார் வைத்தியசாலையில் சிகிச்சை பெற்று வந்த சிறுவன் ஒருவர் மேலதிக சிகிச்சைக்காக நேற்று முன்தினம் கொழும்பு வைத்தியசாலைக்கு மாற்றப்பட்டுள்ளதாக மன்னார் வைத்தியசாலையின் வைத்திய அத்தியட்சர் தெரிவித்தார்.

குறித்த வெடிப்புச்சம்பவத்தின் போது படுகாயமடைந்த தலைமன்னார் பகுதியைச் சேர்ந்த பிரபு (14), கமாஸ் (14) சாள்ஸ் அன்ரனி (15) ஆகிய மூன்று சிறுவர்களும் படுகாயமடைந்த

நிலையில் மன்னார் வைத்தியசாலையில் சிகிச்சை பெற்று வந்தனர்.

இவர்களில் கமாஸ் என்ற சிறுவன் மேலதிக சிகிச்சைக்காகக் கொழும்பு வைத்தியசாலைக்கு மாற்றப்பட்டுள்ளார். ஏனைய இரண்டு சிறுவர்களும் தொடர்ந்தும் மன்னார் வைத்தியசாலையில் சிகிச்சை பெற்று வருகின்றனர்.

குறித்த சிறுவர்கள் தலைமன்னார் பியர் பகுதியில் உள்ள கடற்கரைப் பகுதிக்கு அண்மித்த காட்டுப்பகுதியில் விளையாடக்கொண்டு இருப்புகள் சேகரித்த வேளை குறித்த வெடி பொருளைக் கண்டு அதனைக் கையாண்டபோது அது வெடித்துள்ளதாகத் தெரிய வருகின்றது.



தமிழ்நாடம்

Thamil Naatham

செப்ரெம்பர் மாதம் 26ஆம் திகதி புதன்கிழமை

அவுஸ்திரேலியாவுக்கு அகதிகளாக இலங்கையர்கள் படையெடுப்பது ஏன்?

அவுஸ்திரேலியாவுக்கு அகதிகளாக தஞ்சம் பெறும் நோக்கோடு சட்டவிரோதமான முறையில் படகுகள் மூலம் பயணம் செய்த சுமார் 2254 பேர் இதுவரை கடற்படையினரால் கைது செய்யப்பட்டுள்ளனர் என்று தகவல்கள் தெரிவிக்கின்றன. கைது செய்யப்பட்டவர்களில் பெரும்பாலானோர் தமிழர்கள் ஆவார். இருந்தபோதிலும் கணிசமானளவு சிங்களவர்களும், முஸ்லிம்களும் கூட சட்டவிரோதமான முறையில் சென்றிருக்கின்றனர்.

ஆப்கானிஸ்தான், ஈரான், ஈராக், பாகிஸ்தான் போன்ற நாடுகளிலிருந்தும் அவுஸ்திரேலியாவுக்குத் தஞ்சம் தேடிப் பலர் அவுஸ்திரேலியாவுக்குச் செல்வதால் அந்த நாடுகள் பாரிய பல பிரச்சினைகளுக்கு முகம் கொடுக்கின்றன. அரசியல் ரீதியான நெருக்கடிபும் கூட இந்த அகதிகள் பிரச்சினையால் ஏற்படுகின்றன. அவுஸ்திரேலியாவில் ஆளும் கட்சிக்கும் எதிர்க்கட்சிக்கும் இடையில் முறுகல் நிலை ஏற்பட்டுள்ளது. இதன் விளைவாக அவுஸ்திரேலியா ஆளும் கட்சி பல கட்டுப்பாடுகளை விதித்துள்ளது. அவுஸ்திரேலியாவுக்கத் தஞ்சம் தேடிச் செல்பவர்கள் அவுஸ்திரேலியாவில் ஏற்கனவே வசிக்கும் தமது குடும்பத்தவருடன் இணைவதற்கு இதுகாலவரை வழங்கப்பட்டுவந்த சலுகை இப்போது நீக்கப்பட்டிருக்கிறது. அதைப் போன்றே அவுஸ்திரேலியாவுக்கு வந்து சேர்ந்த சட்டவிரோத குடியேற்றக்காரர்களை அவுஸ்திரேலியாவுக்கு அப்பாலிருக்கும் நவறுத் தீவிலும், பப்புவா நியூகினியாவிலும் குடியேற்றும் நடவடிக்கைகள் ஆரம்பமாகியுள்ளன.

அண்மையில் அவுஸ்திரேலியாவுக்குச் சட்டவிரோதமாகச் சென்றவர்களில் பதினெட்டுப் பேரை நவறு தீவிலுள்ள அகதிகள் முகாமுக்கு அனுப்புவதற்கான ஒழுங்குகளை அவுஸ்திரேலியா அதிகாரிகள் செய்தார்கள். இவர்கள் நவறுத்தீவு அகதி முகாமிற்கு போக விரும்பாமல் இலங்கைக்கு திரும்பிச் செல்ல விரும்புவதாகத் தெரிவித்தார்கள். இலங்கை வந்த இவர்களுக்கு தலா மூவாயிரத்து முன்னூறு டொலர்கள் வீதம் அவுஸ்திரேலியா அரசாங்கம் நிதியுதவி வழங்கி இருப்பதாக தகவல்கள் வெளிவந்தன.

ஆட்கடத்தல் முகவர்களுக்கு பெருந்தொகைப் பணத்தைக் கொடுத்து, அபாயகரமான கடல் பயணத்தைத் தாண்டி அவுஸ்திரேலியாவுக்கு சென்றடைந்தவர்கள் இவர்கள். இவர்கள் எல்லாம் பொருளாதார அகதிகளையொழிய பிரச்சினைக்கு முகம் கொடுக்க முடியாமல் தஞ்சம் தேடி இன்னொரு நாட்டிற்கு சென்றவர்களல்லர். இவர்களுக்கு பொருளாதார உதவிகள் செய்வது இவ்வாறான சட்டவிரோத நடவடிக்கைகளை ஊக்குவிப்பதாகவே அமையும்.

யுத்தம் முடிவடைந்து மூன்று ஆண்டுகள் கழிந்துவிட்டன. யுத்த காலத்தில் நிலவிய மோதல்கள், திடீர் தாக்குதல்கள், ஆட்கடத்தல்கள், ஆட்கள் காணாமல் போதல்கள், கைதுகள் போன்ற சம்பவங்கள் எல்லாம் இப்போது இல்லாமல் போய்விட்டன. ஒப்பீட்டளவில் யுத்த காலத்தில் நிலவிய பயங்கரமான நிலைமைகளை விட இப்பொழுது சமாதானச் சூழலே நிலவுகிறது என்பதைக் கண்டுகொள்ளக் கூடிய வாய்ப்பு இருக்கிறது. இந்தச் சமாதானச் சூழலில் அவுஸ்திரேலியா நோக்கி அகதிகளாக அதிகமானோர் படையெடுப்பதற்குப் பின்புலத்தில் பல காரணங்கள் இருக்கின்றன.

யுத்த காலத்தில் அவுஸ்திரேலியாவை நோக்கி படையெடுக்காத இலங்கையர்கள் ஏன் சமாதான காலத்தில் தஞ்சம் தேடி அதிகளவில் அவுஸ்திரேலியாவுக்கு வருகிறார்கள் என்பதன் சூட்சுமத்தை அந்த நாட்டின் அரசாங்கம் சரிவர புரிந்துகொள்ள வேண்டும். முதல் லாவதாக ஒப்பீட்டளவில் சுபீட்சம் குன்றிய இலங்கையிலிருந்து, சுபீட்சமான அவுஸ்திரேலியாவை நோக்கிச் செல்லும் பொருளாதார அகதிகளே இவர்கள் என்பதைப் புரிந்து கொள்ள வேண்டும். அடுத்ததாக உலகில் இருக்கும் ஆட்கடத்தல் கும்பலோடு தொடர்புடைய முதலைகளே இந்தக் கடத்தல் வர்த்தகத்தில் ஈடுபடுகிறார்கள் என்பதும் புரிந்து கொள்ளப்பட வேண்டும். அதற்கும் அப்பால் இந்த ஆட்கடத்தல் நடவடிக்கைகளுக்குப் பின்னால் அரசியல் நோக்குக் கொண்ட சில சக்திகளும் செயற்படுகின்றன என்பது புரிந்து கொள்ளப்பட வேண்டும். இலங்கையில் ஏதோ இன்னமும் நிலைமைகள் சீராகவில்லை. தமிழ் மக்கள் சிங்கள அரசாங்கத்தினாலும், சிங்களப் படையினராலும் ஆபத்துக்களைச் சந்திப்பதால்தான் அகதிகளாகத் தப்பிச் செல்கிறார்கள் என்று சர்வதேசத்திற்கு காட்டுவது, சர்வதேச தொடர்புகளைக் கொண்ட சில அரசியல் பிரகிருதிகளின் நோக்கமாகும்.

ஒரு தேசிய, சர்வதேச கும்பலொன்று இந்த சட்டவிரோத நடவடிக்கையில் ஒன்றிணைந்து செயற்படுகிறது. இதனால் இலங்கை, அவுஸ்திரேலியா அரசாங்கங்கள் இணைந்து இந்த ஆட்கடத்தல் நடவடிக்கையை கட்டுப்படுத்துவதற்கு ஆக்கபூர்வமான நடவடிக்கைகளை எடுக்க வேண்டும். இல்லையேல் இலங்கையும் அவுஸ்திரேலியாவும் ஆட்கடத்தல் கும்பல்களின் கேந்திர மையங்களாக மாறக்கூடிய ஆபத்துண்டு.

இல. 267, நாவலர் வீதி, யாழ்ப்பாணம்
ஆசிரியர் பீட தொலைபேசி- 021-2219567 / பக்ஸ் 021-2219505,
விளம்பரம்/விநியோகம் : 021-2219506
e-mail: tnaatham@yahoo.com

அழிவுகளைச் சந்தித்த மைலந்தனை கிராமம்



அழிக்கப்பட்ட புல்லுமலைக்கோயில்

மைலந்தனை 1952ஆம் ஆண்டில் குடியேற்றம் செய்யப்பட்ட மிகப் பழைமையாய்ந்த கிராமம். வாழைச் சேனையில் இருந்து கொழும்பு வீதியில் சுமார் 18 கிலோ மீற்றரில் புணாணைக்கு அருகில் அமைந்துள்ளது.

புணாணை கிராம சேவையாளர் பிரிவின் கீழ் இக்கிராமத்தின் நிர்வாக வேலைகள் இடம்பெற்று வந்தன. புணாணையில் புகையிரத நிலையம், பாடசாலை வர்த்தக நிலையங்கள் என்பன அமைந்திருந்ததுடன் அங்கு குறிப்பிட்டளவு குடும்பங்களே வாழ்ந்து வந்தன. ஆனால் மைலந்தனையில் இருநூறு குடும்பங்கள் வரை வாழ்ந்து வந்தன.

முதன் முதலாக மைலந்தனைக் கிராமத்தில் வந்தாறு மூலையைச் சேர்ந்தவர்களே குடியேற்றம் செய்யப்பட்டனர். அப்போது கல்குடா தொகுதி பாராளுமன்ற உறுப்பினராக இருந்த நல்லையா மாஸ்டர் இவர்களை அங்கு அழைத்துச் சென்று குடியமர்த்தினார். முதற்கட்டமாக 99 குடும்பங்கள் அங்கு குடியேற்றப்பட்டன.

அன்றைய காலகட்டத்தில் ஆட்சியில் இருந்த அரசாங்கங்கள் எல்லைப் புறங்களில் சிங்களக் குடியேற்றங்களைத் திட்டமிட்டு மேற்கொண்டு வந்தன. மட்டக்களப்பு மாவட்டத்தின் எல்லைப் புறமான புணாணை, மைலந்தனைப் பகுதியிலும் சிங்களக் குடியேற்றங்களைச் செய்வதற்கு அரசாங்கம் திட்டமிட்ட வேளையிலேயே அதைத் தடுக்கும் வகையில் மைலந்தனையில் தமிழர்கள் குடியேற்றம் செய்யப்பட்டனர்.

இவர்களுக்கு மேட்டு நிலக் காணியும் வயற்காணியும் வழங்கப்பட்டன. இதன் மூலம் இவர்கள் அங்கு பயிர்செய்கையில் ஈடுபட்டதுடன் கால்நடை வளர்ப்பு, மீன்பிடி, வேட்டையாடுதல் போன்ற தொழில்களிலும் ஈடுபட்டுச் செல்வந்தர்களாக வாழ்ந்து வந்தனர்.

இந்த வேளையில் மைலந்தனைக் கிராமத்தில் விரும்பிய தமிழர்கள் எவரும் குடியேற முடியும் என பாராளுமன்ற உறுப்பினர் நல்லையா மாஸ்டர் அறிவித்திருந்தார். இதையடுத்து 1972 மற்றும்

1974ஆம் ஆண்டு காலப் பகுதியில் மலையகப் பகுதியில் பெரும்பான்மை இனத்தவரால் மலையகத் தமிழர்கள் மீது மேற்கொள்ளப்பட்ட தாக்குதல்கள் மற்றும்

அடக்குமுறைகளால் அங்கிருந்து இடம்பெயர்ந்த பல குடும்பங்கள் மைலந்தனையில் தஞ்சமடைந்ததையடுத்து அங்கு அவர்களுக்குக் காணிகள் வழங்கப்பட்டு அவர்களும் குடியேற்றம் செய்யப்பட்டனர்.

மைலந்தனை கிராமத்திற்கு அருகிலேயே புணாணை அரசாங்கப் பண்ணை அமைந்திருந்தது. இதனால் இக்கிராமம் படிப்படியாக வளர்ச்சி கண்டது. இங்குள்ள பலருக்கு இப்பண்ணையில் வேலை வாய்ப்பும் கிடைத்தது.

அக்கிராம மக்கள் தமது முயற்சியினால் கல்வீடுகளும் கட்டினார்கள். இக்கிராமத்தைச் சேர்ந்த பிள்ளைகள் புணாணை அரசினர் தமிழ்க் கலவன் பாடசாலையில் கல்வி கற்று வந்தனர். எண்பதுகளுக்குப் பிற்பட்ட காலத்தில் அரச சார்பற்ற நிறுவனங்களின் கவனம் இக்கிராமத்தை நோக்கியும் திரும்பியது. இதனால் சர்வதேச தொண்டர் தாபனம் (ஐ.வி.எஸ்.), சி.எஸ்.ஐ. சர்வோதயம் போன்றன அங்கு பாலர் பாடசாலை, கிராம அபிவிருத்திச் சங்கக் கட்டிடம், விளையாட்டு மைதானம் என்பனவற்றை அமைத்துக் கொடுத்ததுடன் பல குடிநீர்க் கிணறுகளையும் அமைத்துக் கொடுத்தன.

புணாணையில் பிள்ளையார் ஆலயம் அமைந்திருந்தமையால் மைலந்தனையில் அம்மன் ஆலயத்தை அமைத்து பூசை வழிபாடுகளை நடத்தி வந்தனர். இந்நிலையில் 1983ஆம் ஆண்டுக்குப் பின் நாட்டில் இனப்பிரச்சினை தீவிரமடைந்த வேளையிலும் இக்கிராம மக்களுக்கு பாரியளவில் நெருக்கடிகள் ஏற்பட்டதில்லை. வடக் காக சுமார் பத்து மைல்களுக்கு அப்பால் கரடிக்குளம் என்னு மிடத்தில் இராணுவ பயிற்சி முகாம் அமைந்திருந்ததுடன் அதை அண்டி பல முகாம்களும் இயங்கி வந்தன. இந்தியப் படையினர் இங்கு நிலை கொண்டிருந்த காலத்தில்கூட அடிக்கடி தேடுதல் நடந்த போதிலும் பெருமளவில் அச்சுறுத்தல்கள்

இருந்ததில்லை.

ஆனால் 11.06.1990ஆம் திகதி விடுதலைப் புலிகளுக்கும் ஸ்ரீலங்கா படையினருக்கும் இடையில் இரண்டாம் கட்ட ஈழப்போர் ஆரம்பமான வேளையில் இக்கிராம மக்கள் பெரும் அச்சுறுத்தல்களை சந்திக்க வேண்டியிருந்தது.

அந்த வேளையில் வாழைச் சேனை - கொழும்பு வீதியில் இராணுவ முகாம்கள் அமைக்கப்பட்டன. புணாணை புகையிரத நிலையத்திலும் படை முகா மொன்று அமைக்கப்பட்டது.

மைலந்தனைக் கிராம மக்களுக்கு அடிக்கடி அச்சுறுத்தல்கள் ஏற்பட்டன. இக்காலகட்டத்தில் அடிக்கடி வன்செயல்களும் தமிழ் - முஸ்லிம் பிரச்சினைகளும் ஏற்பட்டன. ரகாவல்படையினரின் அச்சுறுத்தல்களும் ஏற்பட்டது. இதனால் பலர் இக்கிராமத்தை விட்டு வெளியேறினார்கள்.

இவ்வாறு 1990ஆம் ஆண்டு பிற்பகுதியில் கிராமத்தை விட்டு வெளியேறிய நூற்றுக்கு மேற்பட்ட குடும்பங்கள் வாழைச் சேனையில் தஞ்சமடைந்ததனால் அகதி முகாம்கள் அமைத்து தங்கவைக்கப்பட்டனர். சிலர் வந்தாறுமூலையில் உள்ள தமது நண்பர்கள், உறவினர்கள் வீடுகளிலும் தங்கினர்.

இங்கு தமது தொழில்களை விட்டுச் செல்ல விரும்பாத சுமார் ஐம்பதுக்கும் மேற்பட்ட குடும்பங்கள் தொடர்ந்தும் அங்கு பல இன்னல்களுக்கு மத்தியில் வாழ்ந்து வந்தன.

இந்த வேளையில்தான் 1992.08.08ஆம் திகதி யாழ்ப்பாணம் அராஸ்திரமையில் வைத்து அமுக்க வெடியில் யாழ்ப்பாணம் கட்டளை அதிகாரி டென்சில் கொப்பேகடுவ பாலியனார். இச் சம்பவத்திற்கு மறுதினமான 9ஆம் திகதி நண்பகல் மைலந்தனைக் கிராமம் இரத்தக் காடாக மாறியது. நண்பகல் வேளையில் இக்கிராமத்திற்குச் சென்ற இராணுவத்தினர் வீடுகளில் இருந்தவர்களை மாதவி என்பவரின் வீட்டு முற்றத்திற்கு அழைத்துச் சென்றனர். ஆனால் இந்த வேளையில் பலர் அருகிலுள்ள வயல் நிலங்களுக்கும் ஏனைய வேலைகளுக்கும் சென்றிருந்ததால் வீடுகளில் குறைவானவர்களே இருந்தனர். (தொடர்ச்சி 7ஆம் பக்கம்)

துரோகம் இல்லாத ஆட்சி வேண்டுமென்கிறார் கிழக்கு மாகாண சபை உறுப்பினர் இரா. துரைரட்ணம்

கிழக்கு மாகாணத்தில் கடந்த கால ஆட்சியாளர்கள் செய்த துரோகத்தனத்தை தாங்கள் எமக்குச் செய்யாமல் எமது பிரச்சினைக்கு நியாயமான தீர்வைப் பெற்றுத்தர வேண்டும் என தமிழ் தேசிய கூட்டமைப்பின் கிழக்கு மாகாணசபை உறுப்பினர் இரா. துரைரட்ணம் புதிய முதலமைச்சரிடம் கோரிக்கை விடுத்துள்ளார்.

இது தொடர்பில் அவர் விடுத்துள்ள அறிக்கையில் தெரிவிக்கப்பட்டுள்ளதாவது,


எமது மாகாணத்தில் சிறுபான்மை இன முதலமைச்சராக தாங்கள் தெரிவு செய்யப்பட்டதையிட்டு மிகுந்த மகிழ்ச்சியடைவதோடு, நானும் ஒரு சிறுபான்மை இனத்தவன் என்ற வகையில் தங்களுக்கு வாழ்த்துக்களையும், பாராட்டல்களையும் தெரிவிக்கின்றேன்.

கிழக்குமாகாண சபை என்பது தமிழ்பேசும் மக்களின் போராட்டத்தின் அறுவடை. இதற்காக நாம் எண்ணற்ற விதைப்புக்களை இம் மண்ணில் விதைத்துள்ளோம்.

இந்த விதைப்புக்களின் ஈரங்கள் இன்னும் காயவில்லை.

இந்த விதைப்புக்களின் ஓலங்கள், அவலங்கள் இன்னும் அடங்கவில்லை. விருப்பினர் வெறுப்போடு எமக்கு வழங்கப்பட்டதே 13வது திருத்தச் சட்டம் இதனை இலங்கைத் தீவில் வாழும் தமிழ்பேசும் மக்களுக்கான முதற்கட்ட தீர்வாகவே நாம் பார்க்கின்றோம்.

இந்நிலையில் 13வது திருத்தச் சட்டத்தை அடிப்படையாகக் கொண்டுதான் நாம் இன்னும் பகிர்ப்ப



பாத அதிகாரங்களை பகிர்தளிக் குமாறும், தமிழ் பேசும் இனங்களின் வாழ்வியல் உரிமைகளை வழங்குமாறும் தொடர்ந்து போராடக்கொண்டிருக்கின்றோம்.

இந்த போராட்டத்திற்கு உள்நாட்டிலும், தமிழ்நாட்டிலும், சர்வதேசத்திலும் வாழும் எமது உடன் பிறப்புக்கள் தொடர்ந்தும் குரல் கொடுத்தவண்ணம் உள்ளனர்.

இந்த வேளையில் தான் நடந்து முடிந்த தேர்தலின் தமிழ் பேசும் இனங்களின் ஆட்சியமைப்பு முக்கியமுடையதாக எதிர்பார்க்கப்பட்டது.

ஆயினும் ஆட்சி அதிகாரம் என்பதும் உரிமையென்பதும் சலுகைகள் மூலம் நிலைநிறுத்தப்படலாம் என்ற பேரினவாத சிந்தனை வட்டத்தில் தாங்கள் ஆளும் தரப்பின் வழியில் நின்று அதி காரத்தை பெற்றுக் கொடுக்கப் போவதாக பதிவியேற்றுக் கொண்டவுடனேயே ஊடகங்களுக்கு தெரிவித்திருந்தீர்கள் இதனை தமிழ் பேசும் இனத்தின் சார்பில் வர

வேற்கின்றேன்.

இவ்வகையில் மட்டக்களப்பு மாவட்டத்தின் மகாவலி திட்டத்தின் கீழ்வரும் காணி வாகரை பிரதேசசெயலகத்திற்குட்ட ஓமடியாமடு மேல்பகுதியிலும், கிரான் பிரதேசசெயலக பிரிவிற் குட்டப்பட்ட காணி வடமுனைக்கு மேல் பகுதியிலும் பல்லாயிரக்கணக்கான ஏக்கர் வளமுள்ள காணிகள் இவ் எல்லைப்புறத்தில் சிங்களவருக்கு மட்டும் பகிர்ந்தளிக்க கடந்த ஆட்சியில் நடவடிக்கை எடுக்கப்பட்டு வந்தது.

அத்துமீறி குடியேற்றப்பட்ட காணிகள் தொடர்பாக பிரதேச செயலாளர், அரசாங்க அதிபர் சட்டநடவடிக்கைகளை எடுத்த போதும் அவை கிடப்பில் போடப்பட்டுள்ளன.

இவை தொடர்பான முழுமையான ஆதாரங்களுடன் கடந்த ஆட்சிகால முதலமைச்சருக்கு தெரியப்படுத்தியிருந்தேன். ஆயினும் அவர் அவ்விடயத்தில் உரிய நடவடிக்கை ஏதும் எடுக்கவில்லை.

இலங்கை சுதந்திரம் அடைந்த காலத்தின் பின் காலத்திற்கு காலம் பேரினவாத அரசால் நடைமுறைப்படுத்தப்பட்டு வந்த குடியேற்ற திட்டங்கள் மூலம் தொடர்ந்தும் இம்மாவட்டத்தின் தமிழ்பேசும் இனம் பாதிக்கப்பட்டுவந்துள்ளது. இந்நிலையில் இத்தகைய கடந்த கால ஆட்சியாளர்களின் துரோகத்தனத்தை தாங்கள் எமக்குச் செய்ய மாட்டீர்களென நம்புகின்றோம் என அவர் தனது கடிதத்தில் குறிப்பிட்டுள்ளார்.

யாழ். நகரில் ஈழத்தவர் குறும்பட விழா நாளையும், நாளை மறுதினமும்

யாழ்ப்பாணப் பல்கலைக்கழக ஊடக வளங்கள் மற்றும் பயிற்சி மையத்தின் ஏற்பாட்டில் “ஈழத்தவர் குறும்பட விழா” நாளை 27ஆம் திகதி வியாழக்கிழமை மற்றும் நாளை மறுதினம் 28ஆம் திகதி வெள்ளிக்கிழமை ஆகிய தினங்களில் ஜீம்மா மொஸ்க் லேனில் அமைந்துள்ள ஊடக வளங்கள் மற்றும் பயிற்சி மையத்தில் இடம்பெறவுள்ளது.

இரண்டு நாட்களும் காலை 9.30 முதல் மாலை 4.30 வரை இரண்டு அமர்வுகளாக குறும்படங்கள் காட்சிப்படுத்தப்படவுள்ளன.

அத்துடன் கருத்துரை களும் இடம்பெறவுள்ளன.

ஊடக வளங்கள் மற்றும் பயிற்சி மைய பயிற்றுனர் ஆ. சபேசன் தலைமையில் இடம்பெறவிருக்கும் முதல் நாள் அமர்வில் குப்பிளான் ஐ. சண்முகத்தின் “திரைப்படம் மற்றும் குறுந்திரைப்படம்” என்னும் கருத்துரை வழங்கப்படும் சலனம், பேரன்பேர்த்தி, இடைவெளி, வெள்ளைப்பூக்கள் ஆகிய குறும்படங்கள் திரையிடப்படவுள்ளன.

யாழ்ப்பாணப் பல்கலைக்கழக விரிவுரையாளர் விமல் சுவாமிநாதன் மற்றும் விரிவுரையாளர் சிவச்சந்திரன் தலைமையில்

28ஆம் திகதி வியாழக்கிழமை இடம்பெறவுள்ள இரண்டாவது நாள் அமர்வில் “கைத்தொலைபேசி (Mobile Phone) குறும்படம்” என்னும் தலைப்பில் ஊடக வளங்கள் மற்றும் பயிற்சி மைய இயக்குனர் தே. தேவானந்தின் கருத்துரையும் “மக்கள் தொடர்பாடல் ஊடகமாக குறும்படங்கள்” என்ற தலைப்பில் கவிஞர் சே. பத்மநாதனின் கருத்துரையும் இடம்பெறவுள்ள துடன் இழந்தோம், இதுவே போதும், பொறி, தண்ணீர், ஊமை மொழிகள், சாசனம், கனவு, ஆகிய குறும்படங்களும் திரையிடப்படவுள்ளன.

யாழ்ப்பாணப் பல்கலைக்கழக ஊடக வளங்கள் மற்றும் பயிற்சி மையத்தின் இயக்குனர் தே. தேவானந்த தலைமையில் இடம்பெறவுள்ள ஈழத்தவர் குறும்பட ஆரம்ப நாள் நிகழ்வில் பிரதம விருந்தினராக யாழ் பல்கலைக்கழக கலைப்பீடாதிபதி சிவநாதனும் சிறப்பு விருந்தினராக வாழ் நாள் போராசிரியர் பொன். பாலசுந்தரம்பிள்ளை கலந்து கொள்ளவுள்ளனர்.

(இந்நிகழ்வில் குறும்படத் தயாரிப்பாளர்கள், ஆர்வலர்கள் மற்றும் பலரும் கலந்து கொள்ள முடியுமென அறிவிக்கப்பட்டுள்ளது.

ஆயுர்வேத வைத்தியர்களுக்கு ஜனாதிபதி விருது

கிளிநொச்சி

இருபத்தைந்து வருட சேவையை பூர்த்தி செய்த பாரம்பரிய ஆயுர்வேத வைத்தியர்களுக்கு ஜனாதிபதி விருது வழங்கப்படவுள்ளதாக வட மாகாண ஆயுர்வேத பாதுகாப்பு சபைகளின் இணையத்தினர் தெரிவிக்கின்றனர். ஆயுர்வேத வைத்தியசாலையில் பதிவு செய்யப்பட்டு இருபத்தைந்து வருடங்களை பூர்த்தி செய்த ஐம்பது வயதிற்கு மேற்பட்டவர்களிற்கே ஜனாதிபதி விருது வழங்கப்படவுள்ளது எனக் குறிப்பிடப்பட்டுள்ளது. இதற்கான விண்ணப்பங்களை வட மாகாண சந்தேச மருத்துவ திணைக்களம் கோரியுள்ளது.

கிராம அலுவலர்களுக்கு புதிய அலுவலகப் பைகள்

சண்டிப்பாய்

கிராம அலுவலர்களுக்குப் புதிய அலுவலகப் பைகள் வழங்கப்பட்டு வருகின்றன. குறிப்பிட்ட காலத்துக்கு மேலதிகமாக அலுவலகப் பைகளை வைத்திருக்கும் கிராம அலுவலர்களுக்கே புதிய அலுவலகப் பைகள் வழங்கப்பட்டு வருகின்றன. கிராம அலுவலர்கள் தமது பழைய அலுவலக பைகளை ஒப்படைத்து புதியவற்றைப் பெற்றுக் கொள்ளுமாறு கேட்கப்பட்டுள்ளது.

அழிவுகளைச் சந்தித்த மைலந்தனைக் கிராமம்...

(6 ஆம் பக்கத் தொடர்ச்சி)
மாதவியின் வீட்டுக்கு முன்பாக வைத்து அந்த மக்கள் மீது இராணுவத்தினர் இரும்புக் கம்பி, கத்திகளால் தாக்குதல் நடத்தினர். தப்பி ஓடியவர்களை துப்பாக்கியாலும் சுட்டனர். இத்தாக்குதலினால் சிறுவர்கள், வயோதிபர்கள், பெண்கள் என 35 பேர் வரையில் பலியானார்கள், சுமார் 10பேர் வரையில் காயமடைந்தனர்.

மைலந்தனை படுகொலை வழக்கின் முக்கிய சாட்சியான வைரமுத்து மாணிக்கராஜா என்ற நபர் கூறுகையில், “இந்த இடம் இரத்தக் காடாக மாறியது. பலர் துடிதுடித்துக் கொண்டிருந்தனர். சிலர் நாலைசையும் சிதறி ஓடினர். நான் வெட்டுண்டவன் மாதிரி நிலத்தில் கிடந்தேன். பின் எழுந்து ஓடினேன். தெய்வாதீனமாக எனது

மனைவிக்கும் பிள்ளைக்கும் உயிராபத்து ஏற்படவில்லை. ஆனால் எனது சகோதரர் அவர்களின் குடும்பங்கள் அனைத்துமே இச்சம்பவத்தில் கொல்லப்பட்டுவிட்டன. இந்த இடத்தை எனக்குப் பார்க்கும்போது அவர்களின் ஞாபகமே வருகின்றது” எனக் கூறினார்.

இச்சம்பவத்திற்குப் பின்னர் அங்கிருந்த அனைத்து மக்களும் வெளியேறிவிட்டனர். அதற்குப் பின்னர் அந்தப் பக்கமே ஒருவரும் செல்லவில்லை. 2008ஆம் ஆண்டு ஏற்பட்ட அமைதிச் சூழ்நிலைக்குப் பின்னரே இக் கிராமத்தைச் சேர்ந்த மக்கள் அங்கு சென்று தமது கிராமத்தைப் பார்வையிட்டனர். கிராமம் இருந்ததற்கான அடையாளமே இன்றி அந்தப்

பிரதேசம் முழுவதும் காடு மண்டிக் கிடந்தது.

பின்நாட்களில் ஏற்பட்ட அமைதிச் சூழ்நிலை காரணமாக மக்கள் அங்கு சென்று மீள்குடியேறியுள்ளனர். அமைதிச் சூழ்நிலையில் மைலந்தனை மக்களும் நிம்மதியாக வாழக்கூடிய ஒரு சூழல் இப்போது ஏற்பட்டிருக்கிறது.

யுத்த மேகங்கள் மைலந்தனை கிராமத்தை சுற்றிநின்ற காலங்கள் கடந்துபோய் விட்டன. இப்போதெல்லாம் அன்றாடப் பிரச்சினைகளை அந்த மக்கள் சந்தித்தாலும் அக்கிரமங்களுக்கு முகம்கொடுக்க வேண்டிய சூழ்நிலை இப்போது இல்லை என்பது உண்மையில் அந்த மக்களுக்கு நிம்மதியைத் தரக்கூடியதுதானே.

கொழும்பில் இருந்து தங்கம் கடத்திய மூன்று நபர்கள் சென்னையில் கைது

கொழும்பில் இருந்து தங்கம் கடத்திய 2 பெண்கள் உள்பட 3 பேர் கைது செய்யப்பட்டுள்ளனர். கொழும்பில் இருந்து நேற்று முன்தினம் இரவு 8.30 மணிக்கு ஸ்ரீலங்கன் ஏர்லைன்ஸ் விமானம் சென்னை வந்தது. அதில் கண்டியைச் சேர்ந்த காஜா மொய்தீன் (57), அவரது மனைவி சமீகன் பீவி (52) ஆகியோர் சுற்றுலாவிசாவில் வந்திருந்தனர். கோட் அணிந்திருந்த அவர்கள் மீது விமான நிலைய சுங்க அதிகாரிகளுக்கு சந்தேகம் ஏற்பட்டது. சோதனையில் இருவரும் கோட்டுக்குள் தங்கத் தகடுகளை மறைத்து வைத்திருந்தது கண்டுபிடிக்கப்பட்டது. மொத்தம் 900 கிராம் தங்கத்தகடுகள் இருந்தன.

அதே விமானத்தில் கண்டியைச் சேர்ந்த மேப்பிலா பாத்திமா (32) என்ற பெண் சுற்றுலா விசாவில் வந்திருந்தார். அவர் முழுக்கை சுடிதார் அணிந்திருந்தார். அவரையும் சந்தேகத்தின் பேரில் அதிகாரிகள் சோதித்தனர். அப்போது, முழங்கையின் மேலே தங்க பிஸ்கட்டை கம்பி போன்று அவர் கையில் சுற்றி, ஸ்கேனரில் தெரியாமல் இருக்க கறுப்பு பெயின்ட் பூசியிருந்தார்.

அவரிடம் இருந்தும் தங்க பிஸ்கட் கம்பியை அதி காரிகள் மீட்டனர். 3 பேரிடம் இருந்தும் ஒரு கிலோ 120 கிராம் தங்கத் தகடுகள் மற்றும் தங்கக்கம்பிகள் கைப்பற்றப்பட்டன. இதன் சர்வதேச மதிப்பு ரூ.38 லட்சத்து 79,000. இவர்களிடம் இலங்கையில் இருந்து தங்க கம்பிகளை கொடுத்து அனுப்பியது யார்? சென்னையில் யாரிடம் தருவதற்காக தங்கத்தை கடத்தி வந்தனர் என்று சுங்க அதிகாரிகள் தொடர்ந்து விசாரிக்கின்றனர்.

இந்த ஆண்டு தொடக்கம் முதல் இதுவரை இலங்கையில் இருந்து தொடர்ச்சியாக தங்க பிஸ்கட்டைகள், தகடுகள், கம்பிகள் ஆடை, சூட் கேஸிற்குள் மறைத்து கொண்டு வந்த 38 பேரை சுங்க அதிகாரிகள் கைது செய்துள்ளனர். இவர்களிடம் இருந்து 35 கிலோவுக்கும் அதிகமான தங்கம் பறிமுதல் செய்யப்பட்டுள்ளது.

இலங்கையில் இருந்து தொடர்ச்சியாக பெருமளவு தங்கம் கடத்திவரப்படுவதன் பின்னணி என்ன என்பது பற்றியும் சுங்க அதிகாரிகள் விசாரிக்கின்றனர்.

வண்ணை ஸ்ரீ வேங்கடேச வரதராஜப் பெருமாள் இன்று தீர்த்தோற்சவம்

வண்ணை ஸ்ரீ வேங்கடேச வரதராஜப் பெருமாள் தேவஸ்தானத்தின் வருடாந்த மகோற்சவத்தின் பத்தாவது நாளாகிய இன்று காலை 9.00 மணிக்கு தீர்த்தோற்சவம் நடைபெறுகிறது.

மகோற்சவத்தையொட்டி யாழ்ப்பாண தமிழ்ச் சங்கத்தின் ஆதரவில் தினத்தோறும் மாலை 7.30 மணி முதல் தேவஸ்தான மண்டபத்தில் தெய்வீகப் பேருரை இடம்பெற்று வருகின்றது.

இன்றைய தினம் “இதிகாசம் காட்டும் நெறி” என்ற பொருளில் என். ஐங்கரன் பேருரையாற்றுகிறார். (க)

மானிப்பாயில் 30ஆம் திகதி ஆசிரியர்களுக்கான செயலமர்வு

உடுவில்

வலிகாமம் வலயத்தினால் நடத்தப்படும் செயலமர்வொன்று எதிர்வரும் 30ஆம் திகதி மானிப்பாய் ஆசிரிய வள நிலையத்தில் எட்டு மணி முதல் பிற்பகல் 4.30 மணி வரையும் நடைபெறவுள்ளது. சண்டிப்பாய் மற்றும் சங்கானை கல்விக் கோட்டப் பாடசாலைகளில் தரம் 10 மற்றும் 11க்கு தமிழ்மொழியும், இலக்கியமும் கற்பிக்கும் ஆசிரியர்கள் இச் செயலமர்வில் கலந்துகொள்ளுமாறு அறிவிக்கப்பட்டுள்ளது.

தகவலறியும் உரிமைச் சட்டம்

ஒரு வரலாற்றுப் பார்வை

வரலாற்றுப் பின்னணி :

எல்லா சட்டங்களையும் போல தகவலறியும் உரிமைச் சட்டத்திற்கும் ஒரு சிறப்பான வரலாறு உண்டு. நியாயமான உரிமைகளை சட்டரீதியாக நிலைநாட்டிக் கொள்ள முயன்ற ஒரு சிறு மக்கள் குழுமத்தின் உத்வேகமான முயற்சியும் இந்த தகவலறியும் உரிமைச் சட்டம் உருவாகக் காரணமானது. வரலாறு சுட்டிக்காட்டும் ஒரு உண்மை என்னவென்றால், மக்களுக்கு ஒரு அரசு தகவல் தர மறுப்பது அதன் மோசடித் தன்மையையே காட்டுவதாகும். அது ஒரு சட்டப் புறம்பான நடவடிக்கையும் கூட. இந்த வரலாறு பன்னெடுங்காலமாக ஆட்சியாளர்கள் தகவல் தராமல் மக்களை ஏமாற்றி மோசடி செய்து வந்ததை அம்பலப்படுத்துகிறது.

அகில உலக அளவில்

சுவிடன் 1766

18 ஆம் நூற்றாண்டின் பிற்பகுதியில் அந்த நாட்டில் "ஹேட்ஸ் மற்றும் கேப்ஸ்" என்ற 2 முக்கிய அரசியல் கட்சிகள்தான் பிரதான கட்சிகள். நீண்ட காலம் ஆட்சியிலிருந்த "ஹேட்ஸ்" கட்சி இரும்புத்திரை நடவடிக்கைகளில் "கேப்ஸ்" கட்சி 1765இல் நடைபெற்ற தேர்தலில் வெளிப்படையான நிர்வாகம் என்பதை முன்னிறுத்தி களம் இறங்கியது. ஆட்சியைக் கைப்பற்றியவுடன் தகவலறியும் உரிமைச் சட்டத்தைப் பிறப்பித்தது.

உலகளாவிய சட்டங்களும், தகவலறியும் உரிமையும்

1. அகில உலக மனித உரிமைப் பிரகடனத்தின் 21 (3) பிரிவு தகவல் பெறுவது மனிதனின் அடிப்படை உரிமை என்பதை பிரகடனப்படுத்தியது.

2. 23.03.1966 ல் அகில உலக அளவில் நடைமுறைப்படுத்தப்பட்ட குடிமையியல் மற்றும் அரசியல் உரிமைகள் குறித்த உடன்படிக்கையின் 19 ஆவது பிரிவு தகவல் பெறும் உரிமையை மனிதர்களின் அடிப்படை உரிமையாக அறிவிக்கிறது.

3. நம் இந்திய அரசியலமைப்புச் சட்டம் தகவல் அறியும் உரிமை பற்றி குறிப்பிட்டுச் சொல்லவில்லை என்றாலும், பிரிவு 19 (1) (அ), ஆறு வகையான உரிமைகளைப் பட்டியலிடுகிறது. அதை நமது மக்களின் மகா சாசனம் என்று கூட அழைக்கிறார்கள். அதில் சொல்லப்பட்டுள்ள பேச்சு மற்றும் கருத்து சுதந்திரம் என்பது எதையும் அறிந்து கொள்ளும் உரிமையையும் உள்ளடக்கியதாகவே இருக்கிறது.


4. மேலும் 1980 களில் இருந்து பல உச்சநீதிமன்றத் தீர்ப்புகளில் தகவல் அறியும் உரிமையானது குடிமக்களின் அடிப்படை உரிமைகளில் ஒன்றாக பல முறை வலியுறுத்தப்பட்டுள்ளது.

ஏனைய நாடுகளில்

பின்லாந்து 1951 லும், டென்மார்க் மற்றும் நார்வே நாடுகள் 1971 லும், அமெரிக்க ஐக்கிய நாடு 1966 லும் தகவல் அறியும் உரிமைச் சட்டத்தைக் கொண்டு வந்தன. (அமெரிக்க ஐக்கிய நாட்டில் தண்டணை வழங்கும் பிரிவானது 1974 ல் தான் இணைக்கப்பட்டது), 1970 களில் ஆஸ்திரியா, பிரான்சு மற்றும் நெதர்லாந்து நாடுகளிலும், 1980 களில் அவுஸ்திரேலியா, கனடா மற்றும் நியூசிலாந்து நாடுகளிலும் இந்தச் சட்டம் கொண்டு வரப்பட்டது. தாய்லாந்தில் 1997 லும், அயர்லாந்தில் 1998 லும் இந்தச் சட்டம் நடைமுறைக்கு வந்தது. பல்கேரியா நாட்டில் 2000 ஆம் ஆண்டில் இயற்றப்பட்ட தகவல் அறியும் உரிமைச் சட்டம் தனது நாட்டு குடிமக்களுக்கு எந்தவிதமான தகவலையும் பெறுவதற்கான உரிமையை வழங்கியதோடு, சமூக வாழ்வு தொடர்பான எந்தத் தகவலையும் நாட்டின் குடிமக்கள் மட்டுமின்றி ஏனையோரும் தெரிந்து கொள்ள உரிமை வழங்கியது. தென் ஆப்பிரிக்கக் குடியரசில்தான் முதன்முதலாக 2000 ஆம் ஆண்டில் அரசுத்துறைகள் மட்டுமின்றி தனியார் துறைகளும், தனியார் அமைப்புகளும் தகவல்களை மக்களுக்கு கொடுக்க வேண்டிய பொறுப்புக்குள்ளாக்கப்பட்டன. சப்பான் அரசு மக்களின் சமூக வாழ்வு குறித்த செயல்பாடுகளில் அரசை கூடுதல் பொறுப்புக்குள்ளாக்குவதாக இச்சட்டத்தை இயற்றியிருந்தது.


இந்தியாவில்

இந்தியாவில் தகவல் பெறுவதற்கான உரிமை என்பது குறித்து முதன் முதலில் அவசரச்சட்டம் அமலில் இருந்த 1975 - 77 களில் உணரப்பட்டது. 1977இல் நடைபெற்ற பாராளுமன்றத் தேர்தலில் சனதா கட்சி தனது தேர்தல் அறிக்கையில் வெளிப்படையான அரசு நிர்வாகம் என்ற கருத்தை வலியுறுத்தி தேர்தலை சந்தித்தது. அரசின்



உளவுத்துறை அமைப்பையும், அரசு அதிகாரத்தையும் தவறாக பயன்படுத்த மாட்டோம் என்பதை முன்னிலைப்படுத்தி தேர்தலை சந்தித்தது. மக்கள் விழித்துக் கொண்டனர். ஒரே கட்சி ஆட்சிக்கு முடிவுரை எழுதினர். வெற்றி பெற்ற பிறகு மொராஜி தேசாய் தலைமையிலான அரசு உடனடி யாக இரகசியப் பாதுகாப்புச் சட்டம், 1923 இல் மாற்றங்கள் கொண்டு வந்து மக்களுக்கு அரசின் செயல்பாடுகள் குறித்த தகவல்கள் கிடைப்பதற்கு வழிவகை செய்ய வேண்டி ஒரு குழுமை நியமித்தது. ஆட்சி அதிகாரத்தை சுவைக்கப் பழகிக் கொண்ட அதிகாரிகளும் ஆட்சியாளர்களும் மாற்றத்தை விரும்பவில்லை. தகவல் பெறும் உரிமை மக்களுக்கு வழங்கப்பட்டால் தங்களின் சுரண்டல் நடவடிக்கைகளும், தாங்கள் செய்துவரும் முறைகேடுகளும் வெளிப்பட்டு விடுமே என்று எண்ணினர். எனவே அந்த முயற்சியை தடுத்தனர். சனதா அரசின் நிர்வாகம் தான் சொன்னதை நிறைவேற்ற முடியவில்லை. மக்கள் நம்பிக்கையை இழந்தது சனதா அரசு. அடுத்த முயற்சி போபர்ஸ் பிரங்கி ஊழலைத் தொடர்ந்து

1989 இல் தனது தேர்தல் அறிக்கையில் தேசிய முன்னணி "வெளிப்படையான அரசு நிர்வாகம்" என்ற கருத்தை மையமாக வைத்து தேர்தலை சந்தித்தது. வெற்றி பெற்றவுடன் வி.பி.சிங் நாட்டு மக்களுக்கான முதல் செய்தியில் "இரகசிய



பாதுகாப்புச் சட்டம், 1923 இல் மாற்றங்கள் கொண்டு வரப்படும் என்றும், தகவலறியும் உரிமை அனைவருக்குமானதாக ஆக்கப்படும் என்றும் முன்னறிவித்தார். ஆனால், அதிகார வர்க்கம் மிகச் சாதாரணமாக அவருடைய முயற்சிகளுக்கு முட்டுக்கட்டைப் போட்டது. வி.பி.சிங் அரசும் கவிழ்க்கப்பட்டது. 2000 இல் தேசிய சனநாயக கூட்டணி சனதா கட்சி மற்றும் தேசிய முன்னணி ஆகியவற்றைப் போலவே வெளிப்படையான நிர்வாகம் என்பதை முன்வைத்து தேர்தலைச் சந்தித்து ஆட்சியைக் கைப்பற்றியது. தகவல் சுதந்திரச் சட்டம், 2000 யை பாராளுமன்றத்தில் அறிமுகப்படுத்தியது. ஆனால், மீண்டும்

அதிகார வர்க்கம் ஆளும் கும்பலுடன் இணைந்து கொண்டு 2 ஆண்டுகள் அதை நடைமுறைக்குக் கொண்டுவராமல் தடுத்து வந்தன. எனவே அந்தச் சட்டம், இரண்டு ஆண்டுகள் கழித்து தான் 2002 ஆம் ஆண்டில் பாராளுமன்றத்தில் சட்டமாக இயற்றப்பட்டது. 2003 ஆம் ஆண்டு சனவரி 6 ஆம் நாள் சனாதிபதி அந்தச் சட்டத்திற்கு ஒப்புதல் வழங்கினார். அந்தச் சட்டம் பல ஓட்டகளைக் கொண்டிருந்தது. சமூக அக்கறையுள்ளவர்கள் பலரும் தொடர்ந்து

அதிலுள்ள குறைபாடுகளைச் சுட்டிக்காட்டி அதை திருத்த பல முயற்சிகள் எடுத்தனர்.

தகவல் சுதந்திரச் சட்டம் முழுமையானதல்ல:

1. மத்திய மாநில அரசுகளுக்கிடையிலான தகவல் பரிமாற்றத்துக்குத் தடை
2. தகவல் தர மறுக்கும் அதிகாரிகளுக்கும், தவறான தகவல் தருவோருக்கும் தண்டணை இல்லை.
3. மேல்முறையீட்டுக்கும் வழியில்லை.

இத்தகைய குறைபாடுகளைச் சுட்டிக்காட்டி திருத்தம் செய்ய வலியுறுத்திய வர்களில் மிக முக்கியமானவர்கள் அருணாராய், சங்கர்சிங் மற்றும் நிகில்தேவ் ஆகியோராவர். அவர்கள் தங்கள் நேரடி அனுபவத்தின் அடிப்படையில் அரசுக்கு பல பரிந்துரைகளையும், ஆலோசனைகளையும் வழங்கினர். இன்று நாம் பெற்றிருக்கும் தகவல் அறியும் உரிமைச் சட்டம் 2005, 15.06.2005 இல் பாராளுமன்றத்தில் இயற்றப்பட்டு, 20.06.2005 இல் ஜனாதிபதி ஒப்புதல் பெற்று 12.10.2005 இல் நடைமுறைக்கு வந்தது அருணாராய், சங்கர்சிங் மற்றும் நிகில்தேவ் ஆகியோரின் பங்களிப்பு.

நமது நாட்டில் தற்போதுள்ள தகவல் அறியும் உரிமைச் சட்டத்திற்கான வித்து 1987 ஆம் ஆண்டில் முதன் முதலாக இராசசுதான் மாநிலத்தில் உள்ள தென்துங்கிரி என்ற குக்கிராமத்தில் விதைக்கப்பட்டது. வறுமை, வறட்சி, சுரண்டல், வசதியின்மை, அக்கிராமத்தில் தான் 3 சமூக ஆர்வலர்கள் ஐ.ஏ.எஸ். அதிகாரியான அருணாராய், (1975 இல் பதவியிலிருந்து விலகி சமூகப் பணியில் முழுமையாக ஊடகத்துறையில் பணியாற்றிய சங்கர்சிங், அமெரிக்காவில் மேலாண்மை பட்டப்படிப்பில் நிகில்தேவ் என்ற சமூக அக்கறையுள்ள மிகவும் துடிப்பான ஒரு இளைஞர். இவர் தன்னுடைய படிப்பை பாதிப்பிலேயே நிறுத்திவிட்டு இந்தக் குழுவோடு இணைத்துக் கொண்டவர். இவர்கள் மூவரும், 1987 ஆம் ஆண்டு தங்களுக்கு என்று ஒரு திட்டத்தை வகுத்துக் கொண்டனர்.

ஆக்கபூர்வமான செயல்திட்டம்


மேற்சொன்ன தென்துங்கிரி கிராமத்தில் அடித்தட்டு மக்களோடு ஒரு சிறு குடிசை அமைத்து வாழ ஆரம்பித்தனர். அந்த கிராம வாழ்க்கையை அப்படியே தங்கள் வயப்படுத்திக் கொண்டனர். மின்சாரம் இல்லை, குடிநீர் இல்லை, சரியான உணவு இல்லை, வாகன வசதிகளில்லை. ஏன் சாலைகளே இல்லை, தொலைபேசியும் இல்லை.

அந்த தென்துங்கிரி கிராமம் சுற்றுச் சூழல் பாதிக்கப்பட்டதோடு வறட்சிக்கும் பெயர்போன கிராமமாகும். பண்படுத்தப்படாத நிலம், தண்ணீரையே ஒருபோதும் காணாத பூமி, எப்போதும் கோடைக் காலத்தில் மக்கள் நகர்புறங்களுக்கு கூலி வேலை தேடி செல்வது வாடிக்கை.

அறவே புறக்கணிக்கப்பட்ட நிலை :

அரசின் தலையீடு என்பது சாலை அமைத்தல், தண்ணீர் தொட்டிகள் அமைத்தல் போன்ற அளவில் அரைகுறையாகவே இருந்தது. மக்கள் பிழைக்க வழியின்றி இருந்தனர். சமூகப்பாதுகாப்பு

B)மின்பகுப்பானது பல்வேறு சந்தர்ப்பங்களில் பயன்படுகிறது. இரு காபன் மின்வாய்களைப் பயன்படுத்தி செப்புசல்பேற்றுக் கரைசலை மின்பகுக்கும் அமைப்பு அருகில் தரப்பட்டுள்ளது.



- செப்புசல்பேற்றின் சாதாரண பெயரையும் குறியீட்டையும் தருக.
 - கரைசலில் காணப்படும் அயன்களைத் தருக.
 - மின்வழங்கி சிறிது நேரத்தில் உமது அவதானங்கள் எவை?
 - அனோட்டில் வாயுக்குமிழின் உருவாக்கத்திற்கான தாக்க சமன்பாட்டைத் தருக.
- 03)மனித உடலிலுள்ள குருதிச் சுற்றோட்டத் தொகுதியின் மூலம் பொருட்கள் கொண்டு செல்லப்படுகின்றன. குருதியின் மூலம் கொண்டு செல்லப்படும் பொருட்களையே போசனைப் பொருட்கள் முக்கியமானவை.
- போசனைப் பொருட்களுக்கு மேலதிகமாகக் கொண்டு செல்லப்படும் வேறு இரு பொருள்களைக் குறிப்பிடுக.
 - இரட்டைச் சுற்றோட்டம் என்பதன் கருத்து யாது?
 - கருக்கள் கொண்ட குருதிச் சிறுதுணிக்கைகளின் நான்கு வகைகளைப் பெயரிடுக.
 - மனித இதயத்தின் நான்கு அறைகளையும் பெயரிடுக?
 - நோயாளி ஒருவரின் மருத்துவ அறிக்கையில் குருதியழுக்கம் 120/80mmHg எனக் குறிப்பிடப்பட்டது. இதன் மூலம் கருதப்படும் விடயங்கள் யாது?

6.மனிதனின் நான்கு குருதியினங்களைப் பெயரிடுக.

7.மனிதனின் பொதுவாங்கி, பொதுவழங்கி குருதியினங்களைப் பெயரிடுக.

பொதுவாங்கி:

பொதுவழங்கி:

8.குருதிச் சோகைக்கும் குருதியுறையா நோய்க்குமிடையே உள்ள பிரதான வேறுபாடு ஒன்றைக் குறிப்பிடுக.

9.நாடிச்சுவர், நாளாச்சுவரிலும் பார்க்கத் தடிப்புக் கூடியதாக இருக்கும். இதற்கான காரணம் யாது?

(தொடர்ச்சி அடுத்தவாரம்)

கல்விப் பொதுத் தராதரப் பத்திர (சாதாரண தர)ப் பரீட்சை - டிசம்பர் 2012
வரலாறு (மாதிரி வினாத்தாள்)

ஆசிரியர்-க.ரவிக்குமார், B.A., M.A., Dip.in Teach., NCT பகுதி I (தொடர்ச்சி)

நேரம்: 1.00 மணித்தியாலம்

(24) நிரல் 11

1. சிலுவைப்போர்
2. உலகவலம்
3. மேஜிஜி சீர்திருத்தம்
4. மருத

நிரல் 11

- A. மக்கலன்
- B. பாலகங்காதரதிலகர்
- C. முட்சுகிதோ
- D. 2ஆம் அர்ப்பன்
- E. சங்-யாத்-சென்

நிரல் 1இல் உள்ள விடயங்களுக்கு நிரல் 11 இல் உள்ள நபர்களை பொருத்தினால் கிடைக்கும் சரியான விடைத்தொகுதி?

1. D, A, C, B
2. D, C, B, A
3. D, A, E, B
4. A, D, C, B

(25) கீழே A-D வரை வழங்கப்பட்டுள்ள அரசியல் கட்சிகளுடன் தொடர்புடைய நாடுகளை முறையே குறிப்பிடும் விடை யாது?

- A- போல்சவிக் கட்சி
- B- நாளிக் கட்சி
- C- கோமிங்டாங் கட்சி
- D- சுயராட்சிய கட்சி

- 1- சீனா- ஜேர்மனி- சீனா- யப்பான்
- 2- ரஸ்யா- ஜேர்மனி- யப்பான்- இந்தியா
- 3- ரஸ்யா- ஜேர்மனி- சீனா- இந்தியா
- 4- பிரித்தானியா- இத்தாலி- சீனா- இந்தியா

(26) பின்வருவனவற்றில் பிரித்தானியர் ஆட்சியின் போது இந்தியாவில் இடம்பெற்ற சம்பவங்களை மாத்திரம் கொண்ட விடை?

- A- இரவின் உடன்படிக்கை
- B- வெஸ்டர் வோல்ட் உடன்படிக்கை
- C- சிம்லா மாநாடு
- D- அத்திலாந்திக் சாசனம்

1. Aயும் Dயும்
2. Bயும் Cயும்
3. Aயும் Cயும்
4. Aயும் Bயும்

(27) வர்சேல்ஸ் உடன்படிக்கையின் முன்னர் ஜேர்மன் வைத்திருந்த குடியேற்ற நாடுகளை எவ்வாறு அழைப்பர்?

1. நட்பு நாடுகள்
2. மான்டேட் நாடுகள்
3. பொறுப்பு நாடுகள்
4. அணி சார்பு நாடுகள்

(28) 1917 இல் ரஷ்யாவில் கோல்ஸ்விக் புரட்சி யாருக்கு எதிராக ஏற்பட்டது?

1. மன்னர் கெய்சர் வில்லியம்
2. மன்னர் சார் நீக்லஸ்
3. மன்னன் மகா பீட்டர்
4. மன்னர் 1ஆம் அலெக்சாண்டர்

(29) முல்லைத்தீவில் கறுக்கேணிக் கரைச்சித் திட்டத்தை ஆரம்பித்து வைத்த ஆங்கிலேயர் யார்?

1. நொயின்ஷன்
2. ஹிரகரி
3. ஆதர் கோடன்
4. வெஸ்ட்நிச்வே

(30)கீழே நிரல் 1இல் வழங்கப்பட்டுள்ள குளங்கள் கால்வாய்களை புனரமைத்த ஆங்கிலேயர்கள் நிரல் 11 இல் இருந்து தெரிவுசெய்தால் கிடைக்கும் விடை?

நிரல் 1

- 1.உறுபொக்கை குளம்
- 2.கந்தலாய்
- 3.மினிபே கால்வாய்
- 4.கட்டுறவு கடன் வழங்கும் சங்கம்

நிரல் 11

- A.மக்கலை
- B.வில்லியம் ஹிரகரி
- C.றோபின்ஷன்
- D.ஆளுநர் ஹென்றிஹோட்
- E.ஆதர் ஹெவ்லெக்

1.D,B,A,E

2.A,B,C,D

3.D,B,A,C

4.D,B,E,A

(31)1949 இல் சீனாவில் இருந்து தப்பி ஓடி போர்மோசா தீவில் அமெரிக்க அரசின் ஆதரவுடன் தேசிய சீன அரசை நிறுவியவர் யார்?

- 1.மா-ஒ-சேதுங்
- 2.சியங்காய் செக்
- 3.சங்-யாத்-சென்
- 4.சங்-யாத்-லின்

(32)வரலாற்றுச் சிறப்பு மிக்க சிலரால் எழுதப்பட்ட நூல்கள் நிரல் 1இலும் அதை எழுதியவர்கள் நிரல் 11இலும் உள்ளனர். நிரல் 1இற்கு ஏற்ப நிரல் 11ஐ ஒழுங்குபடுத்தினால் கிடைக்கும் சரியான விடை?

நிரல் 1

- 1.சத்திய சோதனை
2. சங்-மின்-சு
3. எனது போராட்டம்
4. சமுதாய ஒப்பந்தம்

- A. சங்-யாத் சென்
- B. ஹிட்லர்
- C. ருசோ
- D. காந்தி

3.D,C,A,B

4.D,A,B,C

(33)கிறிஸ்தவ திருச்சபையின் முறைகேடுகளுக்கு எதிராக மார்ஷல்லாதர் 95 நியமனங்கள் அடங்கிய துண்டுப்பிரசுரத்தை ஒட்டியது எங்கே?

1. வேல்ஸ் மானிகை கதவில்
2. வத்திக்கான் திருச்சபைக் கதவில்
3. விற்றன் பேக் தேவாலயக் கதவில்
4. புனித பேதுருவார் தேவாலயக் கதவில்

(34)ஐரோப்பாவில் தோற்றம் பெற்ற முதலாவது தேசிய அரசு என நம்பப்படுவது?

- 1.போர்த்துக்கல்
- 2.இங்கிலாந்து
3. ஸ்பானிய
4. பிரான்ஸ்

(35)கீழே A,B,C என குறிப்பிடப்பட்டுள்ள மன்னர்களை சிறப்பித்து அழைக்கும் பட்டப் பெயர்களை முறையே குறிப்பிடும் விடைத் தொகுதி?

- A - 2ஆம் பராக்கிரமபாகு
- B - 4ஆம் பராக்கிரமபாகு
- C - 8ஆம் வீர பராக்கிரமபாகு

1. கலிகால சாகித்திய சர்வக்ஞபண்டிதன்- சக்கரவர்த்தி- பண்டித பராக்கிரமபாகு
2. பண்டித பராக்கிரமபாகு- சக்கரவர்த்தி- கலிகால சாகித்திய சர்வக்ஞபண்டிதன்
3. சக்கரவர்த்தி- பண்டித பராக்கிரமபாகு- கலிகால சாகித்திய சர்வக்ஞபண்டிதன்
4. கலிகால சாகித்திய சர்வக்ஞபண்டிதன்- பண்டித பராக்கிரமபாகு- சக்கரவர்த்தி

(36)இலங்கையின் இறுதிச் சிங்கள மன்னனையும் முதலாவது நாயக்க மன்னனையும் முறையே குறிக்கும் விடை எது?

- 1.வீர பராக்கிரம நரேந்திர சிங்களன்- ஸ்ரீ விஜய ராஜசிங்கன்
- 2.ஸ்ரீ விஜய ராஜசிங்கன்- கீர்த்தி ஸ்ரீ இராஜசிங்கன்
- 3.தேவநம்பியதீஸன் - ஸ்ரீ விஜய ராஜசிங்கன்
- 4.வீரபராக்கிரம நரேந்திர சிங்களன்- இராஜபதி இராஜசிங்கன்

கல்விப் பொதுத் தராதரப் பத்திர (சாதாரண தர)ப் பரீட்சை - டிசம்பர் 2012
ஆசிரியர்: E.J.K. யுபன்
விஞ்ஞானம் பகுதி - II (A) (மாதிரி வினாத்தாள்)

அமைப்புக் கட்டுரை வினாக்கள் (தொடர்ச்சி)

01)உயிரிகளின் நிலவுகைக்கு நீர் இன்றியமையாத ஒன்றாகும். நீர் ஓர் சிறந்த முனைவுக் கரைப்பானாகக் காணப்படுதல் இதற்கு ஓர் காரணமாகும்.

1. தாவர வேர்த் தொகுதியினால் நீரும், கனியுப்புக்களும் அகத்தறிஞ்சப்பட்டு தாவர ஏனைய பகுதிகளிற்சுக் கடத்தப்படும் செயன்முறை யாது?

2. அச்செயன்முறைக்கு அவசியமான விசைகளில் பிரதான விசைகள் யாவை?

3. தாவரவுடலில் நீர், கனியுப்புக் கடத்தக் காணப்படும் இழையமைப்பு எது?

4. அவ் இழைய அமைப்பின் வகைகள் நான்கையும் பெயரிடுக.

5. மேற்கூறிய இழையத்தின் மேலதிக இரு தொழில்கள் தருக.

6. நீர் மூலக் கூறில் காணப்படும் பிணைப்பு வடிவத்தை குற்று - புள்ளடி வடிவில் வரைக?

7. 20g NaOH 250ml நீரில் கரைத்து உருவாக்கப்படும் கரைசலின் செறிவு யாது?

8. 0.2m கனவளவுடைய அலுமினியக் குற்றியொன்று நீரில் அமிழ்த்து மிதக்கின்றது எனின் தோற்ற நிறை யாது?

9. மேற்படி கணிப்பை மேற்கொள்ளப் பயன்படுத்திய விதியை எழுதுக.


- 10)இன்று உலகில் அதிகளவு பாவனையிலுள்ள உலோகம் இரும்பு ஆகும். இரும்பு பிரித்தெடுப்பிற்கான அமைப்பு அருகில்

அமைப்பு அருகில்

A)

i.அமைப்பின் பெயர் யாது?

ii.அமைப்பில் பயன்படுத்தப்படும் மூலப்பொருட்கள் யாவை



iii.A எனும் பகுதியரு உருளையினுள் செலுத்தப்படுவது யாது?

iv.அமைப்பில் நடைபெறும் இரசாயன மாற்றங்களுக்கான தாக்க சமன்பாடுகளை தருக.

v.அமைப்பில் இரும்பு பிரித்தெடுக்கப்படும் முறை எவ்வாறு அழைக்கப்படும்?

vi.உலகில் அதிகளவு பாவனையிலுள்ள கலப்புலோகம் எது?

1. "பிரித்தானியர் ஆட்சிக்கு எதிராக இலங்கையர்கள் மேற்கொண்ட உர்ப்பணிப்பான செயற்பாடுகளே பிரித்தானியரை நாட்டைவிட்டு வெளியேற்ற உதவியது."

1.A - 1841

B - 1865

C - 1912

மேலே A,B,C என குறிப்பிடப்பட்டுள்ள ஆண்டுகளில் இடம் பெற்ற சம்பவங்களை கீழ் உள்ள அடைப்புக்குறிக்குள் இருந்து தெரிவு செய்து முறையே A,B,C எனும் ஒழுங்கில் எழுதுக.

(லங்கா லோகாய/சிங்கள முஸ்லீம் கலவரம்/உதயதாரகை/வராகெட விவாதம்/உதமிட்ட விவாதம்/மது ஒழிப்பு இயக்கம்)

2. A - மானிகா கந்தை வித்தியோதய பிரிவேனா

B - கொழும்பு ஆனந்தா பாலிகா கல்லூரி

C - மாத்தளை விஜயா கல்லூரி

D - மருதானை லாகிரா கல்லூரி

மேலே A யில் குறிப்பிடப்பட்டுள்ள பிரிவேனாவையும் B,C,D என குறிப்பிடப்பட்டுள்ள பாடசாலைகளையும் அமைந்தவர்களை முறையே A,B,C,D என எழுதுக.

(04 புள்ளிகள்)

3. மதுஒழிப்பு இயக்கம் இலங்கை சமூகத்திலும் அரசியலிலும் குறிப்பிடத்தக்க மாற்றத்தை ஏற்படுத்தியது.

இதற்கு ஒவ்வொரு உதாரணங்கள் தந்து விளக்குக?

4. டொனமூர் அரசியல் யாப்பின் கல்வி நிர்வாகக் குழுவின் தலைவராக இருந்த C.W.W. கன்னங்கரா அவர்கள் கல்விக்காக ஆற்றிய சேவைகள் இன்றும் போற்றத் தக்கவை என கருதப்படுவதற்கு காரணமான கல்வி சீர்திருத்த ஆலோசனைகளைக் குறிப்பிடுக.

(05) "நானூறு ஆண்டுகளுக்கு மேலாக நிலவிய அன்னியர் ஆதிக்கத்திற்கு எதிராக இலங்கையர்களின் மனம் தளராத போராட்டமே இன்றைய சுதந்திர இலங்கை ஆகும்"

1. கீழ் வரும் யுத்தங்களுடன் தொடர்புடைய போத்துக்கேய தளபதிகளை முறையே A,B,C எனக் குறிப்பிடுக.

A - தந்திரேப் போர்

B - பலனப் போர்

C - நல்லூர்ப் படையெடுப்பு

2. கீழ் குறிப்பிடப்பட்டுள்ள ஜரோப்பிய ஆதிக்கதாரர்களுடன் உடன்படிக்கைகளைச் செய்து கொண்ட இலங்கை அரசர்களைக் குறிப்பிடுக.

A - 1505 லோறன்ஸ்ஸோ த அல்மேய்டா

B - 1602 ஜேரரிஸ்வான் ஸ்பில் பர்ஜன்

C - 1638 வெஸ்டர் ஹால்ட்

D - 1543 அல்போன்ஸ்சு த சூசா

3. பிரித்தானியர்கள் கண்டி இராச்சியத்தை கைப்பற்ற முயன்றமைக்கான காரணங்கள் முற்றினைக் குறிப்பிட்டு விளக்குக?

4. இலங்கையில் ஒல்லாந்தர் ஆட்சியினால் ஏற்பட்ட விளைவுகள் யாவை எனக் குறிப்பிடுக? (06 புள்ளிகள்)

1. ஜனநாயகத்தின் தாயகம் எது எனக் குறிப்பிட்டு ஜனநாயகம் பற்றி அமெரிக்காவின் பதினாறாவது

ஜனாதிபதி ஆபிரகாம் லிங்கன் கூறியவற்றைக் குறிப்பிடுக.

2. ஜனநாயகத்தின் இரு பிரிவுகளையும் குறிப்பிட்டு ஜனநாயகம் வெற்றிபெற அவசியமான காரணிகளைத் தருக. (04 புள்ளிகள்)

3. அரசியல் கட்சி முறையின் வகைகளைக் குறிப்பிட்டு அதில் ஏதாவது இரண்டு முறையை பின்பற்றும் நாடுகள் ஒவ்வொன்றைக் குறிப்பிட்டு அம்முறைகளால் அந்நாடுகள் அடையும் நன்மை தீமைகளையும் தருக. (05 புள்ளிகள்)

4. இலங்கையின் முதலாவது ஜனாதிபதியையும் முதலாவது நிறைவேற்று அதிகாரமுடைய ஜனாதிபதியையும் குறிப்பிட்டு இரண்டாம் குடியரசு யாப்பின் பிரகாரம் ஜனாதிபதித் தெரிவு இடம்பெறும் முறையை விளக்குக. (06 புள்ளிகள்)

(37) இலங்கை கல்வியின் தந்தை எனப் போற்றப்படுபவர்?

1. தயானந்த திலநாயக்க

2. C.W.W. கன்னங்கரா

3. சேர். பொன். இராமநாதன்

4. அனகாரிக தர்மபால

(38) A - S.S புலனாய்வு இராணுவம்

B - மொசாட்

C - CIA

மேலே A,B,C என இதில் கூறப்பட்டுள்ள அமைப்புகளின் நாடுகளை முறையே குறிப்பிடும் விடை?

1. ஜேர்மன் - இஸ்ரேல் - அமெரிக்கா

2. இஸ்ரேல் - ஜேர்மன் - அமெரிக்கா

3. பிரித்தானியா - ஜேர்மன் - அமெரிக்கா

4. ஜேர்மன் - பிரித்தானியா - பிரான்ஸ்

(39) தேசவழமை என்னும் தமிழர் சட்டத்தொகுப்பு உருவாக்கப்பட்டது?

1. போர்த்துக்கேயர் காலம்

2. ஒல்லாந்தர் காலம்

3. பிரான்சியர் காலம்

4. ஆங்கிலேயர் காலம்

(40) கைத்தொழிற் புரட்சியுடன் தொடர்புடைய நபர்கள் நிரல் 1 இலும் அவர்களது கண்டுபிடிப்புகள் நிரல் 11 இலும் உள்ளன. நிரல் 1 இல் உள்ளவர்களின் கண்டுபிடிப்புகளை நிரல் 11 இல் இருந்து தெரிவு செய்தால் கிடைக்கும் விடை.

நிரல் 1

1. ஹம்ரிடெட்

2. நியூ கொமன்

3. எட்மன்ட் கார்ட்ரைன்

4. ஜோன் ஆக்ரைட்

நிரல் 11

A நீர்ச் சுழலிச்சக்கரம்

B விசைத்தறி

C நீரை வெளியேற்றும் இயந்திரம்

D பாதுகாப்பான விளக்கு

1. D, C, B, A

2. A, B, C, D

3. C, D, B, A

4. A, D, C, B

நாடகமும் அரங்கியலும் (மாதிரி வினாத்தாள்)

இம்மாதம் 12ஆம் 19ஆம் திகதிகளில் வெளிவந்த "கல்வி ஓளி" யில் பிரசுரமாகியிருந்த 'நாடகமும் அரங்கியலும்' பாடத்திற்கான கேள்விகளுக்குரிய விடைகள் வருமாறு

பகுதி - 1

1) 1	2) 1	3) 2	4) 1	5) 1	6) 3	7) 2	8) 4
9) 3	10) 2	11) 1	12) 2	13) 3	14) 4	15) 2	16) 3
17) 4	18) 2	19) 4	20) 3	21) 1	22) 3	23) 3	24) 1
25) 2	26) 4	27) 1	28) 3	29) 2	30) 2	31) 1	32) 1
33) 3	34) 2	35) 2	36) 2	37) 4	38) 2	39) 1	40) 1

பகுதி - II

வினா இல.01

- 1) விடிவு
- 2) காமன் கூத்து
- 3) வேலு சரவணன்
- 4) பம்மல் சம்பந்த முதலியார்
- 5) க. சிதம்பரநாதன்
- 6) அரிச்சந்திரன்
- 7) கா. சிவத்தம்பி
- 8) மானிப்பாய் இந்துக் கல்லூரி
- 9) ஒழுங்குபடுத்தப்பட்ட ஒலிகளின் தொகுதி 10) நாடகத்தை வியாக்கியானம் செய்யும் செயற்பாடு.

கவனிக்க:

பகுதி I இல் Iஆம் வினா கட்டாயமானது.
பகுதி II இலிருந்து மூன்று வினாக்களுக்கும் பகுதி III இலிருந்து இரு வினாக்களுக்கும் விடை எழுதுக.
எல்லாமாக ஆறு வினாக்களுக்கு விடை எழுதுக.

பகுதி I

(01.)(அ) கீழே (1) இல் தரப்பட்டுள்ள எல்லா வரலாற்று இடங்களையும் இலங்கைப் படத்திலும் (ii) இல் தரப்பட்டுள்ள எல்லா வரலாற்று இடங்களையும் உலகப்படத்திலும் குறித்துப் பெயரிடுக.
(1)பெல்லன்பதிலஸ்ஸ, தெவிநுவர், தாயிரயாணி, இராஜகங்களை, வக்கிரிகலை, ஜோதாவாவி, கலாவாவி, விந்தனை, சேத்தியகிரி, அசுவகிரி

(ii) கெரியா, சகலின்தீவு, கியோட்டோ, கள்ளிக்கோட்டை, பாகிஸ்தான், கஸ்பியன் கடல், பத்தோவியா, அலெக்ஸாண்டிரியா (ஆ)

1.கீழே A,B,C,D ஆகியவற்றின் கீழ் காட்டப்பட்டுள்ள வரலாற்றுத் தகவல்களுடன் தொடர்புடையவர்களை உமது விடைத்தாளில் முறையே எழுதுக.

A. மகாத்மா காந்தியை நோக்கி “எனது ஆட்களையும் இயந்திரத் துப்பாக்கியையும் கொண்டு உங்களை ஒழித்துக்காட்டுவேன்” எனக் கூறியவர்

B. சேர் ஸ்டெபர்ட் கிறிப்தர் முன்வைத்த யாப்பு சீர்திருத்தத்தை “கவிமும் நிலையிலுள்ள ஒரு வங்கியின் பெயரில் வழங்கப்படும் பிற்திகதியிடப்பட்ட பணவிடைத்தாளுக்கு ஒப்பானது” எனக்கூறி நிராகரித்தவர்.

C. ஜாலியன் வாலாபாக் படுகொலையை நிகழ்த்திய ஜேனரல் மைக்கேல்ஸ் ஓ டயரை 29 ஆண்டுகள் காத்திருந்து பறித்தீர்த்த இந்தியர்.

D. 1866இல் மஹாராஷ்டிராவில் பிறந்து மிதவாதக் கொள்கைகள் மூலம் இந்திய மக்களை தேசிய இயக்கத்தில் ஈடுபடவைத்து காந்தியின் அரசியற் குருவாக விளங்கியவர்.

2.இங்கு A,B ஆகியவற்றில் காட்டப்பட்டுள்ள நபர்களை நன்கு அவதானித்து கீழே கேட்கப்பட்டுள்ள வினாக்களுக்குரிய விடையை உமது விடைத்தாளில் முறையே எழுதுக.

i.நவ சீனாவின் சிற்பி எனக் கருதப்படும் இவர் யார்?

ii.இவர் சீனாவின் எவ் மாநிலத்தில் பிறந்தார்?

iii.இவரது கட்சியின் பெயர் என்ன?

iv.இவரால் மேற்கொள்ளப்பட்ட உலகைக் கவர்ந்த யோராட்டம் எது?

3. i.இவர் யார்?

ii.இவர் எப்போது எங்கே பிறந்தார்?

iii.இவரின் முயற்சியால் சுதந்திரம் பெற்ற நாடு எது?

iv.அந்த நாடு எப்போது சுதந்திரம் பெற்றது?



(04 புள்ளிகள்)



(04 புள்ளிகள்)

பகுதி - II

(02)“13ஆம் நூற்றாண்டு தொடக்கம் சிங்கள இராசதானிகள் பாதுகாப்புக்கருதி காலத்திற்குக் காலம் இடம்மாற்றப்பட்டன” இலங்கையின் தலைநகரங்கள் புலம் பெயர்ந்த முறையைக் காட்டும் படம் இங்கு தரப்பட்டுள்ளது.

1.

A.கவிசிலுமின எனும் கவிதை நூலில் திங்கள் குலத்தவன் எனப் போற்றப்படும் மன்னன் அமைத்த இராசதானியைக் குறிக்கும் எழுத்து யாது?

B.கலிங்க மன்னனின் படைத்தளபதி சுப என்பவனின் ஞாபகமாக “சுப பர்வதம்” என அழைக்கப்படும் இராசதானியைக் குறிக்கும் எழுத்து யாது?

C.இராசதானிகள் அமைக்கப்படும் போது இயற்கைப் பாதுகாப்பே கருத்திற் கொள்ளப்படுகின்றது. இதற்கமையாக தியவன்ன ஓயாவின் பாதுகாப்பை பெறும் இராசதானியை குறிக்கும் எழுத்து யாது? (03 புள்ளிகள்)

2.

A - பண்டித பராக்கிரமபாகு

B - கலிகால சாகித்ய சர்வக்ஞ பண்டிதர்

C - கங்கா ஸ்டிரம்

D - குருபாவதம்

மேலே A, Bயினால் குறிப்பிடப்பட்டுள்ள மன்னர்கள் யார் என்பதையும் C, D யினால் குறிப்பிடப்பட்டுள்ள இராசதானிகள் எது எனவும் முறையே A, B, C, D என உமது விடைத்தாளில் எழுதுக. (04 புள்ளிகள்)

3.இலங்கையின் இராசதானிகள் தென்புலம் பெயர்ந்தமைக்கான காரணங்கள் மூன்றினைக் குறிப்பிட்டு அதில் இரண்டினைச் சுருக்கமாக விளக்குக?

4. A - தம்பதேவிய கதிகாவத

B - பொலநறுவை கதிகாவத

மேற்குறித்த நூல்களை உருவாக்கியவர்கள் யார் எனக் குறிப்பிட்டு பண்டித பராக்கிரமபாகு பௌத்த மதத்திற்கு ஆற்றிய சேவைகளை உதாரணங்களுடன் தருக. (06 புள்ளிகள்)

03)“152 ஆண்டுகள் நிலவிய பிரித்தானியாட்சியில் இலங்கையில் ஏற்பட்ட சமூகப் பொருளாதார மாற்றங்களின் தன்மைகளை இன்றும் உணரமுடிகின்றது”

1.

A - கியூ கடித்ததை ஏற்க மறுத்த ஒல்லாந்த தேசாதிபதி

B - இலங்கையில் கோப்பியபிரி முற்றாக அழிவடைய காரணமான நோய்த்தாக்கம்

C - 1925 இல் தேயிலை ஆராய்ச்சி நிலையம் நிறுவப்பட்ட இடம்.

மேற்குறித்த விடயங்களுக்குப் பொருத்தமான விடையை அடைப்புக்குறிக்குள்ளே தரப்பட்டுள்ளவற்றில் இருந்து தெரிவு செய்து முறையே A, B, C என்றும் அதே ஒழுங்கில் எழுதுக. (ஒரேஇவ்விலியம்/பன் ஏங்கல்பெக்/வெண்பூச்சி நோய்/தலவாக்கலை/ஹெம்லியா வெஸ்ராரிக்/அகலவத்தை) (03 புள்ளிகள்)

2.

A - எஹெல்பொலவிற்கு உதவினார்கள் என்ற குற்றச்சாட்டின் பெயரில் கண்ட மன்னனால் கொலை செய்யப்பட்ட

B - 1815.03.18 இல் கண்ட உடன்படிக்கையில் கைச்சாத்திடல்


மேலே A யுடன் தொடர்புடைய இருவரையும் Bயுடன் தொடர்புடைய இருவரையும் முறையே உமது விடைத்தாளில் எழுதுக? (04 புள்ளிகள்)

3.பிரித்தானியர் ஆட்சியில் இலங்கையில் ஏற்பட்ட பெருந்தொட்டிச் செய்கையின்

A - சாதகம்,

B - பாசுக்கங்களை இவ்விரண்டு உதாரணங்கள் தந்து சுருக்கமாக ஆராய்க. (05 புள்ளிகள்)

4.20ஆம் நூற்றாண்டில் பிரித்தானிய அரசிடம் இருந்து புதிய அரசியல் யாப்பு சீர்திருத்தம் கோரி உருவான இரண்டு சங்கங்களைக் குறிப்பிட்டு டொனல்டர் யாப்பு இலங்கை அரசியல் வரலாற்றில் எந்தளவுக்கு முக்கியத்துவம் பெறுகின்றதென ஆராய்க? (06 புள்ளிகள்)



என்பது முற்றிலும் இல்லாத நிலை. கல்வியறிவு ஆண்களில் 26 சதவிகிதமும், பெண்களில் வெறும் 14 சதவிகிதமும் தான். ஒவ்வொரு குடும்பமும், கந்து வட்டிக்காரர்களிடம் சிக்கித் தவித்தது. கடன் தொல்லை மற்றும் வறுமை காரணமாக பலரும் தற்கொலை செய்து கொண்ட அவலம்.

மக்களை விழிப்படையச் செய்த கேள்விகள்
அந்த மூவரும் மக்களுடன் வாழ்ந்து அவர்களின் வாழ்வை தாங்களும் பகிர்ந்து கொண்டனர். ஆனால் அதே வேளையில், அவர்களின் எதார்த்தமான வாழ்வு நிலை குறித்த கேள்விகளை அவர்களிடம் மெல்ல மெல்ல எழுப்பிக் கொண்டே இருந்தனர். மக்கள் கொஞ்சம் கொஞ்சமாக விழித்தெழச் செய்தனர். இந்தக் கேள்விகள் மக்களைப் பெரிதும் சிந்திக்க வைத்தது. ஏன் வறுமை? அரசு எதற்கு இருக்கிறது? அரசுக்கு ஏதாவது பொறுப்பு உண்டா? அந்த கிராமத்திற்கான திட்டங்கள் ஏன் நிறைவேற்றவில்லை? அரசு செயல்பட மறுக்கும் போது யாரும் தட்டிக் கேட்க முடியுமா? யார் அதை தட்டிக் கேட்பது? அரசு அலுவலகங்கள் எதற்காக செயல்படுகின்றன? குடிமக்களுக்கு என்னென்ன உரிமைகள் இருக்கின்றன? என்பது போன்ற கேள்விகளைக் கேட்டுக்கொண்டே இருந்தனர்.

மக்கள் சக்தியை திரட்டிய சங்கம்:
சங்கமாக மக்கள் இணைந்தனர். பலவிதமான கூட்டங்கள் கூட்டி பொதுவாக விவாதித்தனர். தெளிவு பெற்றனர். எல்லாக் கேள்விகளுக்கும் தங்களிடமே விடை இருக்கின்றது என்பதை கண்டு பிடித்தனர். இறுதியில் மஸ்தூர் கிஷான் சக்தி சங்கதன் என்ற அமைப்பை நிறுவி தங்கள் உரிமைகளைக் கேட்க கற்றுக் கொண்டனர்.

போராட்டங்களில் பொது விசாரணைகள்:
ஆன் சன்வாய் எனப்படும் பொது விசாரணைகளை நடத்த மஸ்தூர் கிஷான் சக்தி சங்கதன் ஏற்பாடு செய்தது. இந்தப் பொது விசாரணைகள் மக்களை மேலும் விழிப்படைய வைத்தன. பொது விசாரணைகளின் போது அதிகாரிகள் கட்டாயம் கலந்து கொள்ள நிர்ப்பந்திக்கப்பட்டனர். அதிகாரிகளுக்கு இத்தகைய பொது விசாரணைகள் பெரும் தலைவலியாக மாறியது. பொது விசாரணைகளைச் சந்தித்து அதிகாரிகளும் மக்களால் தேர்ந்தெடுக்கப்பட்ட நிதிதிகளும் படாத பாடுபட்டனர். தென் துங்கிரி கிராமத்தில் ஏற்பட்ட விழிப்புநிலையைக் கண்டு கற்றியுள்ள கிராமத்தினரும் விழித்துக் கொண்டனர். எல்லா கிராமங்களுக்கும் சங்கத்தின் செயல்பாடுகள் பரவியது. சங்கத்தில் ஏராளமானோர் உறுப்பினர்களாயினர். 1994 ஆம் ஆண்டு இறுதியில், சங்கத்தின் பொது விசாரணைகளுக்கு மாநிலம் முழுவதும் மகத்தான வரவேற்பு கிட்டியது. மஸ்தூர் கிஷான் சக்தி சங்கதன் என்ற சங்கம் மாநிலம் முழுவதும் அங்கீகாரம் பெற்ற ஒரு அமைப்பாக உருவெடுத்தது.

மக்களே உருவாக்கிய பொது விநியோகக் கடைகளும் கற்பித்தலும் :
இதற்கிடையில், சங்கம் 1992 இல் தமது உறுப்பினர்களிடமிருந்து சிறிய அளவில் வட்டியில்லாத கடன்பெற்று ஆங்காங்கே பொது விநியோகக் கடைகளை நிறுவினர். தரமான பொருட்களை குறைந்த விலையில் விற்பனை செய்தனர். கணக்கு வழக்குகள் அனைவருக்கும் பொதுவில் வைக்கப்பட்டது. அதே வழிமுறையைப் பின்பற்றி வரி செலுத்துகின்ற மக்களுக்கு அரசு அதிகாரிகளும் ஆள்வோரும் அரசின் திட்டங்களுக்கும், வரவு செலவுகளுக்கும் பொறுப்புக்குரியவர்கள் என்பது மிக எளிதாக விளங்கியது.

சமூகத் தனிக்கை :
இப்படி படிப்படியாக அரசின் செயல்பாடுகளை உன்னிப்பாக கண்காணிக்கக் கற்றுக் கொண்டனர். தங்கள் கூர்ந்து கவனிக்கப்படுகின்றோம், தங்களின் ஆவணங்கள் மக்களால் பார்வையிடப்படுகின்றது என்ற எண்ணமே அரசு அதிகாரிகளையும், அரசு எந்திரத்தையும் கவனமுடனும் பொறுப்புடனும் செயல்பட வைத்தது.

சங்கத்தின் வளர்ச்சியும் அடுத்த கட்ட பணிகளும் :
சங்கத்தின் மகத்தான பணிகள் மக்களிடம் கூடுதலாக நம்பிக்கையைப் பெற்றுத் தந்தது. சங்கம் நீதி நியாயத்திற்காக சளைக்காமல் குரல் கொடுக்க அஞ்சவில்லை. அனைத்து மட்டங்களிலும் சங்கம் அங்கீகாரம் பெற்றது. பல்வேறுபட்ட தொழிலாளர்களுக்கும் நியாயமான ஊதியத்தைப் பெற்றுத் தருவதில் சங்கம் பெரும் வெற்றி பெற்றிருந்தது. 3 வழி காட்டிகளும் அவர்களோடு தோள்கொடுத்து நின்றனர். அருணாராய் தொடர் சமூக செயல்பாடுகளின் மூலம் மக்களுக்கு சக்தி பெற்றுத் தரும் நடவடிக்கைகளில் அரசு நிர்வாகத்தில் மக்கள் பங்கேற்பு.

அரசு நிர்வாகத்தில் மக்கள் வெறும் பார்வையாளர்கள் என்ற நிலைக்கு முற்றுப்புள்ளி வைக்கப்பட்டது. அரசு நிர்வாய் தங்கள் விருப்பம் போல் எதையும் செய்யலாம் என்ற நிலை முற்றிலுமாக மாறியது. அரசு அதிகாரிகள், திட்டக் குழுவினர் மக்களுடன் கலந்து பேசி முடிவெடுக்கும் நிலை உருவாக்கப்பட்டது. அரசின் செயல்பாடுகளில் முழுமையாக மக்கள் நேரடியாகத் தலையிடும் உரிமையை சங்கம் பெற்றுத் தந்தது. அரசின் செயல்பாடுகளில் வெறும் பார்வைகளாகியிருந்து வந்த மக்கள் பங்கேற்பாளர்களாகிய போனார்கள்.

உலகமயமாக்கலின் கோரத் தாண்டவம்



20 ஆம் நூற்றாண்டின் துவக்கத்தில் ஏகாதிபத்தியமாக உருவெடுத்த முதலாளித்துவம் 1990களில் உலகமயமாக்கலாக உருவெடுத்தது. 1991ல் “புதிய பொருளாதாரக் கொள்கை” எனும் பெயரில் ந்தியாவிற்குள் நுழைந்தது.

அனைத்தும் அனைவருக்கும்:-
சந்தைப் பொருளாதாரம் என்ற பெயரில் “அனைத்தும் பொருட்களும் அனைவருக்கும்” என்ற தாரக மந்திரத்தை அடிப்படையாகக் கொண்டு உருவானதே உலகமயமாக்கல். நல்லெண்ண நோக்குடன் உலகமயமாக்கல் வருகிறதென கூறப்படுகிறது. யாருடைய நல்லெண்ணத்தை நோக்கமாகக் கொண்டு? என்று உற்று நோக்குதல் இங்கே அவசியமானதாகும்.

பண முதலாளிகள், பெரும் நிலச்சுவான்தாரர்கள், பெரும் பண்ணைகள், பெரும் வியாபாரிகள், தொழிலதிபர்கள் போன்றவர்களின் நலனில் அக்கறை கொண்டு அவர்கள் மட்டும் வாழ்வில் மென்மேலும் உயர்ந்திடு வேண்டும் எனும் நல்லெண்ண நோக்கே உலகமயமாக்கலின் அடிப்படையாகும்.

உலகமயமாக்கலின் தாக்கம் :-
இன்று நாட்டில் சிறு, குறு தொழில்கள் பெருமளவில் நசிந்து வருதல், இலவச மின்சாரம் ரத்து, வேலையில்லாத திண்டாட்டம், வேலைமறுப்பு, மிகுதியாகி வரும் வறுமை, கல்விக் கட்டண உயர்வு, அத்தியாவசியப் பொருட்களின் விலையேற்றம், தனியார்மயம், தாராளமயம், பட்டினிச் சாவுகள், கஞ்சித் தொட்டிகள் இது போன்ற கொடூரங்கள் அனைத்தும் உலகமயமாக்கலின் கோரத்தாண்டவத்தின் வாயிலாக உருவானதே.

முதலாளித்துவ நாடுகள் “மாள்சாண்டோ” எனும் விதையை அறிமுகப்படுத்தி ஏற்கனவே நம்மை அடிமைப்படுத்திட்டு முயன்றதை நாம் அனைவரும் அறிந்த ஒன்றே. கடந்த 15 ஆண்டுகளில் ந்தியா போன்ற வளரும் நாடுகளில் சொந்த தயாரிப்புகள், தொழில்கள் அனைத்தும் நசுக்கப்பட்டு, இல்லாமல் ஆக்கப்பட்டுவிட்டன.

நாட்டில் பன்னாட்டைச் சேர்ந்த பெரும் நிறுவனங்களின் தோற்றங்களினால் நீர், நிலம், காற்று யாவும் மாசுபடுத்தப்படுகின்றன. இவை அனைத்தும் இன்று பண முதலைகளுக்கு மட்டுமே சொந்தம் என்ற நிலைக்கு ஏழைகள், நடுத்தர குடும்பத்தினர்கள் அடிப்படையாகத் தேவைகளை, வசதிகளைப் பெற முடியும் எனும் நிலை தான் இன்று இங்கே காணப்படுகிறது.

மீண்டும் காலனியாதிக்கம்:-
உலகமயமாக்கலின் மூலமாய் நேரடியாக இல்லாமல் மறைமுகமாக மிகத் துல்லியமாக காலனியாதிக்கத்தை மறுபடியும் புகுத்திட்டு முயன்று வருகின்றனர். இதனை எதிர்த்து குரல் கொடுத்தால், பொருளாதாரத் தடைகள், போர் அறிவிப்புகள் போன்ற வழிகளில் நேரடியாகவும், மறைமுகமாகவும் நிர்பந்தங்கள் உருவாக்கப்படுகின்றன.

உலகமயமாக்கலின் கோரத் தாண்டவத்தின் ஒரு வடிவமாக 1998இல் மதுரையில் ஒரு திரையரங்கம் “டைட்டானிக்” படம் வேண்டி தனது சொந்த தயாரிப்பு சோடா நிறுவனத்தை மூட வேண்டிய நிர்பந்த சூழல் ஏற்பட்டது. உலகமயமாக்கலின் கோரத்திற்கு துவே மிகச் சிறந்த சான்றாகும்.

உலக வங்கி, உலக வர்த்தக நிறுவனம், உலக நிதி நிறுவனம் இவைகளின் வாயிலாக நம்மை துல்லியமாக அடிமைப்படுத்திட்டு உலகமயமாக்கல் தன் ஆக்கடோசு கரங்களை அகல விரித்து செயல்படுகிறது. உலகின் மொத்த வர்த்தகத்தில் மூன்றில் இரண்டு பங்கினை பன்னாட்டு நிறுவனங்களே ஆக்கிரமித்துள்ளன. இந்தியாவில் கடந்த ஆண்டில் மொத்த குளிர்பான விற்பனையில் 96 விழுக்காடு கோக், பெப்சி நிறுவனத்தின் பானங்களே விற்கப்பட்டுள்ளன.

கல்வி மற்றும் கலாச்சாரத்தின் மீது “யுனெஸ்கோ”வை விடவும், விவசாயத்தின் மீது “சர்வதேச உணவுக் கழகத்தை” விடவும்,

சுகாதாரத்தின் மீது “உலக சுகாதார நிறுவனத்தை” விடவும் அதிகமான அளவிலான அதிகாரத்தை உலக வங்கியே செலுத்துகிறது, என ஆசிய சமூக மாமன்றம் தன் அறிக்கையில் குறிப்பிடுகிறது.

காப்புரிமைச் சட்டம் :-

இந்தியாவின் கண்டுபிடிப்பான பாசமதி அரிசியை தங்கள் கண்டுபிடிப்பு என “ரைஸ் டெக்” எனும் அமெரிக்க நிறுவனம் கூறி அதற்கான பதிப்புரிமை எண்ணாக 566484 என்றும் கூறுகிறது. இவ்வாறு காப்புரிமை என்ற பெயரிலும் உலகமயமாக்கல் கோரத் தாண்டவமாடுகிறது.

1990 களில் உலகின் மிகப்பெரிய கோடைசுவர்கள் 150 பேர் காணப்பட்டனர். தற்போது அந்த எண்ணிக்கை 450 பேராக உயர்ந்துள்ளது. இவர்களின் மொத்த வருமானம் உலகின் பாதி மக்களின் (300 கோடி பேர்) மொத்த வருமானத்தை விட அதிகமானதாகும். இதுதான் உலகமயமாக்கலின் நல்ல நோக்கு.

உறிஞ்சப்படும் உரிமைகள் :-
நிலத்தடி நீர் இன்று நாள்தோறும் இலட்சக்கணக்கான லிட்டர்களில் கொள்ளையிடப்படுகின்றன. இதன் காரணமாய் நிலத்தடி நீர் பெருமளவில் குறைந்து விட்டது. நல்ல சுத்தமான காற்று கிடைக்காமல் “ஆக்சிசன் பார்லர்” கள் உருவாக்கப்பட வேண்டிய நிர்பந்த சூழல் ஏற்பட்டுவிட்டன. மதுரை போன்ற சிறு நகரங்களில் கூட ஆக்சிசன் பார்லர்கள் ஆரம்பிக்கப்பட்டு விட்டன. கண்மாய், குளம், குட்டைகள் அனைத்தும் நிலங்களாக மாற்றம் செய்யப்பட்டு அதில் கட்டடங்கள், பன்னாட்டு தொழிற்சாலைகள் கட்டப்பட்டு வருகின்றன.

தனியார் மயமாக்கல் :-
முதலாளித்துவ நாடுகளின் பல்வேறு கூறுகளின் மூலமான நிர்பந்தங்கள் மற்றும் பலமுனைத் தாக்குதல்களின் காரணமாக இந்தியா போன்ற சனநாயக நாடுகளில் கூட இலாபம் ஈட்டித் தந்து கொண்டிருக்கக்கூடிய தொலைத்தொடர்புத் துறை, போக்குவரத்துத் துறை போன்ற எண்ணற்ற துறைகள் நம் கண் முன்பாகவே எந்தவித எதிர்ப்புகளோ, சிறு சலசலப்புகளோ ஏதுமின்றி தனியாருக்கு தாரை வார்த்துக் கொடுக்கப்படுகின்றன.

1998ல் இப்போதைய சட்டசபை மாநிலத்தில் “சியோநாத்” நதி 23.6 கி.மீ தனியாருக்கு 20 வருட குத்தகைக்கு விடப்பட்டுள்ளது. திருப்பூர், டெல்லி, கல்கத்தா போன்ற நகரங்களில் தண்ணீர் தனியாரின் கட்டுபாட்டின் கீழ் வந்துவிட்டது. இவையாவும் உலகமயமாக்கலின் கோரத் தாண்டவ வடிவமே.

இன்று இந்திய கிராமங்களில் தேசியக்கொடியை அறியாத இடங்களில் கூட கோக், பெப்சி, போன்ற குளிர்பானங்கள் குறித்து அறியப்பட்டு, பயன்படுத்தப்பட்டு வரும் நிலைக்கு உலகமயமாக்கல் விசுவரூபம் எடுத்துள்ளது.

ஏழை, எளிய, நொறுக்கப்பட்ட, ஒடுக்கப்பட்ட மக்கள் இன்று தங்களையே சொந்த மண்ணிலேயே நிலம் உள்ளிட்ட அனைத்தையும் இழந்து அகதியாகி எழும்ப ஏதிலிகளாக நிற்கக் கூடிய நிலை ஏற்பட்டு விட்டது. பல இலட்சம் மைல்களுக்கு அப்பாலிருந்தே நம்மைத் தீர்மானிக்கும் சக்தியாக முதலாளித்துவ நாடுகள் காணப்படுகின்றன. வளரும் நாடுகள், மூன்றாம் தர நாடுகளில் கல்வி, வாழ்வு போன்ற அடிப்படைத் தேவைகளை நிர்ணயிக்க கூடிய அளவுக்கு ஆதிக்கம் பெற்றுள்ளனர் முதலாளித்துவ நாடுகள்.

விளைவுகள் :-
கடந்த பத்து ஆண்டுகளில் வறுமை அதிரித்துக் கொண்டே இருப்பதாகவும், தினமும் 130 கோடி மக்கள் 1 டாலருக்கும் குறைவான ஊதியத்திலும், 160 கோடி மக்கள் 2 டாலருக்கும் குறைவான ஊதியத்திலும் வாழ்வதாக “உலக ஆரோக்கிய மையம்” கூறுகிறது. உலக மயமாக்கலின் கொடூரத்தால் இந்த நூற்றாண்டின் இறுதிக்குள் 5000இற்கும் மேற்பட்ட மொழிகள் அழிந்து போகும் வாய்ப்புகள் உள்ளதாக அறிஞர்கள் கூறுகின்றனர்.

உலகமயமாக்கலின் வாயிலாக பணக்காரன் மேலும் மேலும் பணக்காரனாகிறான். ஏழை மேலும் மேலும் ஏழையாக்கப்படுகிறான். சாமான்யர்களின் உழைப்பும், உயிரும் உறிஞ்சப்படுகிறது. சமூகத்தின் ஒருபுறத்தில் நுரை கொப்பளிக்கும் பானங்களையும் பருகி வர, மறுபுறத்திலோ குடிக்க சேற்று நீர் மட்டுமே எஞ்சி யுள்ளன. மனித உணர்வுகளுக்கும், மாண்புக்கும் மதிப்பில்லாமல் ஆக்கப்படுவதுடன் கேளிக்கூறியதாகவும் உள்ளாக்கப்படுகிறது.

உலகனைத்தையும் தன் ஆட்சியின் கீழ் கொண்டு வர வேண்டும் எனும் நோக்கில் படைகலன்களுடன் போரிட்டு தோல்வியைத் தழுவிவரர்கள் நெப்போலியன் போனபார்ட், அலெக்சாண்டர் போன்றோர்கள். அவர்களுடைய நோக்கத்தையே தங்கள் நோக்கமாகக் கொண்டு ஆனால் வழிமுறைகளை மட்டும் மாற்றி செயல்படுகின்றன முதலாளித்துவ நாடுகள். ஆதிக்க மனோபாவத்தின் வெளிப்பாடே உலகமயமாக்கல். மனித உடலிலிருந்து இரத்தத்தை உறிஞ்சிக் குடித்து உயிர் வாழும் அட்டை பூச்சியைப் போல, மூன்றாம் தர நாடுகளிலுள்ள ஏழை மக்களின் உழைப்பை, உயிரை உறிஞ்சி குடித்து பெருத்து வருகின்றது முதலாளித்துவ நாடுகள். தமிழ்நாட்டின் அடிப்படை வசதியேயில்லாத ஒரு குக்கிராமத்தைச் சேர்ந்த குடியானவன் கூட தான் தை நுகர வேண்டும் என்று அவனால் தீர்மானிக்க முடியவில்லை.

தொலைபேசி விபரக்கொத்து

(மருதனார்மடம்)

றையின்போ பேஜஸ் உள்ளடக்கப்பட்ட ஸ்ரீலங்கா ரெலிகொம் தேசிய தொலைபேசி விபரக்கொத்து (2012) வெளியிடப்பட்டுள்ளது. இவ்விபரக்கொத்தினை யாழ்ப்பாணம் ஸ்ரீலங்கா ரெலிகொம் காரியாலயத்தில் பெற்றுக்கொள்ள முடியும்.

இவ்விபரக்கொத்தில் மிகப் பரந்த தகவல்கள் அடங்கியுள்ளது. ஸ்ரீலங்கா ரெலிகொம் சேவைகள் பற்றிய விபரங்கள், பொதுவிபரங்கள், அனைத்து அரச அலுவலகங்கள், மற்றும் தனியார் நிறுவனங்களின் விபரங்கள் சமயஸ் தலங்களின் விபரங்கள் என்பன உள்ளடக்கப்பட்டுள்ளன என்பது குறிப்பிடத்தக்கது. (01)

மாணவர்களது

உளநல

விருத்திக்கு

யுனிசெவ் ஆதரவு

(மருதனார்மடம்)

பாடசாலை மட்டத்தில் மாணவர்களுக்கான உள சமூக இடையீட்டு ஆதரவு மற்றும் வழிகாட்டல் ஆலோசனை நிகழ்ச்சிகள் இம்மாதமும் அடுத்தமாதம் முதல் வாரத்திலும் சிறப்பாக செயற்படுத்துவதற்கு யுனிசெவ் நிறுவனம் நிதியுதவி செய்கிறது.

இதற்காக ஒவ்வொரு பாடசாலைக்கும் தலா பத்தாயிரம் ரூபாவீதம் வழங்கப்படுகிறது. இதன் மூலம் சகபாடி ஆதரவுக்குழுக்கலந்துரையாடல், உணர்வுகளைக் கையாளுவதற்கான திறன் விருத்திப் பயிற்சிகள், நேர் மனப்பாங்கான நடத்தைகளுக்குரிய முகாமையப் பயிற்சிகள் வழங்கல், காலை நேரத்தில் மாணவர் ஒன்று கூடலில் உளநலம் தொடர்பான சிந்தனை மற்றும் யோகாசனமும் அதன் பயன்களும் பற்றிய சொற்பொழிவுகள், பயிற்சிகள் என்பன வழங்கல், அக அமைதிச் செயற்பாடுகளை வழங்கல், பெற்றோர் மற்றும் சமூகத்தினர் மத்தியில் உளநலம் சம்பந்தப்பட்ட விழிப்புணர்வை கண்காட்சிகள், வில்லுப்பாட்டு, நாடகம், குழுநடனம், கதாப்பிரசங்கம், பொம்மலாட்டம், தெருக்கூத்து போன்ற கலை நிகழ்வுகளின் ஊடாக ஏற்படுத்துதல் எனப் பல நிகழ்ச்சிகள் நடைபெறவுள்ளன.

இவற்றின் மூலம் மாணவர்கள் மட்டுமன்றி சமூகத்தினரும் உளநலம் சம்பந்தமான நேர்மனப்பாங்கு சிந்தனைகளை வளர்த்துக்கொள்வார்கள் என எதிர்பார்க்கப்படுகின்றது. (01)

சிறுவர்

நன்னடத்தை செயலமர்வு

(மருதனார்மடம்)

கல்வி அமைச்சினால் தேசிய கல்வியியல் கல்லூரியில் கல்வி பயிலும் முகிழ்நிலை ஆசிரியர்களுக்கு சிறுவர் நன்னடத்தை சம்பந்தமான செயலமர்வொன்று நடாத்தப்படவிருக்கிறது.

நாளை (வியாழக்கிழமை) காலை 8.30 மணி முதல் மாலை 4.30 மணிவரை இடம்பெறும் இச்செயலமர்வில் கற்பித்தல் பயிற்சியில் உள்ளகப்பயிற்சியையும் பெறும் முகிழ்நிலை ஆசிரியர்களையும் கலந்து கொள்ளுமாறு யாழ்ப்பாணம் தேசிய கல்வியியற் கல்லூரி பீடாதிபதி எஸ்.கே. யோகநாதன் வேண்டுகோள்விடுத்த உள்ளார். (01)

எதிர் அணியினருடன் கைகொர்ப்பதற்காக மு.கா.வுக்கு மக்கள் ஆணையளிக்கவில்லை

கிழக்கு மாகாண சபை தேர்தலில் அரசாங்க கூட்டணியோடு சேர்ந்து போட்டியிட்ட முஸ்லிம் கட்சிகளோடு பெற்றுள்ள ஆசனங்களுக்கு சமமான எண்ணிக்கையில் ஸ்ரீலங்கா முஸ்லிம் காங்கிரஸும் ஆசனங்களை வென்றிருந்தது.

கிழக்கில் மொத்தமாக வெற்றி பெற்றுள்ள முஸ்லிம் உறுப்பினர்கள் 14 பேரில் 7 பேர் முஸ்லிம் காங்கிரஸிலிருந்தே தெரிவு செய்யப்பட்டார்கள்.

தேர்தல் முடிந்து பல நாட்களின் பின்னர், முஸ்லிம் காங்கிரஸின் ஆதரவுடன் கிழக்கு மாகாணசபையில் அரசாங்க கூட்டணி ஆட்சியமைத்துள்ள நிலையில், மக்கள் தமக்கு அளித்த அங்கீகாரத்தை அரசாங்கத்தை விட்டு விலகி எதிரணியோடு சேர்ந்து ஆட்சியமைப்பதற்காக வழங்கிய ஆணையாக கருதக்கூடாது என்று ஸ்ரீலங்கா முஸ்லிம் காங்கிரஸ் கூறியுள்ளது.

அரசாங்கத்துக்குள் இருந்து கொண்டே தமது மக்களின் உரிமைக்கான போராட்டத்தை முன்னெடுக்க வேண்டும் என்பதற்காக மக்கள் வழங்கிய ஆணையே அது என்றும் முஸ்லிம் காங்கிரஸின் தலைவர் ரவூப் ஹக்கீம் தெரிவித்தார்.

கிழக்கு மாகாணசபைக்கான முதல்வர் பதவியை இரண்டரை ஆண்டுகளில் முஸ்லிம் காங்கிரஸுக்கு வழங்குவது, மாகாண சபையின் அமைச்சரவையில் இரண்டு அமைச்சுப் பதவிகளை வழங்குவது ஆகிய நிபந்தனைகளை ஏற்றுக்கொண்டு அரசாங்கம் எழுத்துமூலம் உத்தரவாதம் அளித்திருப்பதாகவும் முஸ்லிம் காங்கிரஸ் தலைவர் கூறினார்.

இதுதவிர, கிழக்கு மாகாணத்தின் மூன்று மாவட்டங்களிலும் நீண்டகாலமாக நிலவும் நிர்வாக ரீதியான பிரச்சனைகளை தீர்ப்பதற்கும் அரசு தரப்படும் உடன்பாடு காணப்பட்டதாகவும் ஹக்கீம் சுட்டிக்காட்டினார்.

இதேவேளை, மத்திய அரசாங்கத்தில் எந்தப் பதவிகளுக்காகவும் தாங்கள் பேரம்பேசவில்லை என்றும் முஸ்லிம் காங்கிரஸ் தலைவர் கூறினார்.

கிழக்கு மாகாணசபையை கலைத்துவிட்டு அரசாங்கம் தேர்தல் நடத்தப்போவதாக அறிவித்தது முதலே, ஏற்கனவே அரசாங்கத்தில் அங்கம் வகிக்கின்ற முஸ்லிம் காங்கிரஸ் யாருடன் கூட்டுச் சேர்ந்து போட்டியிட போகிறது என்ற கேள்விகள் எழுப்பப்பட்டிருந்தன.

தேசிய அரசாங்கம் அமைக்கும்

அமைச்சர் ரவூப் ஹக்கீம்

எண்ணத்தை ஜனாதிபதி நேரடியாக வெளியிட்டால் பரிசீலிக்கத்தயார் என்று தமிழ் கூட்டமைப்பு அறிவித்தது.

தமிழ்த் தேசியக் கூட்டமைப்புடன் தான் போட்டியிட வேண்டும் என்று அந்தக் கட்சிக்குள் இருக்கின்ற மூத்த தலைவர்கள் பலரும் கருதுவதாக செய்திகள் வெளியாகியிருந்தன.

முஸ்லிம் காங்கிரஸின் மாநாடு அம்பாறை மாவட்டத்தில் உள்ள பொத்துவில் நகரில் நடந்தபோது, தமிழ்த் தேசியக் கூட்டமைப்புடன் சேரவேண்டும் அல்லது தனித்துப் போட்டியிட வேண்டும் என்ற கருத்துக்கள் அக்கட்சிக்குள்ளிருந்தே கிளம்பியிருந்தன.

அதேவேளை, அரசாங்கத்துடன் கூட்டணி அமைப்பதாக இருந்தால் நிபந்தனைகளுடன் செல்ல வேண்டும் என்ற கருத்துக்களும் பின்னர் வந்தன.

இந்த நிலையில் நீண்டகாலமாக முடிவு எதனையும் பகிரங்கமாக அறிவிக்காது இருந்த முஸ்லிம் காங்கிரஸ் தம்மோடு தான் இணைய வேண்டும் என்றும் சிறுபான்மை சமூகங்களின் இரண்டு பிரதான கட்சிகளும் இணைந்து கிழக்கில் போட்டியிட

வேண்டும் என்றும் தமிழ்த் தேசியக் கூட்டமைப்பும் அழைப்பு விடுத்திருந்தது.

தமிழ்த் தேசியக் கூட்டமைப்பின் அழைப்பையும் பரிசீலித்து வருவதாகக் கூறிவந்த முஸ்லிம் காங்கிரஸின் தலைமை பீடம் அடிக்கடி பல சுற்று கூட்டங்களை நடத்தியது.

அதன்பின்னர் அரசாங்கத்துடனேயே சேரப்போவதாக முஸ்லிம் காங்கிரஸின் உயர்பீடம் தீர்மானித்துள்ளதாக அக்கட்சியின் கீழ்மட்ட உறுப்பினர்கள் தெரிவித்தனர். தேர்தலில் அரசாங்கத்துக்கு எதிரான பிரச்சாரங்களில் அக்கட்சியினர் பரவலாக ஈடுபட்டார்கள். சில இடங்களில் அரசு கூட்டணி முஸ்லிம் கட்சிகளுடன் நேரடி மோதல்களும் கூட ஏற்பட்டதாக முஸ்லிம் காங்கிரஸே முறையிட்டிருந்தது.

தேர்தல் முடிந்து முடிவுகள் வெளியான பின்னணியில், அரசு எதிர்த்துப் போட்டியிட்ட கட்சிகள் சேர்ந்து ஆட்சியமைக்க வேண்டும் என்று தமிழ்த் தேசியக் கூட்டமைப்பு அழைப்பு விடுத்திருந்தது. அதற்கு ஐக்கிய தேசியக் கட்சியும் ஆதரவு தெரிவித்தது.

இளம் பெண் மாயம்: பொலிஸில் முறைப்பாடு

இளம்பெண் ஒருவர் காணாமற் போயுள்ளதாக நேற்றுச் செவ்வாய்க் கிழமை யாழ்ப்பொலிஸ் நிலையத்தில் உறவினர்கள் முறைப்பாடு செய்துள்ளதாக யாழ்ப்பொலிஸார் தெரிவித்துள்ளனர்.

கொக்குவில் மேற்குப் பூநாரி-மடம் பகுதியைச் சேர்ந்த இளம் பெண்ணான குமாரசாமி சர்மிலா வயது 31 என்ற பெண்ணை கடந்த ஞாயிற்றுக்கிழமை வீட்டை

விட்டு வெளியில் சென்று விடு திருப்பவில்லை எனவும் இவர் கடத்தப்பட்டாரா? எனத் தாங்கள் சந்தேகிப்பதாக உறவினர்கள் பொலிஸ் முறைப்பாட்டில் தெரிவித்துள்ளனர்.

குறித்த பெண்ணைக் கண்டுபிடித்து தருமாறு இப்பெண்ணின் சகோதரான குமாரசுவாமி வரதராஜா யாழ்ப்பொலிஸ் நிலையத்தில் முறையிட்டுள்ளார்.

விரிவுரையாளர்களின் வேலைநிறுத்தம்: அரசாங்கம் தீர்வு காண வேண்டும்

சுதந்திர மாணவர் ஒன்றியம்

இலவச கல்வியைப் பாதுகாப்பதாக கூறிக்கொண்டு பல்கலைக்கழக விரிவுரையாளர் சங்கம் இலவசக் கல்வியை அழிப்பதற்காகவே தொழிற் சங்கப் போராட்டத்தில் ஈடுபட்டு வருவதாக இலங்கை சுதந்திர மாணவர் ஒன்றியம் குற்றம் சாட்டியுள்ளது.

மொத்தத் தேசிய உற்பத்தியில்

கல்விக்காக 6 வீதம் நிதி ஒதுக்குவது சாத்தியமில்லை என்று தெரிந்தும், அரசியல் நோக்கத்திற்காகவே இந்தப் போராட்டம் முன்னெடுக்கப்படுவதாக குறிப்பிட்ட மேற்படி சங்கம், அரசாங்கம் சட்ட ரீதியாகவேனும் இந்தப் பிரச்சனைக்குத் தீர்வு காண வேண்டும் எனவும் வேண்டுகோள் விடுத்துள்ளது.

மட்டு.நகர ஒல்லாந்தர் கோட்டை

சுற்றுலாத் தளமாக அபிவிருத்தி

மட்டக்களப்பு மாவட்டச் செயலகம் செயற்படும் ஒல்லாந்தர் கோட்டை சுற்றுலாப் பயணிகளைக் கவரும் தளமாக அபிவிருத்தி செய்ய கலாசார அமைச்சு நடவடிக்கை எடுத்துள்ளது.

இந்த விஷேட திட்டத்துக்கென 'தேசத்துக்கு மகுடம்' அபிவிருத்தித் திட்டத்தில் சுமார் 13 கோடியே 90 இலட்சம் ரூபாவை தற்போது அமைச்சர் ரஞ்சித் சியம்பலாப்பிட்டியவின் அங்கீகாரத்தில் நிதி ஒதுக்கீடு செய்யப்பட்டுள்ளது.

இந்த திட்டத்தின் அமுலாக்கத்தின் நடவடிக்கைகளை ஆராய தேசத்துக்கு மகுடம் திட்டத்தின் அமைச்சரான தொலைத் தொடர்பு, தகவல் தொழில்நுட்ப அமைச்சர் ரஞ்சித் சியம்பலாப்பிட்டிய இப்பகுதிக்கு விஜயம் செய்து நிலைமைகளை நேரில் கண்டறிந்தார்.

இதன் போது மாவட்ட அரசாங்க அதிபர் பி.எஸ்.எம்.சார்ள்ஸ், மேலதிக அரசாங்க அதிபர் கே.விமலநாதன், மாவட்ட திட்டமிடல் பணிப்பாளர் ஆர்.நெடுஞ்செழியன் உட்பட பல அதிகாரிகள் பிரசன்னமாயிருந்தனர்.



உளநல விருத்திக்கான ஆக்கச் செயற்பாடுகள்

(மருதனார்மடம்)

பாடசாலைகள் தோறும் மாணவர்களுக்கு உளநலம் விருத்தி செய்வதும், நேர்மனப்பாங்கை ஏற்படுத்துவதும் தொடர்பான சித்திரம், சிறுகதை, கவிதை, கட்டுரை ஆகிய ஆக்கச் செயற்பாடுகள் ஆரம்பமாகியுள்ளன.

ஆரம்ப பாடசாலை மாணவர்க


ளுக்கு "நான் விரும்பும் செயல்" "நான் விரும்பும் பாடசாலை" "நான் விரும்பும் வீடு" "நான் விரும்பும் நாள்" போன்ற தலைப்புக்களிலும், தரம் 6 முதல் 13 வரையிலான மாணவர்களுக்கு "நான் வளர்ந்து பெரிய வராகும் போது", "எனது வருங்காலம்", "சுவாலை வெற்றி கொள்ளுவோம்", "நல்லதரும் நட்பு", உண்ண நியை சீர் தூக்கிப்பார், "உயர்வு உந்

தன் கையில்", "நம்பிக்கை நம்மை உயர்த்தும்", "என்னால் முன்னேற முடியும்", "சகபாடிகளும் சாதனைகளும்" போன்ற தலைப்புக்களிலும் மாணவர்களைச் சிந்திக்கத்தூண்டுவதும் செயற்பட வைப்பதுமான இச்செயற்பாட்டில் எதிர்காலத்தில் நல்லதொரு சமுதாயத்தை கட்டி எழுப்பும் செயலாகும் என தெரிவிக்கப்பட்டுள்ளது. (01)

இருவர் கைது

வட்டுக்கோட்டைப் பொலிஸ் பகுதியில் மட்டுக் களவில் ஈடுபட்ட இருவர் பொலிஸாரிடம் வகையாக மாட்டிக் கொண்டார்கள். இரவு வேளையில் பொலிஸார் ரோந்துக் கடமையில் ஈடுபட்டிருந்த வேளையில் இருவர் மாட்டைக் கொண்டு சென்றுள்ளார்கள். இதனை அவதானித்த பொலிஸார் குறிப்பிட்ட சந்தேக நபர்களை அழைத்து விசாரணையில் இருவரும் சிக்கினர்.

பெண்ணைக் கீ... பெண்ணைக் கீ...



காலம் செய்யாததை
கவி மூலம் செய்த
மகாகவி பாரதிக்கு
நன்றி அடிமை
பெண்ணிலிருந்து
புதுமை பெண்ணாய்

பெண் குலத்தை போற்றுவோம்


மாற்றியதற்கு. கொலு பொம்மையாய்
இருந்தவளை கோபுரத்தில் ஏற்றியதற்கு .சமையலறையில்
தவமாய் இருந்தவளை சாதனைகள் பல
செய்வளாய் மாற்றியதற்கு. வீட்டு கூண்டில்
அடைபட்டு கிடந்தவளை ரெண்டு இறக்கை கட்டி
பறக்கச் செய்ததற்கு. பிரசவ ஆஸ்பத்திரியை
குத்தகை எடுத்தவளை பிறவி பயன் பெற்றவளாய் மாற்றியதற்கு.
பல துறையில் அவளின் முன்னேற்றத்தின் காட்சி
பள்ளி தேர்ச்சி விகிதமே சாட்சி. பூப்பெய்தும் வரை தான் கல்வி
என்பதை மாற்றி பூமியை தாண்டி விண்ணுக்கு பயணித்ததற்கு.
அன்பால் உலகை திரும்பி பார்க்கச்செய்த
பெண் அதரவற்றோருக்கு அடைக்கலம்
தந்த பெண் அனைத்து விமர்ச்சனைகளையும் தாண்டி
ஆசைகளை தியாகம் செய்த பெண்
ஆண்டவளாய் அனுப்பிய தெய்வப் பெண் அன்னை தெரசா என்ற
நோபல் விருது பெண் ஆணுக்கு அடிமையாய் கிடந்த
பெண் அவனுக்கு நிகராய் வளரும்
பெண் அலங்கார புதுமையாய்
இருந்த பெண் ஊ.ஏ.எஸ் படித்து ஆளும் பெண்
பெண்ணுக்குள் உறங்கி கிடந்த பல புதுமைகளை
கொடுக்கும் பெண் திறமைகளை வளர்த்து
தரணியை ஆளும் பெண்
பெண்ணில்லாமல் ஆணில்லை
இருவர் இல்லையேல் உலகில்லை
பெண்ணிற்கு உரிமை பல கொடுப்போம்
பெண் குலத்தை போற்றுவோம் .

முட்களோடு வாழ்க்கை
சுழலும் ஒவ்வொரு
பெண்ணும்
கடிகாரமாய் ...
உள்ளாடும்
நினைவுகளில்
ஊசலாய் மனசு...

எனக்காய் துடிக்கிறது கடிகாரம்
உனக்காய் காத்திருந்த கடிகாரம்
வயோதிகத்தை உணர்த்துகிறது ..
கோலான்றிக்கடக்கும் நொடித்துளிகளில்..

ஒவ்வொரு நா(தா)ளும்
ஆணி கொண்டே அறையப்படுகிறது....
கிழியும் தாளின் பின் காத்திருக்கிறது
அடுத்த தாளின் துவக்கம் ..
அழியாத நம்பிக்கைகள் சுமந்து ..


கிழிந்த ஒவ்வொரு
தாளிலும் கழிந்த
நாளின் கவைகள் ...
மௌனமாய்
அசைபோடும் மனசு
ஆண்டுகள் கடந்தும்
பத்திரப்படுத்திய
நாட்காட்டித்தாளில்
கட்டாயம்
படிந்திருக்கும்
உன் நினைவு...



முள்ளோடு வாழ்க்கை

பெண்களை அடிமைப்படுத்தும் பழ(மை)மொழிகள் -

- மணிமுத்து



ஒரு இனத்திற்குரிய அடையாளங்களுள்
முதன்மையானதும் முக்கியமானதாகக்
கருதப்படுவது மொழி. மொழி என்பது
வெறுமனே தகவல் தொடர்பிற்கான கருவி
மட்டுமல்ல. ஒரு இனத்தை,
அவ்வினத்திற்கான பண்பாட்டுக் கூறுகளை,
வாழ்வியலை, வரலாற்றை, அற, மற நெறி-
களை அறிய வேண்டுமாயின்
அவ்வினத்திற்குரிய மொழியை அறிய
வேண்டும்.

மொழியின் கூறுகளைத் தீர்மானிக்கும்
காரணிகள் களாக ஆட்சி அதிகாரம்
இருந்தாலும் ஒடுக்கப்பட்ட டோருக்கான
மொழி, மிகுந்த வீரியத்தோடு
வெளிப்படுகிறது. மிகக் குறுகிய காலத்தில்,
மிகக் குறைந்த அளவே வெளிப்பட்டி

ருப்பினும் தலித் இலக்கிய எழுச்சியும், பெண் படைப்பாளிகளின் படைப்பும் ஏற்படுத்திய அதிர்வை
யாராலும் மறுக்க இயலாது. தாய் வழி சமூகத்திலிருந்து படிப்படியாக மாறிய சமூக அமைப்பில்
பெண்களிடமிருந்து பறி போனவை களில் மொழியும் ஒன்று.

ஆண் மைய சமூகத்தில் பெண்ணின் மொழியும் வலியும் ஆவணங்களற்றுப் போய்விட்டது எனினும்
ஆட்டுக்குத் தழை ஓடிக்கும் அருவானை இடுப்பில் சொறுகும் இலாவகத்தோடு மொழியைக்
கையாண்ட ஆத்தாள்களின் மொழி வாய்மொழி யாகவே இன்றளவும் நீடித்திருக்கிறது.

மொழியின்ருட்பமான வடிவங்களில் வீரியம் மிகுந்த நுணுக்கமானவடிவமே பழமொழி.
நாட்டுப்புற இலக்கிய வடிவங்களில் சாதி, மதம், வர்க்கம் என்ற எவ்விதப் பேதமுற்று மிகச்
சரளமாக வெளிப்படக் கூடிய வடிவமாகப் பழமொழி திகழ் கிறது. எனினும் மொழியின் எல்லா
வடிவங்களிலும் இயங்கும் அரசியல் பழ மொழியில் மிக அதிகமாகவே புழங்குகிறது.

ஒரு குறிப்பிட்ட இனத்தின், குழுவின் உளவியலைக் கட்டமைக்கும் கூறுகளில் பழமொழிகளுக்கு
முக்கியப்பங்குண்டு என்பதை மறுக்க இயலாது.

தகவல் தொழில் நுட்பமும், நவீன மயமும் மனிதர்களின் மனப்பான்மை மாறினாலேயன்றி அதன்
உயர்வான தேக்கத்தை அடையவே இயலாது என்ற தனது ஆக்கத்திரவக் ஒரு பழமொழியில்
அவரால் பதிவு செய்து முடிந்தது. ஒருசாதாரண பழமொழி கலக்க குரலாக ஒலித்தது.

பாமர மக்களின் மீது ஏவப்படும் அடக்கு முறைகள் யாவும், தனக்கு விதிக்கப்பட்ட வாழ்க்கை
என்று மிக இயல்பாய் அம்மக்களே ஏற்றுக் கொள்ளும் உளவியலைக் கட்டமைப் பதில் பழமொழிக-
ளின் பங்கு அசாத்தியமானது. “முடவன் கொம்புத் தேனுக்கு ஆசைப்படலாமா?” எனும் பழமொழி மிக

இயல்பாக அவ்வர்க்கான இருத்தலை வரையறைப்படுத்துகிறது. சாதியாலே, வர்க்கத்தாலோ,
பாலினத்தாலோ, ஒருவருக்கென்று பிறப்பால் நிர்ணயிக்கப்பட்டிருக்கும் எல்லையை, வாழ்க்கை
முறையை மாற்றியமைப்பது குறித்து யாரும் சிந்திக்கத் தேவையில்லை என்று உடதேசிக்கிறது.

சிந்திக்கக் கூடாது என்று கட்டளை யிடுகிறது. முடவன் கொம்புத் தேனுக்கு ஆசைப்படு வதை
இயலாத காரியமாகச் சித்தரிக்கிறது. முடவர் கொம்புத் தேனைப் பெறுவதற்கான வழிமுறைகளை
ஆராய்வதைத் தடை செய்கிறது . இத்தகைய உளவியல் கட்டமைப்புகள் களால்தான் நூறுகோடிக்கும்
மேற்பட்ட மனித மூளைகள் சிந்திப்பதையே மறந்து தேசியங்களின் சிறைக் கூடத்தில் சீரழிகிறது.
மனித மலத்தை மனிதனே தன்கையால் அள்ளுகின்ற, தன் தலையில் சுமக்கின்ற அவல நிலை
இன்றளவும் தொடர்கின்றன தெனில், முடவன்கொம்புத் தேனுக்கு ஆசைப்படக் கூடாதென்ற உளவ-
ியல் கட்டமைப்புதான். இதுதான் விதி இதைத் தாண்டி சிந்திக்கக் கூடாது என்பதுதான்.

“அரசன் அன்று கொல்வான் தெய்வம் நின்று கொல்லும்” எனும் பழமொழி நீதியின்பால்
மக்களுக்கு இருக்கும் எழுச்சியை மழுங்கடிக்கிறது. எவ்வளவு அநியாயம் நடப்பினும் அதை
தெய்வம் நின்று கொல்லும் என்று ஆசுவாசப்பட வைக்கிறது.

பசுவைக் கொன்ற மகனைத்தேர்க் காலில் இட்டுக் கொன்றவனை மனு நீதிச் சோழன் என்று புகழ
வைக்கிறது. மனித நீதியை மறுக்கிறது. தேர்க்காலில் ஒரு பசுவைத் தவிர ஒரு எருமையோ, நாயோ,
பன்றியோ விழுந்திருந்தால் சரித்திரத்தில் இந்நிகழ்வு பதிவாகியிருக்குமா? மன்னன் இதேபோல்
இயல்பில் பட்டிருப்பானா என்று ஆராய்வதை, கேள்வி கேட்பதை மறுதலித்து அரசன் நினைத்தால்
அன்றே கொல்ல முடியும் என்று நம்ப வைக்கிறது.

இதே ரீதியில்தான் பெண்களின் இயல்பு குறித்த பழமொழிகளும் பெண்களின் ஒழுக்கத்தை
அடிமைத் தனத்தை திட்டமிட்டே கட்டமைப்பவைகளாகத் திகழ்கின்றன.

“அடுப்படியே திருப்பதி வாசப்படியே வைகுந்தம் ஆம்பளையே பெருமான்”

மேலோட்டமாகப் பார்த்தால் இப்பழமொழிக்கு இன்று வேலையே இல்லை. வழக்கொழிந்ததாகத்
தோன்றும். ஆனால் அது வெறும் தோற்றம்தான் உண்மையல்ல. இங்கே அடுப்படி என்பதோடு
கூடுதலாக அலுவலகம் என்றொரு வார்த்தையும் சேர்ந்துவிட்டால் இன்றளவும் இப்பழமொழியில்
பெரிய மாறுதல் வந்துவிடவில்லை என்பதை உணரலாம். பெண்ணின் கல்வி வருமானத்திற்கானது.
பெண்ணின் வருமானம் குடும்பத்திற்கானது. வேறு எதையும் அவள் சிந்திக்கத் தேவையில்லை.

காவிரி, முல்லைப் பெரியாறு பிரச்சனை பற்றியோ, போபால் வி' வாயு விபத்தில் இழைக்கப்பட்ட
அநீதி பற்றியோ அவள் கவலை கொள்ளத் தேவையில்லை. வங்கிகள் தன்வாடிக்கையாளர்களுக்கு
அக்கறையாய் வழங்கும் ஏடிஎம் அட்டைகளை அதை விடவும் அக்கறையாய் தன் தந்தையிடமோ,
தனயனிடமோ கணவனிடமோ ஒப்படைத்துவிட்டு அடுப்படியும் அலுவலகமுமாய் இனிதே இருக்கலாம்.
(அம்மாவிடம் ஏடிஎம் கொடுத்தேன் என்று கூறிய எந்த மனித ஜீவ ராசியையும் நான் இதுவரை
சந்திக்க நேராதது ஒருவேளை என் வாய்ப்புக் கேடாக இருக்கலாம்)

பரத்தையினால் தலைவன் பிரியலாம், பிரிந்து பரத்தையரோடு கூடிக் களித்துவிட்டு தலைவியின்
நினைவு வரும்போது பாங்கனையோ, பாங்கியையோ இன்னும் யார் யாரையெல்லாமோ
கொ.ப.செ.வாய் தன் யோக்கியதையை விளக்கிக் கூறி நிரூபிக்கத் தூதனுப்ப லாம் என்றெல்லாம்
இலக்கணம் வகுத்த சமூகம், பெண்ணின் பாலுணர்வை அங்கீகரிக்கவுமில்லை. அனுமதிக்கவுமில்லை.
பரத்தையரைத் தாழ்த்துவதற்குத் தவறியதாமில்லை.

“அரசனை நம்பி புருஷனைக் கைவிடாதே..” என்று அச்சுறுத்துகிறது. தன் நிலையிலிருந்து
வேறொன்றுக்கு ஆசைப்பட்டு விடாதே. அப்படி ஆசைப்பட்டு விட்டால் உள்ளதையும் இழந்து விட
வேண்டும் என்று பயமுறுத்துகிறது. ஒருவேளை ஒரு பெண் அவ்வாறு தேர்த்தெடுத்து தன்
நிலையினின்று தாழ்ந்து விட்டாலும், அது அவளின் தனிப்பட்ட வாழ்க்கை, தன் தேர்வு, அவள்
தீர்மானிக்கட்டும் என அனுமதிக்க மறுக்கிறது.

பொண்டாட்டி செத்தா... புருசன் புது மாப்பிள்ளை யாம். எவ்வளவு இயல்பாக
ஆணின் மறுமணம் அங்கீகரிக்கப்படுகிறது. ஆனால் இன்றளவும் இளம் விதவைகள்
இல்லாத ஒரு ஊரையேனும் நாம் பார்த்துவிட முடியுமா? விமர்சனங்கள்
எதுவுமற்று விதவை மறுமணத்தை நடத்தி விட்டதான் முடியுமா?

“தளுக்குப் போச்சு மினுக்குப் போச்சு
தலப் புள்ளையோட... முகத்தில் இருந்த பவுசும் போச்சு முணாம் புள்ளையோட..”

இப்பழமொழியின் பொருள் இன்று ஓரளவு மாறியிருக்கலாம். பெண்கள் தங்களை அழகுபடுத்திக்
கொள்கின்றார்கள். ஆனால் அவ்வழகு ஆளுமையாக உயராமல், சுய சிந்தனையோடு வெளிப்படாமல்
வெறும் காட்சிப் பொருளாகவும், நுகர்வுப் பொருளாக வுமே பெருமளவு நின்று விடுகிறது.

மேலும் இப்பழமொழி வெறும் அழகியலோடு மட்டுமே நின்று விடாமல் ஆரோக்கியத்தையும்
பேசுகிறது. குழந்தை பிறந்த பிறகு தாய் தன்னைப் பற்றி அதிகம் கவனம் செலுத்துவதில்லை.
செலுத்த தேவையுமில்லை என்பதையும் பேசிச் செல்கிறது.

பட்டதாரியாகப் பெண் இருந்தாலும் அவளுக்கு (நகை) பூட்டித்தான் அழகு பார்க்க வேண்டும்
என்பதுதான் இங்கு நியதி.

காற்றாடி யந்திரம் குறித்த காலத்தில் கட்டிமுடிக்காவிட்டால் பொறாமை பிடித்த மனிதர்கள் சந்தோசப்படுவார்கள் என்பதை உணர்ந்து மிருகங்கள் அரும் பாடுபட்டன. அனுதாபமும் பொறாமையின்மையும் காரணமாக வெளி உலகத்து மனிதர்கள், காற்றாடி யந்திரக் கட்டிடத்தைத் தரைமட்டமாக்கியது ஸ்நோபால் அல்ல என்று சொன்னார்கள். ஸ்நோபால் சதி செய்ததாக நெப்போலியன் சொன்னதை அவர்கள் நம்பத் தயாராக இல்லை. சுவர்கள் பலமாக இல்லாததால் காற்றினால் கட்டிடம் தானாகவே சரிந்துவிட்டது என்றார்கள். இது உண்மையல்ல என்று மிருகங்களுக்குத் தெரியும். இருந்தும் இந்தத் தடவை சுவர்களை பழையபடி ஒன்றரை அடிக்குப் பதிலாக முன்றடிக் கணத்துடன் எழுப்புவது என்று தீர்மானித்தன விலங்குகள். முன்னைவிட அதிகமான கற்கள் இதற்குத் தேவைப்பட்டன. பல

நாட்கள் வரை கல்வெட்டும் இடத்திலே பனி படர்ந்து




கிடந்தபடியால் கற்களை எடுக்கமுடியவில்லை. எடுத்த கற்களையும் உடைக்க முடியவில்லை. பனி போன பிறகும், கடும் மாரியில் அங்கு வேலை செய்வது கடினமாகத்தான் இருந்தது. முன்னிருந்ததுபோல

நம்பிக்கையும் மிருகங்களுக்கு அற்றுப் போய்விட்டமாதிரி இருந்தது. குளிர் என்பது மட்டுமல்ல, தினமும் பட்டினி கிடக்க வேண்டிய அவசியமும் ஏற்பட்டுக் கொண்டிருந்தது. பாக்கஸ் க்ளோவரும் மட்டுமே எதற்கும் அஞ்சாமல், நம்பிக்கை இழக்காமல் இருந்தன என்று சொல்ல வேண்டும். சேவை, உழைப்பு என்பதெல்லாம் பற்றி ஸ்க்லீலர் பன்றி உற்சாகமாகப் பிரசங்கங்கள் பல செய்தது. ஆனால் இந்தப் பிரசங்கங்களை விட பாக்கஸ்ரின் உதாரணமும், பலமும் தவறாமல் அது சொன்ன "நான் இன்னும் அதிக

மாக உழைக்க முயலுவேன்" என்கிற ஸ்லோகமும் மிருகங்களுக்கு ஊக்கமளித்தன என்றே சொல்ல வேண்டும். ஜனவரி மாதத்தில் உணவு பற்றாக்குறையாகிவிட்டது. தானியம் சோர்வு தருகின்ற அளவுக்கும் குறைந்து விட்டது. தானியத்துக்குப் பதிலாக, கொஞ்சம் உருளைக்கிழங்கு அதிகப்படியாகத் தரப்படும் என்று அறிவிக்கப்பட்டது. பிறகு கிழங்கும் சரிவர விளையவில்லை என்று தெரிந்தது. பனியில் வீணாகி விட்டன உருளைக்கிழங்குகள். தேவைப்படும் கிழங்குகளில் மூன்றில் ஒரு பங்குதான் இருப்பில் இருந்தன. மற்றவையெல்லாம் வெம்பிக் கறுத்துவிட்டன. பல நாட்கள் உமியையும் புல்லையும் தவிர வேறு எதுவும் மிருகங்களுக்கு உணவாகக் கிடைக்கவில்லை. பட்டினியும் பஞ்சமும் வந்துவிட்டது போல இருந்தது. வெளி உலகத்துக்கு இது தெரியாமல் மறைத்து வைக்க வேண்டியது அவசியமாக இருந்தது. (நாளை)

வரைவேளம் வாருங்கள்!



சீர்த்த முகம் வேணும்

"இந்த பஸ் எத்தனை வருஷமா நீங்க கண்டக்டரா இருக்கீங்க?"

"ஐந்து வருஷமா இருக்கேங்க!"

"நானும் பலகாலமா இந்த பஸ்ஸ பயணம் பண்ணிக் கிட்டிருக்கேன்.

எவ்வளவோ நெருக்கடியான நேரங்களில் கூட பதட்டப்படாம,

சிரிச்ச முகத்தோட பயணிகள் கிட்ட

நடந்துக்கிற உங்கள மாதிரி கண்டக்டரை பார்த்ததே இல்லை"

"தொழில் எவ்வளவு டென்ஷன் இருந்தாலும், மனசை லேசா வச்சிக்கணும் சார். அமெரிக்காவை உள்ள "நியூரோசைக்கியட் ரிக்" நிபுணர்கள் என்ன சொல்றாங்க தெரியுமா?"

"என்ன சார் சொல்றாங்க?"

"மனுஷன் புன்னகைக்கும் போது, சிரிக்கும்போது, மகிழ்ச்சி கரமா இருக்கும்போது உடம்புல ஒருவித அலைகளை உண்டாக்குமாம். இது உடம்புல நோய் எதிர்ப்பு சக்தியை அதிகரிக்கும். இப்படிப்பட்டவங்க தான் அதிக நாள் ஆரோக்கியமா வாழறாங்களாம். அதுமட்டுமில்ல...பொறாமை, ஆசை, கோபம் எல்லாத்தையும் கட்டுப்படுத்தினா, ஆயுள் இன்னும் கூடும்னு ஆய்வுகள் சொல்லுது. உயிர் போற நேரத்துல கூட பதட்டப் படக் கூடாது சார்"

"அடேங்கப்பா...இவ்வளவு தெரிஞ்சி வச்சிருக்கறதால தான் நீங்க எப்பவும் பதட்டப்படாம சிரிச்ச முகத்தோட வேலை செய்யிறீங்க போல!"

"ஆமாங்க!" "ஆனா உங்க கிட்ட இருக்குற இந்த நிதானம் உங்க டிரைவர் கிட்ட இல்லைன்னு நினைக்கிறேன்"

"ஏன் அப்படி சொல்றீங்க?"

"இப்ப இந்த பஸ் தாறுமாறா தறிகெட்டு ஒரு மாதிரி தெரியுது. நீங்களாவது முன் பக்கம் போய் பிரேக் - கிரேக் கழண்டு விழுந்துடுச்சாணு பாத்துட்டு வாங்களேன், ப்ளீஸ்!"

"கொஞ்ச நேரத்துக்கு முன்னாடி அங்கே போய் பாத்துட்டு வந்துதான் உங்ககிட்ட பேசிக்கிட்டிருக்கேன். வற்ற வழியில தான் எங்கயோ விழுந்திருக்கணும்னு நினைக்கிறேன்!"

"எது...பிரேக்கா?"

"இல்ல...டிரைவர்!"

-தென்கச்சி சுவாமிநாதன்

குழந்தைகளே!

3 முதல் 12 வயது வரையான பிள்ளைகளின் பிறந்தநாள் வாழ்த்து தமிழ்நாடத்தில் பிரசுரமாகும். நீங்கள் செய்யவேண்டியது இதுதான்:

ஏதாவதொரு விடயத்தைப் பூர்த்தி செய்தல். அத்துடன் பெயர், உயர் பிறந்ததினம் என்பவற்றை மாத்திரம் எழுதி உங்கள் புகைப்படத்தையும் இணைத்து எமக்கு தபாலில் அனுப்பிவைக்க வேண்டும்.


சிறுவர் அமுதம், தமிழ்நாடம், 267, நாவலர் வீதி, யாழ்ப்பாணம்.

குளுக்கோஸ்

இது கார்போஹைட்ரேட் வகையைச் சேர்ந்தது. ஒளிச் சேர்க்கையின்போது தாவரங்கள் குளுக்கோஸைத் தயாரிக் கின்றன. தேன் மற்றும் பழச்சாறுகளில் குளுக்கோஸ் உள்ளது. உயிருள்ள எல்லா செல்களும் ஆற்றல் தரும் சாதனமாகக் குளுக்கோஸைப் பயன்படுத்திக் கொள்ள முடியும். பல வகையான சீனச் சத்துக்களில் இதுவும் ஒன்று. ஏனைய பதார்த்தங்களை உடல் சமிபாடையைச் செய்ய வேண்டும். குளுக்கோஸ் அப்படியே இரத்தத்தில் சேர்க்கையது. எமது உணவிலுள்ள மேலதிக குளுக்கோஸ் கல்லீரலிலும், தசைநாரிலும் கிளைக்கோசன்களாக சேகரித்து வைக்கப்படுகிறது. தேவைப்படும்போது கிளைக்கோசன் மீண்டும் குளுக்கோசாக மாற்றப்பட்டு இரத்தத்தில் சேர்ந்து உடல் இயக்கத்திற்கு பயன்படுகிறது. சாதாரணமாக இரத்தத்தில் குளுக்கோஸ் உள்ளது. எனினும் நீரிழிவு நோயாளிகளின் இரத்தத்தில் மேலதிகமாக குளுக்கோஸ் காணப்படுகிறது. எதுவும் அளவுக்கு மிஞ்சினால் விஷமாகிவிடும் என்பது உங்களுக்குத் தெரியும்தானே.

சிறுவர் சிமுதம்

வாழைப் பழம்



எங்கள் வீட்டு வாழை சிவப்பு மொட்டு விட்டது விரிந்து சிரித்தது வெள்ளையாய் பிறந்து வந்தது பச்சை பச்சையாய் காய்கள் நாட்கள் போனதும் மஞ்சளாய் கனிந்தது பழங்கள் இனிக்க, இனிக்க உண்டு மகிழ்ந்தோம்

சுடோக்கு எண் 59 விடை

8	6	4	3	7	9	2	1	5
1	3	5	8	4	2	6	7	9
2	9	7	6	5	1	3	4	8
4	5	8	1	2	6	9	3	7
3	2	9	4	8	7	1	5	6
7	1	6	9	3	5	4	8	2
5	4	3	2	6	8	7	9	1
9	8	2	7	1	3	5	6	4
6	7	1	5	9	4	8	2	3

விடுகதைகள்



1. தண்ணீரில் நீந்திவரும் - தரையில் தாண்டி வரும். அது என்ன?
2. தன்னை அழித்தவனை தானே அழித்திடுவான். அவன் யார்?
3. டாக்கு டீக்கு என்னுமாம் குதிரை. தண்ணீரைக் கண்டால் தவிக்குமாம் குதிரை. அது என்ன?
4. செடியில்லாமல் சிரிக்கும் பூ. காயக்காமல் கனிந்த பூ. அது என்ன?
5. செவலை எருது பிடிக்கப்போனால் சொக்கி எருது குத்த வருது. அது என்ன?

தமிழ்நாடம் 'சு
1197 'சு 1199 'சு 'சு
தமிழ்நாடம் 'சு
1197 'சு 1199 'சு 'சு

சுடோக்கு எண் 60

8	7	3		1	9	
	5	1		8		
			8	3		
9				7	5	
		2	5			
	1	8			2	
	2	4				
		5		2	4	
	7	3		6	2	8

முல்லைத்தீவு சின்னவனின்

சோகக்கதை - இது

சின்னவன் அவனுக்குப் பெயர். இப்போது அவனுக்குப் பதின் மூன்று வயதுதான். 1999ஆம் ஆண்டு முல்லைத்தீவில் ஒரு வைத்தியசாலையில் பிறந்த போதே அவன் நிறைகுறைந்த பிள்ளையாகத்தான் பிறந்தான். மூவரைக் கொண்ட குடும்பத்தில் அவன் கடைசிப் பிள்ளையாகப் பிறந்தான். அவனுடைய தந்தை அவனைச் 'சின்னவன்' என்றே அழைப்பதுண்டு. மழைக்குக் கூட பாடசாலைக் கட்டடத்துக்குள் அவன் போனதில்லை. ஆனால் வன்னிக்குள் வெடித்த யுத்தம் அவனை மூன்று தடவைகள் பாடசாலைக் கட்டடங்களில் அகதியாகத் தஞ்சமடைய நிர்ப்பந்தித்தது. அவனது ஐயா - அப்படித்தான் அவன் தகப்பனாரை அழைப்பதுண்டு ஆம். அவனது ஐயா முள்ளிவாய்க் காலில் மூன்று வருடங்களுக்கு முன்னர் ஷெல் வீச்சில் உடல் சிதறி மாண்டு போனார். ஐயா மூலம் சின்னவனின் அக்காமார் இரண்டு பேரையும் கூட அந்த ஷெல் காவு கொண்டாவிட்டது. அம்மா வள்ளியோடு மெனிக்பாரம் முகாமில் தஞ்சமடைந்த சின்னவனுக்குக் கடந்த வருடம் சித்திரை மாதம் லீவு கிடைத்தது. லீவு என்றால் பாடசாலை விடுமுறை என்று நினைத்து விடாதீர்கள். யாழ்ப்பாண நகரிலுள்ள ஒரு கடைக்கார ஐயாவுக்கு எடுபிடீ வேலைகள்

செய்யும் வேலையாளாக அவன் அழைத்து வரப்பட்டான். அந்த ஐயாவின் அடி, உதைகளைத் தாங்க முடியாமலே கடையினை விட்டு ஓடியே போய்விட்டான். யாழ்ப்பாணம் பெருமாள் கோவிலுக்கு சற்று முன்பாக எண்ணெய்ச் சட்டிகளுக்குப் பாதுகாப்பாக நின்று கொண்டிருந்தவேளை அவனை அணுகி அன்பு ததும்பக் கேட்டபோது அவன் சொன்ன சோகக்கதை இது. அவன் தன் சோகக்கதையை சொல்லிக் கொண்டிருந்தபோது பக்கத்தில் நின்று அவனது முதலாளி ஐயாவுக்குச் சற்றுக் கோபந்தான். அம்மா எங்கே என்று தனக்குத் தெரியாதாம். யுத்தம் சீரழித்த வடக்கில், யுத்தத்தால் சீரழித்த குடும்பத்தில் பிறந்த சின்னவன் மட்டுந்தான், பாடசாலையில் ஆரம்பக் கல்வியைக் கூட கற்க முடியாத ஒருவனா? அரிச்சுவடி கூடத் தெரியாத அவனைப் போல் வடக்கில் சுமார் இருபதாயிரம் சின்னவன்கள் இருப்பதாக ஒரு புள்ளி விபரம் கூறுகிறது. யுத்தம் சீரழித்த நாடுகளில் இவ்வாறு இரண்டு கோடியே எண்பது இலட்சம் "சின்னவன்கள்" பாடசாலைப் பக்கமே தலைவைத்துப் படுத்ததில்லை. உலகெங்கும் சுமார் ஆறுகோடியே பத்து இலட்சம் சிறுவர்கள் பாடசாலைகளுக்குச் செல்வதில்லை என்று யுனெஸ்கோ கூறுகிறது. சமுதாயத்தால் மறக்கப்பட்டு விட்டவர்கள் இந்தச் சின்னவன்கள். இவர்களில் பெரும்பாலா

னோர் யுத்தம் சீரழித்த ஆப்கானிஸ்தான், யேமன், சிரியா, ஈராக், பாலஸ்தீனம் ஆகிய நாடுகளில் வாழ்கிறார்கள். பாடசாலை வகுப்பறைகளுக்கு இந்த ஆறுகோடியே பத்து இலட்சம் சின்னவன்களையும் கூட்டிச் செல்வதற்காக யுனெஸ்கோ "முதலில் கல்வி" என்ற புதிய முன்முயற்சியொன்றை ஆரம்பித்துள்ளது. யுனெஸ்கோ என்பது ஐ.நா.வின் உப அமைப்புக்களில் ஒன்று ஐ.நா.வின் கல்வி, சமூக,

கலாசார அமைப்பு என்பது இதன் பெயர். ஆயுத மோதல்களில் பாதிக்கப்பட்ட பிள்ளைகளின் கல்வியைப் பாதுகாப்பதற்கு உள்ள சர்வதேசச் சட்டங்களைச் சுருக்கித் தொகுத்து கைநூலொன்றினை யுனெஸ்கோ ஆங்கிலத்தில் வெளியிட்டுள்ளது. "எல்லாவற்றுக்கும் மேலாகக் கல்வி" என்ற கருத்தினை வலியுறுத்தி வெளியிடப்பட்ட இந்த கைநூலினை பிரிட்டனைச் சேர்ந்த நிறுவனமொன்றின் நிபுணர்கள் தயாரித்து வெளியிட்டுள்ளனர். "ஆயுத மோதல்களிலும் பாதுகாப்பற்ற நிலைமைகளிலும் "கல்விப் பாதுகாப்பு" என்று இந்தக் கைநூலுக்குப் பெயரிடப்பட்டுள்ளது. சர்வதேச மனித உரிமைச் சட்டங்கள், மனிதாபிமானச் செயற்பாடுகள், கிரிமினல் சட்டங்கள் என்பன பற்றியெல்லாம் இந்தக் கைநூலில் விளங்கப்படுத்தப் பட்டிருப்பதாகக் கூறப்படுகிறது. இன்னும் மூன்று ஆண்டுகளில்

அதாவது 2015ஆம் ஆண்டில் இந்த ஆறு கோடிக்கு மேற்பட்ட சின்னவன்களுக்கு ஆரம்பப் பாடசாலை கல்வியைப் புகட்டும் திட்டமொன்றினையும், அதற்கான முயற்சிகளையும் யுனெஸ்கோ ஆரம்பித்துள்ளது. அப்படியானால் யாழ்ப்பாணம் பெருமாள் கோயில் முன்றலில் எண்ணெய்ச் சட்டிகளுக்குப் பாதுகாப்பாகவும், எடுபிடீ வேலைகளுக்காகவும் நிற்பாட்டப்பட்டிருந்த முல்லைத்தீவைப் பிறப்பிடமாகக் கொண்ட எமது சின்னவன் அருகேயுள்ள சன்மார்க்கா வித்தியாலய அரிவரி வகுப்புக்கு கூட்டிச் செல்லப்படுவானா? நடக்கவே போவதில்லை. எல்லாம் கைநூல்

செல்வி. பிரியங்கனி சிவநேசன்

களித்தான். ஏனென்றால் சின்னவனுக்கு வயிறு என்ற ஒன்று இருக்கிறது. அதனை நிரப்புவதற்காகவே அவன் வாழ்வோடு போராட வேண்டியிருக்கிறது.



கழுக்குக் கண்கள்

சுதந்திரமாக சரணாலயங்களில் இருந்துவரும் வனவிலங்குகளை துன்புறுத்துவோருக்கு அரசாங்கம் தண்டனை வழங்க வேண்டுமென்ற தீர்மானத்துடன் நான் வனவிலங்கு பூங்காக்கள் மீது பறந்து சென்றேன். வன விலங்கு தேசிய சரணாலயங்கள் இலங்கையின் நாலா பக்கங்களிலும் ஏற்படுத்தப்பட்டுள்ளன. மனிதனின் சுயநல செயற்பாடுகளினால் அழிவை எதிர்நோக்கும் வனவிலங்குகளை பாதுகாத்து, அவை சுதந்திரமாக காடுகளில் நடமாடுவதை பார்ப்பதற்கான வாய்ப்பை எமது எதிர்கால சந்ததியினருக்கு பெற்றுக் கொடுப்பதற்காகவே வனவிலங்கு சரணாலயங்களை அரசாங்கம் பெருமளவு பணத்தை செலவிட்டு ஏற்படுத்தியுள்ளது. இந்த சரணாலயங்களுக்குள் சுயநல நோக்கத்துடன் அத்து மீறி பிரவேசிக்கும் நாசகார சக்திகள் அங்கிருக்கும் அப்பாவி மிருகங்களை வேட்டையாடி, அவற்றின் மாமிசத்தை சட்டவிரோதமாக விற்பனை செய்தும் அங்குள்ள சிறுத்தைகள், கரடிகள் போன்ற வற்றை சுட்டுக் கொன்று அவற்றின் தோலை நல்ல விலைக்கு கள்ளச் சந்தையில் விற்பனை கொள்ளை இலாபம் திரட்டுவதையும் தடுப்பதற்காக ஒவ்வொரு சரணாலயத்திற்கும்

பாதுகாப்பு உத்தியோகத்தர்களும், சரணாலயத்தை மேற்பார்வை செய்யும் அதிகாரிகளையும் அரசாங்கம் நியமித்துள்ளது. இயற்கை சூழலில் வாழும் வனவிலங்குகளையும், காண்பதற்கு அரிய அழகிய பறவையினங்களையும், நச்சுப் பாம்புகள், முதலையினங்கள் போன்ற ஊர்ந்து செல்லும் பிராணிகளையும் பாதுகாப்பாக வைத்து அவற்றை சரணாலயங்களுக்கு வாகனங்களில் வரும் உள்நாட்டு, வெளிநாட்டு உல்லாசப் பிரயாணிகளுக்கு கண்டு களிப்பதற்கு வாய்ப்பளிக்கும் முகமாகவும் இந்த சரணாலயங்கள் அரசாங்கத்தினால் ஏற்படுத்தப்பட்டுள்ளன. இவ்விதம் சரணாலயங்களின் வனவிலங்குகளுக்கும், பறவையினங்களுக்கும் அரசாங்கம் பூரண பாதுகாப்பை அளிக்கின்ற போதிலும் சரணாலயங்களை பார்த்து குதூகளிப்பதற்காக அங்கு செல்லும் உள்ளூர், வெளிநாட்டு பிரஜைகள் அங்கிருக்கும் மிருகங்களுக்கும், பறவையினங்களுக்கும் பல்வேறு வகையில் தீங்கிழைக்கிறார்கள். சிலர் கருங்கற்களினால் மிருகங்களை அடித்து விரட்டுகிறார்கள். சிலர் கற்களினால் அழகிய பறவையினங்களை அடித்துக் காயப்படுத்துகிறார்கள். இந்தக் கொடுமைகளை இந்த

உல்லாசப் பயணிகள் தங்களை குதூகளிக்கச் செய்து அதன் மூலம் திருப்தியை அடைவதற்காக செய்யும் கொடுமைகள் என்றே நாம் சொல்ல வேண்டும். மிருகங்களுக்கும், பறவையினங்களுக்கும் செய்யும் கொடுமைகளை பார்த்து தட்டிக்கேட்க முடியாத நிலையில் சரணாலயங்களின் உத்தியோகத்தர்களில் பலர் இருப்பதாக இந்த அநீதிகளை நேரில் கண்டறிந்த மிருக காருண்ய சங்கங்களின் அங்கத்தவர்கள் அங்கலாய்க்கிறார்கள். இந்த கொடுமைகளில் இருந்து தேசிய சரணாலயங்களில் உள்ள மிருகங்களையும், பறவையினங்களையும் காப்பாற்றுவதற்காக சரணாலயங்கள் இப்போது புதிய விதிமுறைகளை அறிமுகம் செய்துள்ளது. சுற்றுலாப் பயணிகள் சிலர் சரணாலயங்களில் உள்ள விடுதிகளில் ஓரிரு தினங்கள் தங்கி குதூகளிக்கிறார்கள். இவர்களும் சரணாலயங்களுக்கு காலையில் வந்து மாலையில் வீடு திரும்பும் பயணிகளும் பின்வரும் விதிமுறைகளை கண்டிப்பாக கடைப்பிடிக்க வேண்டுமென்று வனவிலங்கு பரிபாண திணைக்களம் அறிவித்துள்ளது. அனுமதிப்பத்திரம் இருந்தால் மாத்திரமே சரணாலயங்களுக்குள் நீங்கள் பிரவேசிக்க முடியும். ஏதாவது அவசியத் தேவை ஏற்பட்டால் மாத்திரம் வாகனத்தில் இருந்து

இறங்கலாம். அல்லது வாகனத்தில் இருந்தே வனவிலங்குகளை பார்க்க வேண்டும். வனவிலங்கு தேசியப் பூங்காவின் உத்தியோகத்தர் ஒருவரை உங்கள் வாகனத்தில் நீங்கள் வழிகாட்டியாக ஏற்றிச் செல்ல வேண்டும். வாகனங்களின் வானொலி கருவிகளை செயல் இழக்கச் செய்து கூடிய வரையில் சத்தமிடாமல் வனவிலங்கு சரணாலயத்தின் பாதைகளில் உங்கள் வாகனத்தை பயணிக்க வேண்டும். இசைக்கருவிகளை இங்கு பயன்படுத்தலாகாது. மது அருந்திய பின்னர் சரணாலயங்களுக்குள் செல்வது முற்றாக தடை செய்யப்பட்டுள்ளது. நீங்கள் உண்டு மிஞ்சிய உணவுப் பொட்டலங்களை உங்கள் வாகனத்திலேயே எடுத்துக் கொண்டு செல்ல வேண்டும். போத்தல்கள், டின் உணவுகளை சரணாலயத்திற்குள் எரியலாகாது. வனவிலங்குகளுக்கும், பறவையினங்களுக்கும் எக்காரணம் கொண்டும் உணவு கொடுக்க வேண்டாம். அவை பயணிகளின் உணவை உண்டு பழகிவிட்டால் வாகனங்களுக்கு அருகில் வந்து உணவு கேட்டு பயணிகளை துன்புறுத்தவும் இடமுண்டு. மிருகங்களுக்கு மனித உணவை போடும் போது அதனால் அவற்றுக்கு வயிற்றுக் கோளாறு போன்ற நோய்களும் ஏற்பட வாய்ப்புண்டு. வாகனங்கள் வீதியை விட்டு காட்டுக்குள் நுழையலாகாது. உங்கள் வாகனங்களுக்கு மேல்

கூரை இருக்க வேண்டும். சரணாலயத்தில் உள்ள மரங்களில் இருந்து பூக்களை பறிக்கலாகாது. இந்தப் பூக்களை அங்குள்ள சிறிய பூச்சிகளுக்கு உணவாக அமைகின்றது. நெருப்பு மூட்டுவதற்கு அனுமதிக்கப்படும் இடங்களில் மாத்திரம் நெருப்பை மூட்டலாம். வரலாற்று முக்கியத்துவம் வாய்ந்த சின்னங்களுக்கு அருகில் நீங்கள் செல்லக்கூடாது. இந்த விதிகளை எவராவது மீறுவதை நீங்கள் கண்டால் அவர்களை புகைப்படம் எடுத்து அதிகாரிகளிடம் கொடுத்தால் சம்பந்தப்பட்டவருக்கு எதிராக தக்க நடவடிக்கை எடுக்கப்படும். மாலை 6.30 மணிக்கு முன்னால் சரணாலயங்களில் இருந்தும், அங்கிருக்கும் பங்களாக்களில் இருந்தும் உல்லாசப் பிரயாணிகள் வெளியேற வேண்டும். இந்த விதிகளை நாம் அனைவரும் சரியான முறையில் கடைப்பிடித்தால் தேசியம் எங்கள் நாட்டின் தேசிய வனவிலங்கு சரணாலயங்களின் இயற்கை சூழல் மேலும் பல்லாண்டுகளுக்கு அமைதியாக நீடித்துக் கொண்டிருப்பது தின்னம். இந்த விதிகளை மீறுபவர்கள் எவராக இருந்தாலும் அவர்கள் சட்டப்படி தண்டிக்கப்பட வேண்டுமென்பதே கழுக்குக் கண்களின் நிலைப்பாடாகும்.

ஈராணைத் தூக்கினால் மூன்றாம் உலகப்போர்தான்

ஈராணை இஸ்ரேல் தூக்கினால் மூன்றாம் உலகப் போர் வெடிக் கும் என்று அந்நாடு எச்சரிக்கை விடுத்துள்ளது.

பொருளாதார தடை விதித்து ஒதுக்கப்பட்டுள்ள போதிலும் அமெரிக்காவுக்கோ அதன் ஆதரவு நாடுகளுக்கோ அச்சப்படாமல் ஈரான் தன்னுடைய செயற்பாடுகளை வெளிப்படுத்திக் கொண்டிருக்கிறது.

இந்நிலையில் ஈரானின் இஸ்லாமிக் ரெவொலூஷன் கார்ட்ஸ் கார்ப்ளின் விண்வெளிப் பிரிவு கொமாண்டர் பிரிகேடியர் ஜெனரல் அமிர் அலி ஹாஜிஜாதே கூறுகையில், இஸ்ரேல் ஈராணைத் தூக்கினால் அது மூன்றாம் உலகப் போரைத் தூண்டிவிடும் செயலாகும் என்றார்.

அமெரிக்காவின் உதவியோடு

இஸ்ரேலுக்கு எச்சரிக்கை



இஸ்ரேல் பாலஸ்தீனத்தை தாக்கி வந்தமை குறிப்பிடத்தக்கது.

மேலும் இஸ்ரேல் தங்கள் நாட்டின் மீது போர் தொடுத்தால் நிச்சயம் மூன்றாம் உலகப் போர் வெடிக்கும்.

ஈரான் தனது அணு ஆயுத திட்டத்தை மேம்படுத்துவது இஸ்ரேலுக்கு கவலை அளிப்பதாக உள்ளது. அதனால் ஈரா

னில் உள்ள அணு உலைகளை அழித்து விடுவோம் என்று இஸ்ரேல் மிரட்டி வருகிறது.

ஆனால் ஈரானில் அணு ஆயுத திட்டம் நல்ல நோக்கங்களுடன் தான் செயற்படுத்தப்படுகிறது என ஈரான் கூறியுள்ளது.

இதற்கிடையில் ஈரானின் இஸ்லாமிக் ரெவொலூஷன் கார்ட்ஸ் கார்ப்ளின் கொமாண்டர் மேஜர் ஜெனரல் முகமது அலி ஜபாரி கூறுகையில், ஈரான் மீது போர் தொடுப்பது தான் ஒரே வழி என்று இஸ்ரேல் அதிகாரிகள் நினைக்கின்றனர். அவர்கள் மட்டும் போர் தொடுத்தால் அவர்களின் அழிவுக்கு அது வழிவகை செய்துவிடும் என்றார்.

நபிகள் நாயகத்தை கீழிவுபடுத்தியது கண்டனத்திற்குரியது: ஈரான் ஜனாதிபதி

நபிகள் நாயகத்தை கீழிவுபடுத்தி அமெரிக்காவில் வெளியான திரைப்படத்திற்கு ஈரான் ஜனாதிபதி அகமது நிஜாத் கட்டும் கண்டனம் தெரிவித்துள்ளார்.

இது குறித்து அவர் தொலைக்காட்சி நிகழ்ச்சி ஒன்றில் பேசுகையில், மக்களின் மதத்தை மீறும் உணர்வுகளை பாதிக்கும் எதுவுமே கண்டனத்திற்குரியது.

நபிகள் நாயகத்தை கீழிவுபடுத்தியுள்ளது அழகில்லை. இதற்கும், சுதந்திரம் மற்றும் பேச்சுரிமைக்கும் தொடர்பில்லை. கூறப்போனால் இது சுதந்திரத்தை துஷ்பிரயோகம் செய்வதாகும். பல இடங்களில் இது குற்றமாகும்.

மக்கள் காதுவிடாமல் ஏற்றுக் கொள்ளக் கூடியது. ஈரானில்

வாழும் பல யூதர்கள் எங்களுக்கு நெருக்கமானவர்களாக உள்ளனர். சில முஸ்லிம்கள் யூதர்கள் அல்லது கிறிஸ்தவர்களை மணக்கின்றனர். அதில் எங்களுக்கு எந்தப் பிரச்சனையும் இல்லை.

இஸ்ரேல் ஈராணைத் தூக்கினால் எங்கள் நாட்டை காத்துக் கொள்ளும் உரிமை எங்களுக்கு உண்டு என்று தெரிவித்துள்ளார்.

சர்ச்சைக்குரிய படத்திற்கு எதிர்ப்பு தெரிவித்து நைஜீரியாவில் போராட்டம்

அமெரிக்காவில் வெளியான சர்ச்சைக்குரிய திரைப்படத்திற்கு எதிர்ப்பு தெரிவித்து நைஜீரியாவில் பெண்கள், குழந்தைகள் என ஆயிரக்கணக்கான முஸ்லிம்கள் போராட்டம் நடத்தினர்.

ஆப்பிரிக்க நாடான நைஜீரியாவில் உள்ள கடுனா நகரில் நடந்த இப்போராட்டம், எவ்வித வன்முறைகளும் இல்லாமல் அமைதியாக நடந்தது.

போராட்டத்தில் ஈடுபட்டவர்கள் அமெரிக்க கொடியையும், ஜனாதிபதி பராக் ஒபாமாவின் புகைப்படங்களையும் எதிர்த்து தங்களது எதிர்ப்பை வெளிப்படுத்தினர். இது தவிர இங்கிலாந்து, இஸ்ரேல் நாடுகளின் கொடிகளையும் இழிவுபடுத்தினர்.



சீனாவில் முன்னாள் துணை மேயருக்கு 15 ஆண்டுகள் சிறைத் தண்டனை

சீனாவில் அதிகார துஷ்பிரயோகம், இலஞ்சம் வாங்கியது உட்பட பல்வேறு குற்றச்சாட்டுகளின் கீழ் முன்னாள் துணை மேயருக்கு 15 ஆண்டுகள் சிறைத் தண்டனை விதிக்கப்பட்டுள்ளது.

சீன கம்யூனிஸ்ட் கட்சியின் மூத்த தலைவர்களில் ஒருவரான போ சிலாய் கட்சியின் மத்திய கமிட்டி நிலைக் குழு உறுப்பினராகவும் பொறுப்பு வகித்தார்.

செல்வாக்கான இவர் கட்சியின் அடுத்த தலைவராக தேர்ந்தெடுக்கப்படுவார் என்ற எதிர்பார்ப்பு சில மாதங்களுக்கு முன் வரை இருந்தது.

சீனாவில் பிரிட்டன் தொழிலதிபர் நீல் ஹேவுட் கொலை செய்யப்பட்டார்.

பிரிட்டன் தொழிலதிபர் நீல் ஹேவுட் கொலை வழக்கில், போவின் மனைவி கூ கைலய் சிக்கியதை அடுத்து போவின் செல்வாக்கு சரியத் தொடங்கியது.

இவ்வழக்கில் போ சிலாயின்

மனைவி கூ கைலாயின் தொடர்பு குறித்து தசாங்கிங் நகர முன்னாள் துணை மேயரும், காவல் துறைத் தலைவருமான வாங் லிஜுன் (வயது 52) விசாரணை நடத்தினார்.

இதனால் ஆத்திரமடைந்த அப்போதைய மேயர் போ சிலாய், வாங்கை அழைத்துக் கண்டித்தார். தன் மனைவி குறித்து எந்த விசாரணையும் நடத்தக் கூடாது என்று கூறி கன்னத்தில் அறைந்தார். தொடர்ந்து விசாரணை நடத்தினால் நடப்பதே வேறு என்று அவ்வப்போது மிரட்டலும் விடுத்தார்.

மேலும் காவல்துறைத் தலைவர் பதவியில் இருந்து வாங்கை அவர் பதவிநீக்கம் செய்தார். மேயர் போ சிலாயின் மிரட்டலால் பயந்து போன வாங் கடந்த பிப்ரவரி மாதம், செங்கு நகரில் உள்ள அமெரிக்கத் தூதரகத்தில் தஞ்சம் புக முயன்றார்.

அதன் பின் அவர் கைது செய்யப்பட்டார். அப்போது போ

சிலாய் மீது குற்றம் சாட்டி வாக்குமூலம் அளித்தார். இதையடுத்து, மேயர் பதவியில் இருந்து போ சிலாயை சீன அரசு நீக்கியது. கம்யூனிஸ்ட் கட்சியிலும் அவரது பதவி பறிக்கப்பட்டது. அவர் மீது விரைவில் விசாரணை தொடங்க உள்ளது.

பிரிட்டன் தொழிலதிபரை கூ கைலய் கொலை செய்த தகவலை மறைத்ததாகவும், ஆதாரங்களை அழித்ததாகவும் வாங் மீது குற்றம் சாட்டப்பட்டிருந்தது.

அத்துடன் அதிகார துஷ்பிரயோகம், அமெரிக்கத் தூதரகத்தில் உளவு பார்த்தது, இலஞ்சப் புகார் போன்ற குற்றச்சாட்டுகளும் அவர் மீது சுமத்தப்பட்டன.

பிரிட்டன் தொழிலதிபர் கொலை வழக்கில் குற்றவாளியான கூ கைலயை அடையாளம் காட்டியதாலும், 15 ஆண்டுகள் மட்டும் சிறைத் தண்டனை விதிக்கப்படுவதாக செங்கு நீதிமன்றம் தனது தீர்ப்பில் கூறியுள்ளது.



முஷாரப்பை கைது செய்ய இன்டர்போல் உதவியை நாடும் பாகிஸ்தான் அரசு

பாகிஸ்தானின் முன்னாள் ஜனாதிபதி முஷாரப்பை கைது செய்யும் வகையில் Red Corner Notice பிறப்பிக்கும்படி, இன்டர்போலுக்கு பாகிஸ்தான் அரசு கோரிக்கை விடுத்துள்ளது.

பாகிஸ்தானின் முன்னாள் பிரதமர் பெனாசீர் பூட்டோ படுகொலை வழக்குத் தொடர்பாகவே Red Corner Notice பிறப்பிக்கும்படி கோரிக்கை விடுக்கப்பட்டுள்ளது.

இந்த வழக்கிற்கான விவரங்கள் அனைத்தையும் இன்டர்போலிடம் பாகிஸ்தான் சமர்ப்பித்துள்ளது. Red Corner Notice என்பது சர்வதேச கைது வாரண்டுக்கு சமமானது.

இந்நிலையில் தமக்கு எதிராக

Red Corner Notice-I பிறப்பிக்கக் கூடாது என பர்வேஸ் முஷாரப் வேண்டுகோள் விடுத்துள்ளதாக தகவல் வெளியாகியுள்ளது.

அதில், இன்டர்போல் ஒரு நடுநிலை அமைப்பு. அதன் விதிகளின்படி அரசியல், இராணுவம், மதம், இனம் ஆகிய காரணங்களால் எழுந்துள்ள வழக்குகளை அந்த அமைப்பு விசாரிப்பதற்கு அதன் விதிகள் அனுமதிப்பதில்லை.

தம் மீது எழுந்துள்ள வழக்கு அரசியல் ரீதியானது. எனவே பாகிஸ்தான் புலனாய்வு அமைப்பின் கோரிக்கையை இன்டர்போல் நிராகரிக்க வேண்டுமென முஷாரப் குறிப்பிட்டுள்ளார்.



பயங்கரவாதத்திற்கு எதிரான போரில் படுகாயமடைந்த அமெரிக்க வீரர்களுக்கு உதவும் வண்ணம் நடைபெற உள்ள கோல்ட் தொடரில் நடனமாட வந்துள்ள குழுவின் ஒரு போட்டோ எடுத்துக் கொண்ட முன்னாள் ஜனாதிபதி ஜோர்ஜ் டபிள்யூ.ஷ்.

பாடசாலை மாணவிகளை பாலியல் அடிமைகளாகப் பயன்படுத்திய கடாபி

தாயார் வைத்திருந்த சலூன் கடைக்கு யூனிபார்ம் போட்ட பெண்கள் சிலர் வந்தனர். அவர்கள் என்னை பல மணி நேரம் காரில் அழைத்துச் சென்றனர்.

பின்னர் பாலைவனப்பகுதியில் அமைந்திருந்த ஒரு சிறிய கூடத்திற்குக் கூட்டிச் சென்றனர். உள்ளே போய்ப் பார்த்தால் கடாபி நிர்வாணமாக உட்கார்ந்திருந்தார்.

இதைப் பார்த்து அதிர்ச்சி அடைந்த போது கடாபி எனது கையைப் பிடித்து தனக்கு அருகில் உட்கார வைத்தார்.

இனிமேல் நீ இங்குதான் இருக்கப் போகிறாய் என்று அவர் கூறியபோது எனக்கு இதயமே வெடித்துப் போய் விட்டது.

அதன் பின்னர் என்னை பல முறை கடாபி பாலியல் பலாத்காரம் செய்தார். அடித்தார், உதைத்தார், என் மீது சிறுநீர் கழித்தார். கிட்டத்தட்ட 5 வருடங்கள் நான் நரகத்தில் இருந்தேன் என்றார்.

அவர் மின்னஞ்சல் பார்க்க உட்காரும்போது தன்னைப் போல பல பெண்களை தன்னைச் சுற்றி வைத்துக் கொள்வார்.

அவர்கள் ஓரல் செக்ஸில் ஈடுபடுவதுடன் என்னையும் கட்டாயப் படுத்தி ஈடுபட வைப்பார்கள். இது குறித்து ஹூடா என்ற பெண் கூறுகையில், என்னை 5 வருடம் செக்ஸ் அடிமையாக வைத்திருந்து சித்திரவதை செய்தார்



கடாபி. அவரது பிடியில் சிக்கியிருந்த எனது சகோதரனை விடுவிப்பதற்காக அவருடன் செக்ஸ் வைத்துக் கொள்ள நான் உடன்பட்டேன் என்றார்.

இன்னொரு பெண் கூறுகையில், என்னை முழுக்க நிர்வாணப்படுத்தி விட்டு, பிறகு மிகவும் மெல்லிதான பேண்னை அணிந்து கொள்ளச் சொல்லி அதை இரசித்துப் பார்த்தார் கடாபி.


மேலும் ஆயாசப் படங்களைப் போட்டுக் காட்டி தன்னுடன் அமர்ந்து பார்க்குமாறு கட்டாயப் படுத்தினார். அவருக்கு ஒரு நாளைக்கு பல பெண்கள் தேவைப்படும் என்றார்.

பிரதமரின் மௌனத்தால் நாடே அழிவுப் பாதையில் செல்கிறது: மோடி குற்றச்சாட்டு

நாட்டின் முக்கிய விவகாரங்களில் பிரதமர் மௌனம் சாதிப்பதால் ஊழல்கள் அதிகரிப்பதன் நோடும் அழிவுப் பாதையில் பயணிக்கிறது என்று மோடி குற்றம்சாட்டியுள்ளார்.

குஜராத்தின் சூரத் நகரில் நடைபெற்ற பொதுக் கூட்டத்தில் பங்கேற்ற நேரத்திர் மோடி பேசியதாவது, நாட்டின் முக்கிய விவகாரங்களில் பிரதமர் மௌனம் சாதிப்பதால் ஊழல்கள் அதிகரிப்பதுடன் நாடும் அழிவுப் பாதையில் பயணிக்கிறது என்றார்.

இந்தியாவின் பொருளாதாரம் பின்னடைவைச் சந்தித்ததற்கு பிரதமர் மன்மோகன் சிங் தான் காரணம் என மோடி குற்றம் சாட்டினார்.



நாட்டின் முக்கியப் பதவியில் இருக்கும் ஒருவர் மௌனம் சாதிக்கும் நிலை உலகில் வேறு எந்த நாட்டிலும் இல்லை என்றும் அவர் தெரிவித்தார்.

இந்தியாவின் தற்போதைய சூழலில் கப்டன் இல்லாத கப்பலைப் போல் நாடு இருப்பதாக கூறினார். பல்வேறு ஊழல்களில் இருந்து கிடைக்கும் பணத்தின் மூலம் பிரதமர் தனது சொத்து மதிப்பை அதிகரித்துக் கொண்டுள்ளதாகவும் மோடி குற்றம்சாட்டியுள்ளார்.

இந்திய செய்திகள்

எதிர்க்கட்சிகளை சமாளிக்க காங்கிரஸின் புதிய வியூகம்?

சோனியா தலைமையில் தொடங்கியது செயற்குழு கூட்டம்

காங்கிரஸ் கட்சியின் செயற்குழுக் குழு கூட்டம் கட்சியின் தலைவர் சோனியா காந்தி தலைமையில் புதுடெல்லியில் தொடங்கியுள்ளது.

நாட்டில் ஏற்பட்டுள்ள விலை உயர்வுகளை கண்டித்து காங்கிரஸின் கூட்டணி கட்சியான திரிணாமுல், தனது அமைச்சர்களை மத்திய அரசில் இருந்து வாய்ப்பெற்றது.

மேலும் எதிர் கட்சிகளின் கடும் நெருக்கடிக்கு ஆளாகியுள்ள காங்கிரஸ் தனது அடுத்த கட்ட முடிவுகளைப் பற்றி இக்கூட்டத்தில் விவாதிக்க உள்ளது.

மத்திய அமைச்சரவை மாற்றம் குறித்து முக்கிய ஆலோசனை நடைபெறும் என தகவல் வெளியாகியுள்ளது.

பிரதமர் மன்மோகன் சிங் உட்பட கட்சியின் மூத்த தலைவர்கள் பலரும் இந்தக் கூட்டத்தில் கலந்து கொண்டுள்ளனர்.



மேலும் ராகுல் காந்திக்கு கட்சியில் கூடுதல் முக்கியத்துவம் அளிப்பது குறித்தும் விவாதிக்கப்படலாம் என தெரிகிறது.

குஜராத் உட்பட 3 மாநிலங்களில் சட்டப்பேரவைத் தேர்தல் நடைபெறவுள்ள நிலையில், செயற்குழு கூட்டத்தின் முடிவில் முக்கிய அறிவிப்புகள் வெளியாகலாம் என்றும் எதிர்பார்க்கப்படுகிறது.

நிலக்கரி சுரங்க ஊழலில் பாஜகவுக்கும் தொடர்பா? சி.பி.ஐ விசாரணை

நிலக்கரி சுரங்க ஊழல் தொடர்பாக 1993ம் ஆண்டு முதல், விசாரணை நடத்தும்படி மத்திய ஊழல் ஒழிப்பு மற்றும் கண்காணிப்பு ஆணையம் சிபிஐக்கு உத்தரவிட்டுள்ளது.

காங்கிரஸின் முதல் ஐந்தாண்டு ஆட்சிக் காலத்தில் நிலக்கரி சுரங்கங்கள் ஒதுக்கீடு செய்யப்பட்டதில் ஊழல் நடந்ததாக சமீபத்தில் மத்திய கணக்கு தணிக்கை அலுவலகம் நாடாளுமன்றத்தில் அறிக்கை தாக்கல் செய்தது.

இந்த அறிக்கையில் முறைபாயான ஏல் நடைமுறைகளை பின்பற்றாததால் அரசுக்கு ரூ. 1.86 லட்சம் கோடி ரூபாய் இழப்பு ஏற்பட்டது என தெரிவிக்கப்பட்டது.

இதையடுத்து 2004 - 09ம் ஆண்டுகளில் நடந்த சுரங்க ஒதுக்கீடு குறித்து சிபிஐ விசாரணை நடத்து வருகிற நிலையில் பாரதிய ஜனதாவின் கூட்டணி ஆட்சி நடந்த போதும் சுரங்க ஒதுக்கீட்டில் முறைகேடு நடந்ததாகவும்

அதை சிபிஐ விசாரிக்க வேண்டும் என்றும் காங்கிரஸ் கட்சி தரப்பில் வலியுறுத்தப் பட்டது.

இது தொடர்பாக மத்திய நிலக்கரித் துறை அமைச்சர் ஸ்ரீபிரகாஷ் ஜெய்ஸ்வால் மத்திய ஊழல் ஒழிப்பு மற்றும் கண்காணிப்பு ஆணையத்திற்கு கடிதம் எழுதியிருந்தார்.

இதையடுத்து நிலக்கரி சுரங்கங்கள் ஒதுக்கீடு குறித்து 1993 முதல் விசாரணை நடத்த வேண்டும் என்று சிபிஐக்கு கண்காணிப்பு ஆணையம் நேற்று உத்தரவிட்டது.

இதனால் பாரதிய ஜனதா தலைமையிலான கூட்டணி ஆட்சிக் காலத்தில் நடந்த சுரங்க ஒதுக்கீடு குறித்தும் விசாரிக்கப்பட உள்ளது.

இது குறித்து பாரதிய ஜனதாவின் செய்தித் தொடர்பாளர் பிரகாஷ் ஜாவேத்கர் கூறியதாவது: எங்குதான் ஆட்சிக் காலத்தில் சுரங்கங்கள் ஒதுக்கீடு செய்யப்பட்டதில் எந்த முறைகேடும் நடக்கவில்லை.

எனவே 1993லிருந்து நடந்த சுரங்க ஒதுக்கீடுகள் குறித்து விசாரிப்பதால் எங்களுக்கு எந்த பயமும் இல்லை என்றார்.

சுரங்க முறைகேடு குறித்த சிபிஐ விசாரணையை தாமதப்படுத்தவே காங்கிரஸ் இந்த நடவடிக்கையை மேற்கொண்டுள்ளது எனவும் அவர் குற்றம்சாட்டினார்.

நிலக்கரி சுரங்கங்கள் தேசிய மயமாக்கப்பட்ட 1976லிருந்து விசாரணை நடத்தினாலும் அல்லது 17ம் நூற்றாண்டிலிருந்து விசாரணை நடத்தினாலும் எங்களுக்கு கவலை இல்லை என பிரகாஷ் ஜாவேத்கர் கூறினார்.

இதற்கிடையே மத்திய நிலக்கரித் துறை அமைச்சர் ஸ்ரீபிரகாஷ் ஜெய்ஸ்வால் கூறுகையில், விதிமுறைகளை மீறி செயற்பட்ட சில நிறுவனங்களின் சுரங்க உரிமங்கள் இரத்து செய்யப்பட்டுள்ளன.

இதற்கான அதிகாரப்பூர்வ கடிதங்கள் சம்பந்தப்பட்ட நிறுவனங்களுக்கு அடுத்த வாரத்திலிருந்து அனுப்பி வைக்கப்படும் என்றார்


கருணாநிதியின் பெயர் பாரத ரத்னா விருதிற்கு விண்ணப்பம்

நாட்டின் உயரிய விருதான பாரத ரத்னா விருதிற்கு திமுக தலைவர் கருணாநிதியின் பெயர் விண்ணப்பிக்கப்பட்டுள்ளதாக தகவல் வெளியாகியுள்ளது.

கடந்த 55 ஆண்டுகளாக பொது வாழ்வில் ஈடுபட்டு பணியாற்றியமைக்காக பாரத ரத்னா விருதிற்கு கருணாநிதியின் பெயர் விண்ணப்பிக்கப்பட்டுள்ளது என தி.மு.க வட்டாரம் தெரிவித்திருக்கிறது.

கடைசியாக 2008ம் ஆண்டு பிரபல இந்துஸ்தான் இசை கலைஞர் பீம்சென் ஜோசிக்கு பாரத ரத்னா விருது வழங்கப்பட்டது.

மேலும் இதற்கு முன்பு காமராஜர், அப்துல் கலாம், எம்.ஜி.ஆர்



உட்பட தமிழகத்தைச் சேர்ந்த 8 பேர் இதுவரை பாரத ரத்னா விருதை பெற்றுள்ளனர் என்பது குறிப்பிடத்தக்கது.

மின்வெட்டை குறைப்பது குறித்து முதல்வர் ஆலோசனை

தமிழகத்தில் நிலவி வரும் மின்வெட்டை குறைப்பது, மற்றும் சூரிய ஒளி மின்சக்தியை மேம்படுத்துவது தொடர்பாக முதல்வர் ஜெயலலிதா, அதிகாரிகளுடன் ஆய்வு நடத்தியுள்ளார். அடுத்த கட்ட நடவடிக்கை குறித்த அறிவிப்பு இன்று வெளியாகும் என தெரிகிறது.

தமிழகத்தில் கடந்த ஒரு வார காலமாகவே, கடும் மின்வெட்டு நிலவி வருகிறது. சென்னை தவிர்ந்த மாவட்டங்களில், 10 முதல் 15 மணி நேரம் மின் வெட்டு அமல்படுத்தப்படுவதால், பொதுமக்கள் மிகுந்த சிரமத்திற்குள்ளாகி வருகின்றனர்.

தொழிற்சாலைகளில் உற்பத்தி பாதிக்கப்பட்டு தொழிலாளர்கள் வேலையில்லா தவித்து வருகின்றனர். காற்றாடையில் மின்சாரம் இல்லை நீர் மின்சக்தி கிடைக்கவில்லை புதிய மின்திட்டங்கள் வீணடிப்பதும், என்று மின்வாரியம் கூறி வந்தாலும் மின்

வெட்டிற்கு சரியான தீர்வை சொல்ல முடியாமல் தவித்து வருகிறது. சென்னையில், ஒரு மணிநேரம் மின்வெட்டு என்றிருந்த நிலையில், இரவில் தற்போது ஏற்படும் மின்வெட்டின் காரணமாக, போராட்டங்கள் நடப்பதை பார்க்க முடிகிறது. மின்வாரிய அறிவிப்பின்படி, 4,000 மெகாவாட் மின்சார பற்றாக்குறை உள்ள நிலையில், நட்சத்திர ஓட்டல்கள், விளம்பர போர்டுகளுக்கு மின்சாரம் அளிக்கும் நுகர்வோர் உள்ளிட்டவர்களுக்கு, மின்சாரத்தை சிக்கனமாக பயன்படுத்துங்கள் என்று மின்வாரியம் கோரிக்கை விடுத்துள்ளது. இதன் தொடர்ச்சியாக, வர்த்தக நிறுவனங்களுக்கும் கட்டுப்பாடுகள் கொண்டு வர முடிவெடுத்திருப்பதாக கூறப்படுகிறது. அரசு நிறுவனங்களிலும், மின்சார பயன்பாட்டை குறைக்கவும் நடவடிக்கை மேற்கொள்ள மின்வாரியம் முயற்சித்து வருகிறது.



இந்நிலையில், தமிழகத்தில் மின் நிலைமையை சீரமைக்க எடுக்க வேண்டிய முயற்சிகள், சூரிய ஒளி மின்சாரத்தை மேம்படுத்த வேண்டிய நடவடிக்கைகள் குறித்து, தலைமைச் செயலகத்தில் நேற்று நடந்த ஆய்வுக் கூட்டத்தில், முதல்வர் தலைமையில் விவாதிக்கப்பட்டதாக கூறப்படுகிறது. இதுதொடர்பான முக்கிய அறிவிப்பு இன்று வெளியாகலாம்.

அஜ்மல் கசாப்பின் கருணை மனு நிராகரிப்பு

மும்பை தாக்குதல் வழக்கில் மரண தண்டனை விதிக்கப்பட்ட அஜ்மல் கசாப்பின் கருணை மனுவை மகாராஷ்டிரா உந்துறை அமைச்சகம் தள்ளுபடி செய்து உத்தரவிட்டுள்ளது.

கடந்த 2008ம் ஆண்டு நவம்பர் 26ம் திகதி மும்பை தாக்குதல் சம்பவத்தில் ஈடுபட்ட 10 பயங்கரவாதிகளில் அஜ்மல் கசாப் ஒருவன் மட்டுமே உயிருடன் பிடிபட்டான்.

இந்த தாக்குதலில் 160க்கும் மேற்பட்டோரின் இறப்பிற்கு காரணமான கசாப்பிற்கு 2010ம் ஆண்டு மும்பை நீதிமன்றம் தாக்குதல் தண்டனை விதித்து உத்தரவிட்டது.

பின்னர் உச்ச நீதிமன்றத்தில் கசாப்பின் அப்பீல் மனுவும் தள்ளுபடி செய்யப்பட்டு ஏற்கனவே விதிக்கப்பட்ட தாக்குதல் தண்டனை உறுதி செய்யப்பட்டது.

இந்நிலையில் கடந்த வாரம்



கருணை கோரி கசாப் ஜனாதிபதிக்கு மனு அனுப்பினார் என்பது குறிப்பிடத்தக்கது.

இதற்கிடையில் அஜ்மல் கசாப்பை விரைவில் தூக்கிலிடக்கோரி சமூக சேவகர் ஒருவர் ஜனாதிபதி பிரணாப் முகர்ஜிக்கு தினசரி கடிதம் எழுதி வருவது குறிப்பிடத்தக்கது.

மாவட்ட ஹோக்கி தலைவர் அதிரடி ஒல்ட் கோல்ட்ஸுக்கு போட்டி தடை

யாழ். மாவட்ட ஹோக்கிச் சங்கத்தினால் வட்டுக்கோட்டை ஒல்ட்-கோல்ட்ஸ் விளையாட்டுக் கழகத்திற்கு ஒரு சுற்றுப் போட்டியில் விளையாட தடை விதிக்கப்பட்டுள்ளதாக சங்கத்தலைவர் குலரத்தினம் பல்கலைக்கழக மைதானத்தில் நடைபெற்ற பரிசளிப்பு விழாவில் பகிரங்கமாக அறிவித்துள்ளார். யாழ்ப்பாணம் பல்கலைக்கழக விளையாட்டு மைதானத்தில்

இடம்பெற்ற இறுதிப் போட்டியில் மத்தியஸ்தரின் தீர்ப்பை ஏற்க மறுத்து வெளிநடப்புச் செய்த மைக்காக தலைவரினால் இந்த தடை உத்தரவு உடனடியாக பிறப்பிக்கப்பட்டுள்ளது.

யாழ்ப்பாணம் பல்கலைக்கழக மைதானத்தில் யாழ். மாவட்ட ஹோக்கிச் சங்கம் நடத்திய சுற்றுப் போட்டியின் இறுதிப் போட்டியில் விருந்தினர்கள் பார்த்

திருக்கக் கூடியதாக இத்தகைய செயலில் ஈடுபட்டு விளையாட்டுத்துறைக்கு அபகீர்த்தியை உண்டாக்கும் வகையில் நடந்து கொண்ட மைக்காக இத் தண்டனை உடனடியாக அறிவிக்கப்பட்டுள்ளது. இந் நடவடிக்கையைத் தொடர்ந்து ஒழுக்காற்றுக் குழு மற்றும் நிர்வாகக் குழுக் கூடி இறுதி முடிவை மேற்கொள்வார்கள் எனவும் தெரிவிக்கப்படுகின்றது.


டெல்லி கேப்டன் சேவாக் கருத்துகளை தெரிவிக்க



டெல்லி ரஞ்சி அணி அறிவிக்கப்பட்டுள்ளது. இந்த அணியின் கேப்டனாக சேவாக் நியமிக்கப்பட்டுள்ளார். காம்பீர் துணை கேப்டனாக அறிவிக்கப்பட்டுள்ளார். இவர்களுடன் சேர்த்து 35 பேர் கொண்ட உத்தேச பட்டியல் அறிவிக்கப்பட்டுள்ளது. அதில் கோஹ்லி, ஷிகர் தவான், ஆசிஷ் நேக்ரா, இஷாந்த்சர்மா, உன் முக்த்சர்ந்த உள்ளிட்டோர் இடம்பிடித்துள்ளனர்.

பெண்கள் உலககோப்பை இன்று துவக்கம்

20: 20 உலக கோப்பை பெண்கள் கிரிக்கெட் போட்டி இலங்கையில் நாளை தொடங்குகிறது. இதில் இந்தியா உள்பட 8 அணிகள் கலந்து கொள்கிறது. அரையிறுதி அக்டோபர் 4, 5ந் தேதியில் நடக்கிறது. இறுதிப்போட்டி 7ந் தேதி நடைபெறுகிறது. நாளை நடைபெறும் ஆட்டங்களில் இலங்கை தென் ஆபிரிக்கா, நியூசிலாந்து வெஸ்ட் இண்டீஸ் அணிகள் போதுகின்றன. இந்தியா தனது முதல் ஆட்டத்தில் 27ந் தேதி ஆஸ்திரேலிய எதிர்கொள்கிறது.




மகளிர் கிரிக்கெட் தரவரிசை இந்தியா முன்னிலையில்

சர்வதேச மகளிர் கிரிக்கெட் தரவரிசையில் முதல் மூன்று இடங்களுக்குள் வந்து இந்திய அணியின் அணித்தலைவி மிதாலி ராஜ், ஜூலான் கோஸ்வாமி ஆகியோர் சாதனை படைத்துள்ளனர். இங்கிலாந்தின் சாரா டெய்லர் துடுப்பாட்டத்திலும், அவுஸ்திரேலியாவின் லிசா ஸ்டாகெல்கர் பந்து வீச்சிலும் முதல் இடத்தில் உள்ளனர். துடுப்பாட்ட வீரங்களைத் தர

வரிசையில் இந்தியாவின் மிதாலி ராஜ் 3வது இடத்தையும், பந்து வீச்சு வரிசையில் ஜூலான் கோஸ்வாமி 2வது இடத்தையும் பிடித்துள்ளனர். மற்றொரு இந்திய வீரங்களை ஹர்பிரீத் கெளர், துடுப்பாட்ட தரவரிசையில் 6வது இடத்தில் உள்ளார். சகலதுறை வீரங்களைக் கள் வரிசையில் இந்தியாவின் அமிதா சர்மா 5வது இடத்தில் இருக்கிறார்.

“திமிர்பிடித்த குரு; புத்தகம் எழுதும் யுவராஜ்”

இந்திய அணி உலகக் கிண்ணம் வெல்ல உறுதியாக இருந்த அதிரடி நாயகன் யுவராஜ் சிங் தனது தந்தை பற்றி புத்தகம் எழுத உள்ளார். இது குறித்து அவரது தந்தை யோகராஜ் சிங் கூறுகையில், எனது மகன் என்னைப்பற்றி “திமிர்பிடித்த குரு” என்ற தலைப்பில் புத்தகம் எழுதவுள்ளான் என்று கூறினார். இதில் யுவராஜ் சிங் தனது கிரிக்கெட் வாழ்க்கை குறித்தும், புற்று நோயால் தான் பட்ட வலிகள் குறித்தும் எழுதவுள்ளார்.



இந்தத் தலைப்புக்கான காரணம் குறித்து அவரது தந்தை கூறுகையில், யுவராஜ் ஆரம்பத்தில் ஸ்கேட்டிங் விளையாடவும், டென்னிஸ் விளையாடவும் விரும்பினான். ஆனால் நான் அவனது விருப்பத்துக்கு மாறாக அவனை கிரிக்கெட்டில் புகுத்தினான். அவனது எதிர்காலம் கருதி கிரிக்கெட் வீரராக மாற்ற முயற்சித்தேன் என்றார். யுவராஜ் விரைவில் தொலைக்காட்சியிலும் தோன்றி தனது புற்று நோய் அனுபவம் குறித்து பேசவுள்ளார் என்றும் அவன் புற்று நோயிலிருந்து மீண்டு வர பிரார்த்தித்த அவனது லட்சக்கணக்கான ரசிகர்களுக்கும், ஊடகத்தினருக்கும் நன்றி தெரிவித்துக்கொள்கிறேன் எனவும் தெரிவித்தார். யோகராஜ் சிங் ஆரம்பத்தில் சில சர்வதேச போட்டிகளில் விளையாடினார். காயம் காரணமாக போட்டிகளிலிருந்து விலகிய அவர் பஞ்சாபி மொழிப்படங்களில் நடத்துவருகிறார் என்பது குறிப்பிடத்தக்கது.

சுத்தமற்ற குடிநீராலேயே வீரர்களுக்கு வருத்தம்

உலக்கிண்ண ருவென்ரி-20 கிரிக்கெட்டில் பங்கேற்றுள்ள நியூசிலாந்து, அயர்லாந்து, தென்னாபிரிக்கா, அவுஸ்திரேலிய அணி வீரர்கள் சிலருக்கு வாந்தி, வயிற்றுப்போக்கு ஏற்பட்டுள்ளது. அவர்கள் இலங்கை வந்ததில் இருந்து இந்தப் பிரச்சனை நீடித்து வருகிறது. சுத்தமற்ற தண்ணீரை பருகியதால்தான் அவர்களுக்கு இந்தப் பிரச்சனை ஏற்பட்டதென தெரியவந்தது. இதையடுத்து வீரர்களுக்கு தண்ணீர் வழங்கும் நிறுவனம் மாற்றப்பட்டுள்ளது. இது தொடர்பாக சர்வதேச கிரிக்கெட் சபையின் (ஐ.சி.சி) செய்தித் தொடர்பாளர் கூறியுள்ளதாவது: உலகக்கிண்ண போட்டியில் பங்கேற்க வந்துள்ள வீரர்கள், மற்ற அதிகாரிகளுக்கு அளிக்கப்பட்டு வந்த

தண்ணீர் மாற்றப்பட்டுள்ளது. ஏற்கெனவே தண்ணீர் போத்தல்களை வழங்கி வந்த நிறுவனத்துக்கு பதில், புதிய நிறுவனத்திடம் இருந்து தண்ணீர் வழங்கப் படுகிறது என்றார் அவர். நியூசிலாந்தின் டானி யல் விற்றோரி, ஆஸ்திரேலியாவின் ஸ்டார்க், பிராட் ஹோஜ், அயர்லாந்தின் பால் ஸ்டீர்லிங், ஜார்ஜ் டாக்ரெல் உள்ளிட்ட சில வீரர்களுக்கு வயிற்றுப் போக்கு பிரச்சனை ஏற்பட்டது.

ஜோன் ரெறி ஓய்வு



இங்கிலாந்து உதைபந்தாட்ட அணியின் முன்னாள் தலைவர் ஜோன் ரெறி சர்வதேச கால் பந்தாட்டப் போட்டிகளிலிருந்து ஓய்வுபெறுவதாக அறிவித்துள்ளார். அவர் தனது ஓய்வை நேற்று முன்தினம் அறிவித்தார். குயின்ஸ் பார்க் ரேஞ்சர்ஸ் அணியைச் சேர்ந்த அன்ரன் ஃபெர்டினன்ட் என்ற வீரரை இனர்தியாகத் திட்டினார் என்ற குற்றத்திற்காக ஜோன் ரெறி மீது விசாரணை நடாத்தப்படும் என இங்கிலாந்து உதைபந்தாட்டச் சம்மேளனம் அறிவித்ததை அடுத்தே அவர் தனது ஓய்வை அறிவித்துள்ளார். சர்வதேசப் போட்டிகளிலிருந்து உடனடியாக அமுலுக்கு வரும் வகையில் தனது ஓய்வை அறிவிப்பதாகத் தெரிவித்த ஜோன் ரெறி, இங்கிலாந்து அணி சார்பாக தான் 78 போட்டிகளில் பங்குபற்றும் போது அவ்வணிகளின் முகாமையாளர்களுக்கு நன்றி தெரிவிப்பதாகவும், தன்னோடு

போட்டிகளில் பங்குபற்றிய அனைத்து வீரர்களுடனும் மகிழ்ச்சியான காலத்தைக் கொண்டிருந்ததாகவும் அவர் தெரிவித்துள்ளார். தனது சக வீரர்களுக்கும், தனது ரசிகர்களுக்கும், தனது குடும்பத்தினருக்கும் தனது நன்றிகளைத் தெரிவிப்பதாகத் தெரிவித்த ஜோன் ரெறி, சர்வதேசப் போட்டிகளில் தான் பங்குபற்றிய காலத்தில் அவர்களது ஆதரவு முக்கியமானது எனத் தெரிவித்தார். செலவு கழகத்தின் சார்பாகப் போட்டிகளில் பங்குபற்றும் போது அன்ரன் ஃபெர்டினன்ட் மீது இனர்தியான வார்த்தைப் பிரயோகங்களை மேற்கொண்டார் என்ற குற்றச்சாட்டு மீதான குற்றவியல் விசாரணைகளில் தான் குற்றமற்றவர் என்பது வெளிப்படுத்தப்பட்ட பின்னரும் புதிய விசாரணைக்கு இங்கிலாந்து உதைபந்தாட்டச் சம்மேளனம் முடிவெடுத்திருப்பதை காரணமாகவே ஓய்வு பெறுவதாக அவர் தெரிவித்தார்.

அணியில் முன்னேற்றம் தேவை- ரெய்லர்

குழு “இ” இல் சுப்பர் 8 சுற்றுக்குத் தெரிவான முதலாவது அணியாக நியூசிலாந்து அணி காணப்படுகின்ற போதிலும் அடுத்த சுற்றில் தங்கள் அணி அதிக முன்னேற்றத்தை வெளிப்படுத்த வேண்டியுள்ளது நியூசிலாந்து அணியின் தலைவர் ரொஸ் ரெய்லர் ஏற்றுக் கொண்டுள்ளார். குழு “இ” பாகிஸ்தான், நியூசிலாந்து, பங்களாதே அணிகள் பங்குகொண்டுள்ளன. இதில் பங்களாதேஷிற்கு எதிராக மிகப்பெரிய வெற்றியைப் பெற்றுக்கொண்ட நியூசிலாந்து அணி, பாகிஸ்தான் லுக்கெதிரான போட்டியில் இறுதி நேரத்தில் போராடித் தோல்வியடைந்திருந்தது. எனவே சுப்பர் 8 சுற்றுக்கு அவ்வணி தகுதிபெற்றுள்ளது. எனினும் கருத்துத் தெரிவித்துள்ள ரொஸ் ரெய்லர், இரண்டு போட்டிகளிலும் தங்கள் அணியின் களத்தடுப்பு மோசமாகக் காணப்பட்டதாகவும், பாகிஸ்தானுக்கெதிரான போட்டியில் இறுதி நேரத்தில் பந்துவீச்சு சிறப்பாகக் காணப்பட்டிருக்கவில்லை எனவும் தெரிவித்தார். பாகிஸ் தானுக் கெதிரான



போட்டியில் முதல் 10 ஓவர்களில் அளவுக்கதிகமான ஓட்டங்களை விட்டுக் கொடுத்ததாகத் தான் எண்ணுவதாக ரொஸ் ரெய்லர் தெரிவித்துள்ளார். பாகிஸ்தான் அணி முதல் 10 ஓவர்களில் ஒரு விக்கெட்டை மட்டும் இழந்து 92 ஓட்டங்களைப் பெற்றிருந்த நிலையில் அவ்வணி 177 ஓட்டங்களுக்குக் கட்டுப்படுத்துவது சிறப்பான செயலாக அமைந்தது எனத் தெரிவித்த ரொஸ் ரெய்லர், சிற்ப

பாகப் பந்துவீச்சியிருக்காவிட்டால் 190, 200 என்ற ஓட்ட இலக்கை நோக்கித் துடுப்பெடுத்தாட வேண்டியிருக்கும் எனத் தெரிவித்தார். பொதுவாக சிறந்த களத்தடுப்புக்குப் பெயர் போன நியூசிலாந்து அணி கடந்த 2 போட்டிகளிலும் களத்தடுப்பில் தவறாக ன்ளச் செய்திருந்தது. குறிப்பாக நேற்றைய தினத்தில் அணித் தலைவர் ரொஸ் ரெய்லரும் பிட்யொன்றைத் தவறவிட்டிருந்தமை குறிப்பிடத்தக்கது.